

www.bethelpatrika.org

വാല്യം - 23

ആഗസ്റ്റ് - 2010

വകുപ്പ് - 8
വില - 7 രൂപ

ബേൽ പത്രിക

ചെങ്ങന്നൂർ ഭദ്രാസനത്തിന്റെ മുഖപത്രം



Happy
Dnam

പ്രാതശ്രീനാമംപാഠം

ബെൽ പത്രിക

ചെങ്ങന്നൂർ ഭദ്രാസന മൂവപത്രം

BETHEL PATRIKA, P.B. NO. 38,
CHENGANNUR

PH: 0479-2451331

E-mail: bethelpatrika@gmail.com

website : www.bethelpatrika.org

പത്രാധിപസമിതി

തോമസ് മാർ അത്താനാസിയോസ്

(മാനേജിംഗ് എഡിറ്റർ)

ഫോൺ: 0479 - 2453310, 2451331

E-mail: marathanasios@gmail.com

ഫാ. തോമസ് അമയിൽ

(ചീഫ് എഡിറ്റർ)

ഫോൺ: 0479-2456466, 0468 - 2311473,

E-mail: framayil@gmail.com

ഫാ. ഏബ്രഹാം കോശി കുന്റുംപുറത്ത്

(എക്സിക്യൂട്ടീവ് എഡിറ്റർ)

ഫോൺ: 0479 - 2450287, 9447431096

E-mail: frabramkosh@gmail.com

പി. എം. ജേക്കബ് മെഴുവേലി

(എഡിറ്റർ)

ഫോൺ: 0468 - 2286365, 9447345523

ഫാ. ജോൺ പി. ഉമ്മൻ

(അസോസിയേറ്റ് എഡിറ്റർ)

ഫോൺ: 0479 - 2362273, 9447884972

ഫാ. സുനിൽ ജോസഫ് ഡാണാംപടിക്കൽ

(സർക്കുലേഷൻ മാനേജർ)

ഫോൺ: 0479 - 2454504, 9947429667

തോമസ് കുര്യൻ

(ഓഫീസ് മാനേജർ)

ഫോൺ: 0468 - 2286145, 9447563298

ബിനു ചാക്കോ

(വെബ് അഡ്മിനിസ്ട്രേറ്റർ)

അംഗങ്ങൾ

റവ. ഫാ. മാത്യു വർഗീസ്

റവ. ഫാ. പി. വി. ജോൺ

റവ. ഫാ. വിൽസൺ ശങ്കരത്തിൽ

റവ. ഫാ. ഐപ്പി. സാം

റവ. ഫാ. സ്റ്റീഫൻ വർഗീസ്

സജി പട്ടരൂമം

പി. എം. സാമുവേൽ

ബിനു മുളക്കുഴ

ആനി കെ. തോട്ടുപുറം



മുഖചിത്രം

**വി. ദൈവമാതാവിന്റെ
വാണിപ്പ്**



മുഖതാളി

ജീവാംശിയായ ദൗത്യം

നിങ്ങൾ പോയി എല്ലാ ജനതകളെയും ശിഷ്യന്മാരാക്കുക എന്ന കർത്തൃസന്ദേശം സഭയുടെ അടിസ്ഥാനപരമായ ദൗത്യമാണ്. പരിശുദ്ധ സഭയുടെ അടിസ്ഥാന നിയോഗമാകേണ്ട 'മിഷൻ' എന്ന പദം ഇന്ന് ഏറെ തെറ്റിദ്ധരിക്കപ്പെടുന്നു. ഏതുവിധേനയും ആളെ ചേർക്കുക എന്ന അമിതാവേശത്തിലേക്കും, ഉള്ളത് ഒക്കെ ധാരാളം എന്ന നിസംഗതയിലേക്കും 'മിഷൻ' എന്ന ആശയം വളർന്നാൽ അത് അപകടകരവും ആത്മഹത്യാപരവുമാണ്. മിഷൻ പ്രവർത്തനങ്ങൾക്ക് പുതിയ ദിശാബോധം നൽകിയ എഡിൻബറോ കോൺഫറൻസിന്റെ ശതാബ്ദിയിൽ എത്തുമ്പോൾ ലോകമെമ്പാടും മിഷൻ ചർച്ചാവിഷയമാകുന്നു. ഓർത്തഡോക്സ് സാന്നിദ്ധ്യമില്ലാത്ത എഡിൻബറോ സമ്മേളനത്തിന്റെ ശതാബ്ദി ആഘോഷിക്കുമ്പോൾ സഭയുടെ മിഷൻ ദർശനങ്ങൾ കൂടുതൽ ഗൗരവപൂർണ്ണമായി ചർച്ച ചെയ്യപ്പെടേണ്ടിയിരിക്കുന്നു.

ഒരു ക്രിസ്ത്യൻ ലോകം നിർമ്മിതി (Christendom model of Christian Expansion), പൂർണ്ണമായി മാറ്റപ്പെടാത്ത സ്ഥലവും, അല്ലാത്തതും എന്ന വേർതിരിവ് (A Fully Missionised land / Not fully Missionised land) തുടങ്ങിയവ എഡിൻബറോയുടെ ചിന്താധാരയിൽ പ്രമുഖമാണ്. മത വൈവിധ്യങ്ങൾ കൊണ്ട് സമ്പുഷ്ടമായ ഭാരതമണ്ണിൽ ഈ ആഹ്വാനങ്ങൾക്ക് ക്രിയാത്മകമായി ഒന്നും നൽകുവാൻ കഴിയുകയില്ല. ഇത്തരം ആഹ്വാനങ്ങൾ ഭാരതമണ്ണിൽ എപ്പോഴും ക്രൈസ്തവദൗത്യത്തെപ്പറ്റി തെറ്റിദ്ധാരണകൾ മാത്രമേ നൽകുകയുള്ളൂ. പത്രാവാരോ, കുരിശുയുദ്ധങ്ങൾ അങ്ങനെ നിരവധി കൊളോണിയൽ മിഷൻ അധിനിവേശങ്ങളുടെ പിൻതലമുറക്കാരായി നാം മറന്നതിന് അർത്ഥമില്ല. മറുനാട്ടിലെ സംസ്കാരത്തിന്റെ സ്വാധീനത്തിൽ മതവൈവിധ്യങ്ങളുള്ള ഈ നാട്ടിൽ ക്രൈസ്തവർ മുന്നോട്ടു വയ്ക്കുന്ന പല മിഷൻ പദങ്ങൾക്കും മേൽസൂചിപ്പിച്ച ചില അധിനിവേശ ചുവയുണ്ടെന്നും നാം മറന്നുകൂടാ. 'Harvest', 'Crusade', 'Miracle Basket' തുടങ്ങിയ പദങ്ങൾ നൽകുന്ന അധിനിവേശച്ചുവ ക്രൈസ്തവ ദൗത്യത്തെ സംശയത്തിന്റെ പുകമറയിൽ മാത്രമേ തളുതിയിട്ടുകയുള്ളൂ.

ഓർത്തഡോക്സ് ചിന്താധാരയിലെ മിഷൻ ദർശനങ്ങൾ തിരിച്ചറിയുകയും അവയെ പ്രചരിപ്പിക്കുകയും ചെയ്യുക എന്നത് സഭയുടെ ദൗത്യമാണ്. ദൈവരാജ്യത്തിന്റെ വരവിനെപ്പറ്റി ആത്യന്തിക ദർശനത്തിലൂന്നിയുള്ള ഓർത്തഡോക്സ് രക്ഷാശാസ്ത്രത്തിൽ "എണ്ണവും വളർച്ചയും" ഉപാന്തപരമാണ്. അപ്പോ. പ്രവ. 17: 22-38 വരെ രേഖപ്പെടുത്തിയിരിക്കുന്ന പൗലോസിന്റെ ആഥൻസ് പ്രസംഗം

ഓർത്തഡോക്സ് ചിന്താധാരയിലെ സമഗ്ര രക്ഷാശാസ്ത്രത്തിന് (Holistic Soteriology) ശക്തി പകരുന്നതാണ്. വിവിധ സംസ്കാര രീതികളുമായി ഇണങ്ങിച്ചേരാൻ കഴിയുന്നതും (Act. 14: 27, Gal. 2:7, 11-14) മറ്റ് മതവിശ്വാസങ്ങളോട് തുറന്ന സമീപനം വച്ച് പുലർത്തിയതുമായ (Gal. 1:8-9, 5:10, Rom. 11:36, I Cor. 8:6, Ep. 4:6, Phil. 3:14, II Timo 4:7) അപ്പോസ്തോലിക ദൗത്യം 21-ാം നൂറ്റാണ്ടിലെ മിഷൻ പ്രവർത്തനങ്ങൾക്ക് ആധാരമാകണം.

പൗരസ്ത്യ ചിന്താധാരയിൽ പ്രമുഖമായുള്ള liturgy after liturgy സഭയുടെ ദൗത്യ നിർവ്വഹണത്തിന്റെ ആധാരമാണ്. ബലിപീഠവും പ്രവർത്തനവും തമ്മിലുള്ള അന്തരമില്ലായ്മ ദൗത്യനിർവ്വഹണത്തിന് ഉണർത്തുപാട്ടാണ്. കൃപയും, വിശ്വാസവും, പ്രർത്തനങ്ങളും ഒരുപോലെ പ്രധാനപ്പെട്ടവയാണ് എന്ന തിരിച്ചറിവിൽ ആണ് പൗരസ്ത്യ വേദശാസ്ത്ര ദാർശനികനായ ഡോ. പൗലോസ് മാർ ഗ്രിഗോറിയോസ് തിരുമേനി കൗദാശിക മാനവികതയെ (Sacramental Humanism) പറ്റി ഏറെ വാചാലൻ ആയത്. മിഷൻ എന്ന പദത്തെ ബാഹ്യമായത് (External) എന്ന് തെറ്റിദ്ധരിപ്പിക്കേണ്ട കാര്യമില്ല. ആന്തരികമായ (Internal) പ്രവർത്തനങ്ങളും ദൗത്യ പുനഃക്രമീകരണങ്ങളും ചർച്ചചെയ്യപ്പെടണം. ആത്മശരീരമനസ്സുകളുടെ ശുദ്ധീകരണവും നവീകരണവും ആണ് മിഷൻ എന്ന വിശാല കാഴ്ചപ്പാടോടെ ആളുപിടിത്തങ്ങളുടെയും പെരുപ്പിക്കലിന്റെയും ലോകത്ത് നിന്ന് ദൗത്യത്തെ തിരികെ കൊണ്ടുവരണം. 'Every Context is a missionary context, and every christian is a missionary' എന്ന എഡിൻബറോ ആഹ്വാനത്തെ ശരിയായ അർത്ഥത്തിൽ തിരിച്ചറിയണം. മത വൈവിധ്യങ്ങളെ പൂർണ്ണമായി മറന്ന് ക്രൈസ്തവ കൺകോണിലൂടെ മാത്രം സാഹചര്യങ്ങളെ വിലയിരുത്തിയാൽ മത തീവ്രവാദമല്ലാതെ മറ്റൊന്നും ഈ മണ്ണിൽ വളരുകയില്ല.

ജീവാംശം പകരേണ്ടതാണ് ദൗത്യമെന്നും, ദൗത്യം ജീവിതമാണെന്നും ഉള്ള തിരിച്ചറിവിൽ ഈ ഭാരത ഭൂമിയിൽ ക്രിയാത്മക ദൗത്യനിർവ്വഹണത്തിനായി നമുക്ക് അണിചേരാം.

ഫാ. തോമസ് അമയിൽ



5	ഇടലലേഖനം തോമസ് മാർ അത്താനാസിയോസ് മെത്രാപ്പോലീത്താ
6	എക്യുമെനിസം കെ.സി.സി. സപ്തതി നിറവിൽ ഫാ. ജോൺ തോമസ് കരിങ്ങാട്ടിൽ
8	വചന പരിച്ഛേദം വാദിക്കുന്ന ദൈവാത്മാവ് ഫാ. പി.വി. ജോൺ
10	പഠനം സഭാ സംഗീതത്തിനൊരാമുഖം ഡീ. മാത്യു വർഗ്ഗീസ് (കോട്ടയം വൈദിക സെമിനാരി)
12	വിശ്വാസപഠനം കൗമാരം വി. എം. ജോയി ബുധനൂർ
16	കാഴ്ചപ്പാട് ആഹാരത്തിനും ജീവിതസുരക്ഷക്കും... പി. എം. ജേക്കബ്, മെഴുവേലി
18	ആരോഗ്യം ഓറൽ കാൻസർ ഡോ. ഇഴപ്പൻ ചെറിയാൻ M.D.S, FADS
19	ഏവൻഗേലോന്യ ധ്യാനപംക്തി തിരുവചന ദീപ്തി ഫാ. കോരൂത്ത് ചെറിയാൻ തോട്ടുപുറം
24	ലേഖനം ദൈവം ചിരിയ്ക്കുന്നു തോമസ് കുര്യൻ, മെഴുവേലി
	ബാലപത്രിക 26 സന്ദേശകുൾ വാർത്തകൾ 28 ഭദ്രാസന വാർത്തകൾ 29 യുവവേദി 31



വിശ്വാസ സംരക്ഷണം സഭയുടെ ദൗത്യം

മതവും രാഷ്ട്രീയവും തമ്മിലുള്ള ബന്ധം ഏറെ ചർച്ച ചെയ്യപ്പെടുന്ന കാലഘട്ടമാണിത്. 'രാഷ്ട്രീയം' 'മതം' എന്നു രണ്ടു പദങ്ങളെ സങ്കുചിതമായി മാത്രം വ്യാഖ്യാനിക്കുമ്പോൾ ആണ് മതവും രാഷ്ട്രീയവും ഒരിക്കലും കൂടി കലരുവാൻ പാടില്ലാത്തതാണ് എന്ന ചിന്തകൾ പിറക്കുന്നത്. 'മതം' ചില വിശ്വാസ ആചരങ്ങളുമായി മാത്രം ബന്ധപ്പെട്ടു കിടക്കുന്നതല്ല. മതം ഒരു ജീവിത ശൈലിയാണ്. വിശ്വാസിയുടെ ജീവിത പ്രയാണത്തിലെ നന്മതിന്മകളെപ്പറ്റി അവരെ

ബോധവാന്മാരാക്കുകയും ആത്യന്തികമായ നന്മയിലേക്ക് അവരെ കൂട്ടിക്കൊണ്ടുപോകുകയും ചെയ്യുക എന്നതാണ് മത ജീവിതത്തിന്റെ പൊരുൾ.

രാഷ്ട്രീയം എന്ന പദം പാർട്ടികളുടെ തത്യാശാസ്ത്രം എന്ന പേരിൽ ചുരുക്കുന്നതും ശരിയല്ല. ചില തത്യാശാസ്ത്രങ്ങളെ ആധാരമാക്കി സംഘടിക്കുന്ന പാർട്ടികൾ ജനഹിതം ലഭിക്കുന്നത് അനുസരിച്ച് മാറിമാറി അധികാരത്തിൽ എത്തുന്നുണ്ടാകാം. കേരളത്തിന്റെ വികസനം എന്ന വലിയ കാഴ്ചപ്പാടോടുകൂടി ഭരണഘടനക്കും നിയമ സംവിധാനങ്ങൾക്കും വിധേയമായി ആണ് ആർ ജയിച്ചാലും ഭരണം നിർവ്വഹിക്കപ്പെടേണ്ടത്. രാഷ്ട്രീയ പാർട്ടികളുടെ തത്യാശാസ്ത്രങ്ങളുടെ പിൻബലത്തിലല്ല ഭരണം. ഭരണഘടന തങ്ങൾ വച്ചുപുലർത്തുന്ന രാഷ്ട്രീയ തത്യാശാസ്ത്രത്തിന് എതിരായാൽ അതിനെയും കോടതികൾ തങ്ങളുടെ രാഷ്ട്രീയ തത്യാശാസ്ത്രത്തിനെതിരായാൽ അതിനെയും, മതവിശ്വാസം പ്രത്യയ ശാസ്ത്ര സംരക്ഷണത്തിന് വിഘാതമായാൽ അതിനെയും അതിരൂക്ഷമായി വിമർശിക്കുന്ന പശ്ചാത്തലം ആരും കണ്ടില്ലെന്ന് നടിക്കുന്നത് ശരിയല്ല.

റോമൻ സാമ്രാജ്യത്തിന്റെ രാഷ്ട്രീയ വളർച്ചയുടേയും തളർച്ചയുടേയും നടവിലൂടെയാണ് ക്രൈസ്തവസഭ വളർന്നത്. ഭരണകൂടത്തിന്റെ പ്രതികൂല നിലപാടുകളോടു പ്രതികരിച്ചാണ് സഭ ശക്തിയാർജ്ജിച്ചത്. രാഷ്ട്രീയ തത്യാശാസ്ത്രം കാത്തുസൂക്ഷിക്കേണ്ടത് രാഷ്ട്രീയ പാർട്ടികളുടെ ആവശ്യമാണ്. അതുപോലെ വിശ്വാസം കാത്തുസൂക്ഷിക്കേണ്ടത് സഭയുടെ ദൗത്യമാണ്. മതവിശ്വാസം പാടില്ലാ എന്ന് പരസ്യമായി പ്രചരിപ്പിക്കുന്നിടത്ത് സഭയ്ക്ക് എങ്ങനെ സമരസപ്പെടാൻ കഴിയും. വിശ്വാസം സംരക്ഷിക്കുവാൻ ജനത്തെ പ്രബോധിപ്പിക്കുന്ന മാധ്യമങ്ങൾ ആണ് ഇടയലേഖനം. ഇടയലേഖനങ്ങൾ മതവിശ്വാസത്തിന്റെ ആവശ്യകതയും അനിവാര്യതയും ഊന്നിപറയുകയല്ലാതെ മറ്റ് എന്താണ് ചെയ്യേണ്ടത്.

ഇടയലേഖനങ്ങൾ രാഷ്ട്രീയ പാർട്ടികളെ അസ്വസ്ഥതപ്പെടുത്തുന്നുവെങ്കിൽ പാർട്ടി ലേഖനങ്ങൾ സഭയേയും അസ്വസ്ഥതപ്പെടുത്തുന്നുണ്ട്. സഭയിൽ ഇടതുപക്ഷ, വലതുപക്ഷ, നിഷ്പക്ഷ രാഷ്ട്രീയ നിലപാടുകൾ ഉള്ള വിശ്വാസികൾ ഉണ്ട്. ചില പാർട്ടികൾ സഭയ്ക്ക് രാഷ്ട്രീയം നിരോധിക്കുന്നതുപോലെ സഭ വിശ്വാസികൾക്ക് രാഷ്ട്രീയം നിരോധിക്കാത്തതുകൊണ്ട് വിശ്വാസികൾക്ക് വ്യത്യസ്തമായ രാഷ്ട്രീയ നിലപാടുകൾ ഉണ്ട്. അതിനെ സഭ എക്കാലവും ബഹുമാനിച്ചിട്ടുണ്ട്. എന്നാൽ വിശ്വാസികൾ എന്ന നിലയിൽ അവരോട് വിശ്വാസം കാത്ത് സൂക്ഷിക്കേണ്ടതിന്റെ അനിവാര്യതയെപ്പറ്റി പ്രബോധിപ്പിക്കുവാനും പഠിപ്പിക്കുവാനും സഭയ്ക്ക് ഉത്തരവാദിത്വമുണ്ട്. ആ അവകാശത്തെ ചോദ്യം ചെയ്യുവാൻ ആർക്കും അധികാരമില്ല.

രാഷ്ട്രത്തെ സംബന്ധിച്ച് എന്ന വിവക്ഷയുള്ള രാഷ്ട്രീയത്തിൽ സഭകൾക്ക് ഒരു കാര്യവുമില്ല എന്ന നിലപാട് ബാലിശമാണ്. നീതിയും, ന്യായവും, സമത്വവും വികസനവുമൊക്കെ സഭ ഊന്നൽ നൽകുന്ന അടിസ്ഥാന ദർശനങ്ങൾ ആണ്. അതിനുവേണ്ടിയുള്ള നിലപാടുകൾ സഭ എക്കാലവും കൈക്കൊണ്ടിട്ടുണ്ട്. അതിൽ ആരും അസ്വസ്ഥതപ്പെട്ടിട്ട് കാര്യമില്ല. പാഠപുസ്തകങ്ങളിൽ ഈശ്വര നീന്ദ പ്രത്യക്ഷപ്പെടുമ്പോഴും, ഡോക്യുമെന്ററികളിൽ സഭാ നേതൃത്വത്തെ മോശമായി ചിത്രീകരിക്കുമ്പോഴും, രാഷ്ട്രീയ നേതൃത്വം അൺപാർലമെന്ററി വാക്കുകൾ സഭാ നേതൃത്വത്തിന് എതിരെ പരസ്യമായി പ്രയോഗിക്കുമ്പോഴും, സഭയ്ക്ക് ഒരു പ്രതികരണവും പാടില്ലാ, പ്രാർത്ഥിക്കുക മാത്രം ചെയ്തോണം എന്ന് ആരെങ്കിലും ചിന്തിക്കുന്നു എങ്കിൽ അത് ശരിയല്ല.

റോമൻ ചക്രവർത്തിമാരുടെ പീഡനങ്ങൾക്ക് എതിരെയും, സാമൂഹികമായ ഉച്ചനീചത്വങ്ങൾക്ക് എതിരെയും പ്രതികരിച്ച പാരമ്പര്യമുള്ള സഭകൾ വിശ്വാസ ചോദ്യചെയ്യലുകൾക്ക് എതിരെ പ്രതികരിക്കുക തന്നെ ചെയ്യും.

തോമസ് മാർ അത്താനാസിയോസ് മെത്രാപ്പോലീത്താ



1940

2009-2010

KERALA
COUNCIL OF
CHURCHES

എക്യുമെനിസം



JUSTICE - INCLUSIVITY - SUSTENANCE

സപ്തതി നിറവിൽ

ഫാ. ജോൺ തോമസ് കരിങ്ങാട്ടിൽ

6

ബലേൽ പത്രിക

കേരളത്തിലെ എപ്പിസ്കോപ്പൽ സഭകളുടെ ഐക്യവേദിയായ കേരളാ കൗൺസിൽ ഓഫ് ചർച്ചസ് (കെ.സി.സി) സപ്തതിയുടെ നിറവിൽ. ഒരു വർഷം നീണ്ട സപ്തതി ആഘോഷങ്ങൾ ആഗസ്റ്റ് 21 ന് തിരുവല്ലായിൽ സമാപിക്കും. ദേശീയ മനുഷ്യാവകാശ കമ്മീഷൻ ചെയർമാൻ ജസ്റ്റീസ് കെ. ജി. ബാലകൃഷ്ണൻ മുഖ്യാതിഥി ആയിരിക്കും.

എഡിൻബറോയിൽ ലോക ക്രൈസ്തവ മിഷനറി സമ്മേളനം നടന്നിട്ട് ഒരു നൂറ്റാണ്ടായി. ആധുനിക എക്യുമെനിക്കൽ പ്രസ്ഥാനത്തിന്റെ പ്രാരംഭമാണിത്. ഈ സമ്മേളനശേഷം ഇൻഡ്യയിൽ 1914-ൽ 'ഇൻഡ്യൻ നാഷണൽ ക്രിസ്ത്യൻ കൗൺസിലിന്റെ' ആരംഭമായി. 1938-ൽ മദ്രാസിലെ തബാരത്ത് നടന്ന 'അന്തർദേശീയ മിഷനറി സമ്മേളനം' സഭകളും മിഷനറി സമൂഹങ്ങളും കൈകോർത്തുള്ള സംയുക്ത ശ്രമങ്ങൾക്ക് വഴിയൊരുക്കി.

'കേരള കൗൺസിൽ ഓഫ് ചർച്ചസിന്റെ' മുൻഗാമിയായ റീജിനൽ ക്രിസ്ത്യൻ കോൺഫറൻസ് 1940-ൽ മദ്രാസ് റെപ്രസന്റേറ്റീവ് ക്രിസ്ത്യൻ കൗൺസിലിന്റെ ഭാഗ

മായി ആരംഭിച്ചു. ഇതിന്റെ ആദ്യത്തെ മൂന്നു ജനറൽ അസംബ്ലികൾ (1940-1943) കൊല്ലത്തു നടന്നു. ദിവത്സര സമ്മേളനം 1945-ൽ കോട്ടയത്തും നടത്തി. 1946-ൽ 'കേരള ക്രിസ്ത്യൻ കൗൺസിൽ' എന്ന പേരിൽ നാഷണൽ ക്രിസ്ത്യൻ കൗൺസിലിൽ അംഗമായി. 1983-ൽ 'കേരള കൗൺസിൽ ഓഫ് ചർച്ചസ്' (കെ. സി. സി.) എന്ന് പുനർനാമകരണം ചെയ്തു. ഇപ്പോൾ ഇത് 13 സഭകളുടെയും 20 എക്യുമെനിക്കൽ പ്രസ്ഥാനങ്ങളുടെയും സ്ഥാപനങ്ങളുടെയും ഒരു ബൃഹത്ത് കൂട്ടായ്മയാണ്.

'കേരള കൗൺസിൽ ഓഫ് ചർച്ചസ്' പരസ്പരം അംഗീകരിക്കുന്ന സഭകളുടെയും ക്രൈസ്തവ സംഘടനകളുടെയും സ്വാധീകാര സംഘമാകുന്നു. ഇതു നാഷണൽ കൗൺസിൽ ഓഫ് ചർച്ചസിന്റെ (NCCI) അംഗസമിതിയുമാണ്. സാക്ഷ്യവും സേവനവുമെന്ന സഭകളുടെ പൊതുക്കർത്തവ്യത്തിൽ സഭകളുടെ പരസ്പര കൂട്ടായ്മയിലൂടെ ദൈവരാജ്യ സംസ്ഥാപനത്തിനും വിപുലീകരണത്തിനും എന്ന തത്വത്തിൽ ഈ എക്യുമെനിക്കൽ പ്രസ്ഥാനങ്ങൾ ഉറച്ചു നിൽക്കുന്നു. സഭകളുടെ സേവന പദ്ധതികൾ ഏകോപിപ്പിക്കുന്നതിൽ കേരള കൗൺസിൽ ഓഫ് ചർച്ചസ് മുഖ്യ പങ്ക് വഹിക്കുന്നു.

കേരള കൗൺസിൽ ഓഫ് ചർച്ചസിന്റെ ഔദ്യോഗിക ഭാരവാഹികളെ മൂന്നു വർഷത്തേക്ക് ത്രിവത്സര അസംബ്ലിയിൽ തെരഞ്ഞെടുക്കുന്നു. എക്സിക്യൂട്ടീവ് കമ്മിറ്റി നിയമിക്കുന്ന സെക്രട്ടറി കെ. സി. സി. യുടെ പ്രവർത്തനങ്ങൾ ഏകോപിപ്പിക്കുന്നു.

ദർശനവും ദൗത്യവും സംരക്ഷിക്കുകയും പ്രാവർത്തികമാക്കുകയും ചെയ്യുന്ന വിവിധ കമ്മീഷനുകളും കെ.സി.സി ക്ക് ഉണ്ട്. വനിതാ കമ്മീഷൻ, കറന്റ് അഫയേഴ്സ് കമ്മീഷൻ, ഡയലോഗ് കമ്മീഷൻ, യൂത്ത് കമ്മീഷൻ, ഇവാഞ്ചലിസ്റ്റിക് & പാസ്റ്ററൽ കമ്മീഷൻ, വിദ്യാഭ്യാസ കമ്മീഷൻ, സോഷ്യൽ കൺസേൺസ് കമ്മീഷൻ, ഇക്കളോജിക്കൽ കമ്മീഷൻ, ദലിത് ആൻഡ് ട്രൈബൽ കമ്മീഷൻ, ഫെയ്ത്ത് ആൻഡ് യൂണിറ്റി കമ്മീഷൻ എന്നിവ വിവിധ പദ്ധതികൾ ആവിഷ്കരിച്ച് കെ. സി. സി. യിൽ നടപ്പാക്കിവരുന്നു.

“പരിസ്ഥിതി പ്രശ്നങ്ങളിലും, ചെങ്ങറ ഭൂസമരം പോലെ

യുള്ള അടിച്ചമർത്തപ്പെട്ട ജനസമൂഹത്തിന്റെ ജീവിത സമരങ്ങളിലും സജീവമായ പങ്കാളിത്തം വഹിച്ചുകൊണ്ട് ക്രിസ്തീയ മനസാക്ഷിക്ക് യോജ്യമായ ധീര നിലപാടുകൾ സ്വീകരിച്ചതുവഴിയായി ദരിദ്രരുടെ പക്ഷം ചേരുവാനുള്ള യേശുതമ്പുരാന്റെ ദൗത്യത്തിൽ ഫലപ്രദമായി പങ്ക് ചേരുവാൻ കെ. സി. സി. കഴിഞ്ഞ നാളുകളിൽ ജാഗ്രത പുലർത്തിയിരുന്നു” എന്ന് പരിശുദ്ധ ബസേലിയോസ് ദിദിമോസ് പ്രഥമൻ കാതോലിക്കാബാവാ കെ. സി. സി സപ്തതിക്ക് അയച്ച അനുഗ്രഹ കല്പനയിൽ പറയുന്നു. “ദൈവരാജ്യത്തിന്റെ പതിപ്പായ ഒരു പുതിയ ആകാശവും പുതിയ ഭൂമിയും രൂപപ്പെടുത്തുവാനുള്ള വലിയ ഉത്തരവാദിത്വം സഭാ നേതൃത്വത്തോട് ഒത്തുചേർന്ന് ഫലപ്രദമായി നിർവ്വഹിക്കുവാൻ ഈ സപ്തതി ആഘോഷത്തിന്റെ നിറവിൽ കെ. സി. സി. ക്ക് കഴിയണമെന്ന്” പ. ബാവാ ആഹ്വാനം ചെയ്തു.

സപ്തതി ആഘോഷത്തോടനുബന്ധിച്ച് നടന്ന ബിഷപ്പ്സ് കോൺഫ്രൻസിൽ രൂപപ്പെടുത്തിയ സംയുക്ത ഇടയലേഖനം കെ.സി.സി യുടെ ദൗത്യം വിശദീകരിക്കുന്നു: “സപ്തതി ആഘോഷം അർത്ഥമാക്കുന്നത് സഭകളുടെ ഐക്യദൗത്യ നിർവ്വഹണത്തിലൂടെയും സമൂഹത്തിന്റെ പുതുക്കത്തിലൂടെയും ദൈവരാജ്യ ദർശനത്തിലടിസ്ഥാനപ്പെട്ട ഒരു ‘നീതിസമൂഹം’ രൂപപ്പെടുക എന്നതാണ്. സുവിശേഷീകരണം എന്നത് വിശ്വാസരൂപീകരണത്തോടൊപ്പം എല്ലാ ജനവിഭാഗങ്ങളുടെയും പ്രത്യേകിച്ച് പാർശ്വവൽക്കരിക്കപ്പെട്ടവരുടെയും വിമോചനവും പൂർണ്ണമാനവീകരണലക്ഷ്യമുള്ള പ്രയാണവും ആയിരിക്കണം. ബഹുമാനസാഹചര്യത്തിൽ ഒരു വിശ്വാസ സൗഹൃദ സമൂഹം രൂപപ്പെടേണ്ടതാണ്. ഇതിനായി ഗൗരവമായ പഠനത്തിലൂടെയും സഹകരണത്തിലൂടെയുമുള്ള പ്രവർത്തനം ശക്തീകരിക്കണം”.

കെ.സി.സി സപ്തതിയിലെ ഉത്തരവാദിത്വങ്ങൾ പ്രസിഡന്റ് ഡോ. ഏബ്രഹാം മാർ പൗലോസ് വിശദീകരിക്കുന്നു: “ഇത് ആത്മപരിശോധനയുടെയും, പുനരാസൂത്രണത്തിന്റെയും, പരിവർത്തനത്തിന്റെയും, പുനരർജ്ജന്യതയുടെയും സമയമാണ്. ജീവിതോദ്ദേശവും ലക്ഷ്യവും സാക്ഷാത്കരിക്കുന്നതിന് ദൈവത്തോടും അവന്റെ സൃഷ്ടികളോടും പ്രതിബദ്ധമാക്കപ്പെട്ട ഉടമ്പടി സമൂഹമാണ് നാം... നമുക്കൊത്തു ചേരാം, ഐക്യപ്പെടാം, ഭൂമിയിൽ ദൈവരാജ്യ വർദ്ധനവിനായി കൈകോർക്കാം.”

ഇതര മത, വിശ്വാസ പാരമ്പര്യങ്ങളുമായി ഐക്യത്തിലും സഹകരണാത്മകതയിലും അർത്ഥപൂർണ്ണമായ സംവാദത്തിലും വർത്തിക്കുന്ന കാഴ്ചപ്പാടാണ് കെ. സി. സി. ഉയർത്തിപ്പിടിക്കുന്നത്. യേശുക്രിസ്തു വാഗ്ദാനം ചെയ്യുന്ന സമൃദ്ധിയായ ജീവൻ മനുഷ്യകുടുംബത്തിന്റെ സമ്പൂർണ്ണത ലക്ഷ്യമിടുന്നതാണെന്നും സർവ്വ സൃഷ്ടി വ്യവസ്ഥകളിലും അന്തർലീനവും നിഗൂഢമാക്കപ്പെട്ടതുമായ നീതി മനുഷ്യന് എടുത്തുകളയുവാൻ യാതൊരവകാശവുമില്ലെന്നു കെ. സി. സി. വിശ്വസിക്കുകയും പ്രഖ്യാപിക്കുകയും ചെയ്യുന്നു.

ആഗോളീകൃത ലോകം രൂപപ്പെടുത്തുന്ന വ്യവസ്ഥകളുടെയും പ്രവർത്തനങ്ങളുടെയും ഫലമായി ഉളവാകുന്ന കാലാവസ്ഥാ വ്യതിയാനം, ഭക്ഷ്യസുരക്ഷയുടെ അഭാവം, ഭീകരവാദം,

മതമൗലികവാദം, സാമൂഹിക അന്യവൽക്കരണം തുടങ്ങിയവ മറ്റൊരു ലോകക്രമത്തെക്കുറിച്ച് ചിന്തിപ്പിക്കുന്നു. മറ്റൊരുലോകം സാധ്യമാണെന്നുള്ള പ്രത്യാശയും ദർശനവും ആണ് സപ്തതിയിൽ ശക്തീകരിക്കപ്പെടുന്നതെന്ന് കെ. സി. സി. സെക്രട്ടറി പ്രൊഫ. ഫിലിപ്പ് എൻ. തോമസ് വ്യക്തമാക്കുന്നു.

കെ.സി.സി.യുടെ അടുത്ത മൂന്നു വർഷത്തേക്കുള്ള (2010 - 2013) പ്രവർത്തനങ്ങൾക്ക് മലങ്കര ഓർത്തഡോക്സ് സഭയുടെ പ്രതിനിധി സംഘത്തിന് മെത്രാപ്പോലീത്തന്മാരായ ഡോ. ഗബ്രിയേൽ മാർ ഗ്രീഗോറിയോസും ഡോ. സഖറിയ മാർ അപ്രേമ്യം നേതൃത്വം നൽകും. കെ.സി.സി.യുടെ അടുത്ത ത്രിവത്സര അസംബ്ലി 2010 ആഗസ്റ്റ് 26 മുതൽ 28 വരെ കൊട്ടാരക്കര മാർത്തോമ്മാ ജൂബിലി മന്ദിരത്തിൽ നടത്തും. ഈ സമ്മേളനത്തിൽ കെ.സി.സി.യുടെ പുതിയ ഭാരവാഹികളെ തെരഞ്ഞെടുക്കും.

മലങ്കര ഓർത്തഡോക്സ് സഭയ്ക്ക് മുഖ്യമായ പ്രാതിനിധ്യവും നേതൃത്വവും എക്യുമെനിക്കൽ പ്രസ്ഥാനങ്ങളുടെ രൂപീകരണ സമിതികളിൽ ഉണ്ടായിരുന്നു. എക്യുമെനിക്കൽ പ്രവർത്തനങ്ങളിലും ദേശീയ കൂട്ടായ്മകളിലും മലങ്കര ഓർത്തഡോക്സ് സഭയിലെ അൽമായ - വൈദിക പങ്കാളിത്വം ഇനിയും സജീവമായി ഉണ്ടാകണം. വേദവിജ്ഞാനീയത്തെ സാമൂഹിക-സാംസ്കാരിക- രാഷ്ട്രീയ പശ്ചാത്തലത്തിൽ വ്യാഖ്യാനിക്കുകയും പ്രശ്നങ്ങളോട് ക്രിയാത്മകമായി ഇടപെടുകയും ചെയ്യുന്ന കെ.സി.സി.യുടെ സജീവ സാന്നിധ്യം ക്രൈസ്തവ സഭയുടെ കൂട്ടായ്മയുടെ പ്രകാശമാണ്.



വാദിക്കുന്ന ദൈവാത്മാവ്

വചന പരിഭാഷ

ഫാ. പി. വി. ജോൺ

ഭൂമിയിൽ മനുഷ്യന്റെ ദുഷ്ടത വലിയതെന്നും അവന്റെ ഹൃദയ വിചാരങ്ങളുടെ നിരുപണമൊക്കെയും എല്ലായ്പ്പോഴും ദോഷമുള്ളതത്രെ എന്നും യഹോവ കണ്ടു. ഞാൻ ഭൂമിയിൽ മനുഷ്യനെ ഉണ്ടാക്കുക കൊണ്ട് യഹോവ അനുതപിച്ചു. അത് അവന്റെ ഹൃദയത്തിനു ദുഃഖമുണ്ടാക്കി. (ഉല്പ: 6:5-6)

ആദാമിന്റെ സന്തതിയായ മനുഷ്യൻ വർദ്ധിച്ചു പെരുകി. എന്നാൽ മനുഷ്യന്റെ വളർച്ച ദൈവഹിതാനുസരണമായിരുന്നില്ല. മനുഷ്യന്റെ ബന്ധങ്ങളും ദൈവചിന്തയിൽ നിന്ന് അകന്ന ബന്ധങ്ങളായി പരിണമിച്ചു. ദൈവത്തിന്റെ പുത്രന്മാർ മനുഷ്യരുടെ പുത്രിമാരെ സൗന്ദര്യമുള്ളവരെന്നു കണ്ടിട്ട് തങ്ങൾക്ക് ബോധിച്ച ഏവരേയും ഭാര്യമാരായി സ്വീകരിച്ചുവെന്ന് ഉല്പ. 6:4 ൽ നാം വായിക്കുന്നു. കുടുംബം ദൈവം സ്ഥാപിച്ചതാകയാൽ ആ ജീവിതത്തിലേക്ക് പ്രവേശിക്കുന്നവർ വളരെ ശ്രദ്ധാപൂർവ്വവും ഒരുക്കത്തോടെയും ദൈവഹിതാനുസരണവും ആയിരിക്കണമെന്ന് ഈ ഭാഗം സൂചിപ്പിക്കുന്നു. ജീവിതപങ്കാളിയെ തെരഞ്ഞെടുക്കുമ്പോൾ തനിക്കു ബോധിച്ചുവെന്നതുകൊണ്ടു മാത്രമായില്ല. ദൈവത്തിനും കുടുംബത്തിനും മാതാപിതാക്കൾക്കുമെല്ലാം ബോധിച്ചതായിരിക്കണം. എങ്കിൽ മാത്രമേ

ആ കുടുംബജീവിതം സന്തോഷവും സമാധാനവും നിറഞ്ഞ സാക്ഷ്യമുള്ള കുടുംബമായി തീരുകയുള്ളൂ.

ആദാമിന്റെ സന്തതി പരമ്പരകളിൽ രണ്ടു ചിന്താഗതിക്കാർ ഉണ്ടായിരുന്നു. കയീന്റെ സ്വഭാവത്തോടുകൂടിയവരും അല്ലാത്തവരും. കായേന്യ സ്വഭാവക്കാർ വെറും മനുഷ്യരും അന്യർ ദൈവമനുഷ്യരുമായി വളർന്നു വന്നു. ദൈവമനുഷ്യന്റെ പ്രതിനിധിയാണ് ഹാനോക്ക്. ഹാനോക്ക് ദൈവപുത്രനാകയാൽ അവൻ ദൈവത്തോടുകൂടെ വന്നുവെന്നും ദൈവം അവനെ എടുത്തുകൊണ്ടതിനാൽ കാണാതെയായി എന്നും ഉല്പ. 5:24 കാണുന്നു. ദൈവത്തോടുകൂടെ നടക്കുന്നവർ ദൈവപുത്രന്മാർ ദൈവത്തിൽ നിന്ന് അകന്നു നടക്കുന്നവർ മനുഷ്യപുത്രന്മാർ. കാലഗതിയിൽ ദൈവപുത്രന്മാർ കുറയുകയും മനുഷ്യപുത്രന്മാർ വർദ്ധിക്കുകയും ചെയ്തു. അപ്പോൾ യഹോവ മനുഷ്യനെക്കുറിച്ച് പറഞ്ഞു “മനുഷ്യനിൽ എന്റെ ആത്മാവു സദാകാലവും വാദിച്ചുകൊണ്ടിരിക്കുകയില്ല അവൻ ജഡം തന്നെയല്ലോ” ഉല്പ. 6:3 ദൈവത്തിന്റെ കൂടെ നടക്കുന്നവരിൽ ദൈവത്തിന്റെ ആത്മാവു സദാ വാദിച്ചുകൊണ്ടിരിക്കും. അവരാണ് ദൈവപുത്രന്മാർ, ദൈവത്തെ വിട്ടു നടക്കുന്നവർ ദൈവാത്മാവിന്റെ വാദം അവഗണിക്കും. അവരാണ് മനുഷ്യപുത്രന്മാർ; അല്ലെങ്കിൽ ജഡീക മനുഷ്യൻ ആദിയിൽ വെള്ളത്തിന്മീതേ പരിവർത്തിച്ചുകൊണ്ടിരുന്ന ദൈവത്തിന്റെ ആത്മാവിനെക്കുറിച്ചുള്ള രണ്ടാമത്തെ പരാമർശമാണിത്. ദൈവാത്മാവിന്റെ പ്രവർത്തനം; മനുഷ്യനെ പാപത്തിൽ നിന്നകറ്റി ദൈവചിന്തയിൽ വളരുവാൻ വാദിച്ചുകൊണ്ടിരിക്കുകയാണ്. ദൈവാത്മാവിന്റെ ഈ പ്രവർത്തനം അന്നത്തെപ്പോലെ ഇന്നും നടന്നുകൊണ്ടിരിക്കുന്നു.

തന്റെ വഴിവിട്ടു നടക്കുന്ന മനുഷ്യരെ കണ്ടപ്പോൾ ദൈവം ഒരു കാര്യംകൂടെ തിരിച്ചറിഞ്ഞു. “ഭൂമിയിൽ മനുഷ്യന്റെ ദുഷ്ടത വലിയതെന്നും അവന്റെ ഹൃദയവിചാരങ്ങളുടെ നിരുപണമൊക്കെയും എല്ലായ്പ്പോഴും ദോഷമുള്ളതത്രെ എന്നും ദൈവം കണ്ടു” (ഉല്പ. 6:5) മനുഷ്യന്റെ ഈ വ്യതിയാനം ദൈവത്തിനു അനുതാപത്തിനും ദുഃഖത്തിനും കാരണമായി.

മനുഷ്യന് മറ്റു സൃഷ്ടികളിൽ നിന്നും വ്യത്യസ്തമായി നൽകിയതാണ് ആത്മാവ്. ഉല്പ. 2:7 ൽ ‘ജീവശ്വാസം ഊതി അവൻ ജീവനുള്ള ദേഹിയായി തീർന്നു’ എന്നു രേഖപ്പെടുത്തിയിരിക്കുന്നു. ജന്തുക്കളിലും പക്ഷികളിലും ഈ ആത്മാവ് ഇല്ലാത്തതിനാൽ അവ തങ്ങളുടെ ഹിതാനുസരണം ജീവിക്കുന്നു.

നിയന്ത്രണങ്ങളും ഒന്നുമില്ല. വികാരങ്ങൾക്കാണ് പ്രാധാന്യം. വിചാരമെന്നത് ജന്തുക്കളിൽ ഇല്ല. വികാരവിചാരങ്ങളും ചിന്താശക്തിയുമുള്ള മനുഷ്യന് ജന്തുസഹജമായ സ്വഭാവങ്ങളോടൊപ്പം നന്മതന്മകളും ന്യായാന്യായങ്ങളും വിവേചിച്ചറിയാനുള്ള ശക്തി ലഭിച്ചിരിക്കുന്നു. ഇതു പ്രായോഗിക തലത്തിൽ എത്തിച്ചേരണമെങ്കിൽ ജന്തുസഹജമായ വികാരങ്ങളെ അതിജീ



വികുവാൻമുള്ള ആത്മബലം പ്രാപിക്കണം. ഈ ആത്മബലമാകട്ടെ, ദൈവത്തോടുള്ള ബന്ധത്തിലൂടെ മാത്രമേ ആർജ്ജിക്കുവാൻ കഴിയുകയുള്ളൂ. ദൈവത്തോടുള്ള സംസർഗ്ഗം പുലർത്തുന്നവനിൽ ദൈവത്തിന്റെ ആത്മാവ് സദാവാദിച്ചുകൊണ്ടിരിക്കും.

പ്രാർത്ഥന, വേദപുസ്തക വായന, ആരാധന, കുദാശാനുഷ്ഠാനങ്ങൾ, കൂട്ടായ്മകൾ, നോമ്പ്, ഉപവാസം, ധ്യാനം തുടങ്ങിയ ആത്മീയചര്യകളെല്ലാം, നമ്മിലുള്ള ജഡസ്വഭാവത്തെ നിയന്ത്രിച്ച് ദൈവത്തിന്റെ ആത്മാവിന് വാദിക്കുവാൻ ഇടം കൊടുക്കുന്ന സന്ദർഭങ്ങളാണ്. ജീവസന്ധാരണത്തിന് ആവശ്യമായ ലൗകിക വ്യാപാരങ്ങളിൽ ഏർപ്പെടുന്നതിനോടൊപ്പം ആത്മസന്ധാരണത്തിന് ആവശ്യമായ ആത്മീയ കാര്യങ്ങൾക്കും നാം സമയം കണ്ടെത്തണം. ആത്മശരീരമനസ്സുകളോടുകൂടിയ മനുഷ്യൻ പൂർണ്ണനാകണമെങ്കിൽ ഇവകളിൽ ഒരു സന്തുലിതാവസ്ഥ പാലിക്കുവാൻ കഴിയണം. ലൗകിക ജീവിത വ്യാപാരങ്ങൾക്ക് കൂടുതൽ സമയം ചെലവഴിക്കുന്ന മനുഷ്യൻ ദൈവാത്മവ്യാപാരത്തിന് ഇടം കൊടുക്കാത്തതിനാൽ ആത്മാവിന് ചേരാത്ത പ്രവൃത്തികളിൽ വാപുതനാകുന്നു. അതിൽ നിന്ന് ഒരു മോചനത്തിനുപോലും ശ്രമിക്കാതെ തുടർച്ചയായി ആ സാഹചര്യങ്ങളിൽ കൂടുങ്ങിക്കിടക്കുന്നതിനാൽ തികച്ചും ജഡീകനായി, മൃഗതുല്യനായി അധഃപതിക്കുന്നു.

ഈ വിധത്തിൽ അധഃപതിച്ച മനുഷ്യന്റെ അവസ്ഥയെക്കുറിച്ചാണ്, മനുഷ്യന്റെ ദുഷ്ടത വലിയതെന്നും അവന്റെ ഹൃദയവിചാരങ്ങളുടെ നിരൂപണമൊക്കെയും ദോഷമുള്ളതെന്നും ദൈവം പറയുന്നത്. ആദ്ധ്യാത്മികചിന്ത കുറയുന്നവരിൽ ദുഷ്ടതവളരുകയും ദൈവചിന്തയിൽ വളരുന്നവരിൽ നന്മ വർദ്ധിക്കുകയും ചെയ്യുന്നു. ആധുനികലോകം നേരിടുന്ന ഏറ്റവും വലിയ വെല്ലുവിളിയാണിത്. മനുഷ്യൻ ഇന്ന് ലോകത്തിന്റെ പിന്നാലെ ഓടുകയാണ്. ദേവാലയങ്ങളിലും ആത്മീയപ്രസ്ഥാനങ്ങളിലും ആളുകളുടെ പങ്കാളിത്വം വർദ്ധിച്ചിട്ടുണ്ട്. പക്ഷെ, അത് ആദ്ധ്യാത്മികതയുടെ വളർച്ചയായി കാണുവാൻ കഴിയുകയില്ല. കാരണം, ആദ്ധ്യാത്മികതപോലും തന്റെ ലൗകികജീവിത മോഹങ്ങളെ പ്രാപിക്കുവാനുള്ള കുറുക്കുവഴികളാക്കി മാറ്റുകയും, ദുഷ്പ്രവർത്തികളെ മറയ്ക്കുവാനുള്ള മാർഗ്ഗമാക്കിത്തീർക്കുകയും ചെയ്യുന്നു. കള്ളക്കടത്തുകാരന്റെയും കരിഞ്ചന്തക്കാരന്റെയും അബ്കാരികളുടേയും കോടികളുടെ പുറത്താണ് എല്ലാ

മതങ്ങളും നിലനിൽക്കുന്നത്. ദിനംതോറും അവിടവിടെയായി പൊട്ടിമുച്ചു വരുന്ന ആത്മീയ പ്രസ്ഥാനങ്ങളെല്ലാം മനുഷ്യനിൽ ഈ ചിന്താഗതി കുത്തിനിറയ്ക്കുകയാണ്. ലൗകികജീവിതത്തിൽ തങ്ങളെ അലോസരപ്പെടുത്തുന്ന പ്രശ്നങ്ങൾക്ക് ഒരു പരിഹാരവേദിയായി മാത്രം ആത്മീയത പരിണമിച്ചിരിക്കുന്നു. ഈ പ്രസ്ഥാനങ്ങളുടെ ഉപജ്ഞാതാക്കൾ കോടീശ്വരന്മാരായി വളർന്നിരിക്കുന്നു. അവർക്ക് ഇത് ഒരദായമാർഗ്ഗമാണ്. 'വേദവാക്യങ്ങൾ ഞങ്ങൾക്കുദായമാവാൻ വേദനാമനെ നിന്റെ ജ്ഞാനം നൽകുക' എന്നാണ് അവരുടെ പ്രാർത്ഥന. വ്യവസായ വൽക്കരണത്തിൽ, തങ്ങളുടെ ഉല്പന്നങ്ങളിലേക്ക് മനുഷ്യനെ ആകർഷിക്കുവാനായി ചമച്ചെടുത്ത പരസ്യങ്ങൾ, ആദ്ധ്യാത്മികതയെയും ബാധിച്ചിരിക്കുന്നു. അപ്പോസ്തോലിക സഭകൾപോലും ഈ നീരാളി പിടുത്തത്തിൽ അമർന്നു കഴിഞ്ഞിരിക്കുന്നുവെന്നതാണ് സത്യം. ഇതിൽനിന്നുള്ള വിമോചനം ഇന്നിന്റെ ആവശ്യമാണ്. അതിന് ദൈവത്തിന്റെ ആത്മാവു വാദിക്കുന്ന ദൈവമനുഷ്യർ ഉണ്ടാകണം. സങ്കീർത്തനക്കാരന്റെ വിലാപം നമ്മുടെ പ്രാർത്ഥനയായി മാറണം "യഹോവേ രക്ഷിക്കേണമേ; ഭക്തന്മാർ ഇല്ലാതെ പോകുന്നു."

□

സഭാ സംഗീതത്തിനൊരാമുഖം

ഡീ. മാത്യു വർഗ്ഗീസ് (കോട്ടയം വൈദിക സെമിനാരി)

10

ബഥേൽ പത്രിക

സഭയുടെ ആരാധന സംഗീതാത്മകമാണ്. മധുരതരമായ രാഗങ്ങളോടുകൂടിയുള്ള ആരാധന ആരാധകന്റെ ഹൃദയത്തെ സർഗ്ഗോന്മുഖമാക്കുന്നതാണ്. ഗദ്യത്തിലും പദ്യത്തിലുമുള്ള അപേക്ഷകളും വർണ്ണനകളും ആരാധനയുടെ സൗന്ദര്യത്തെ വർദ്ധിപ്പിക്കുകയും കർണ്ണാനന്ദകരമാക്കുകയും ചെയ്യുന്നു. രാജാവും നിബിയുമായ ദാവീദിന്റെ മനോഹരമായ ഗീതങ്ങളും മാധുര്യമേറിയതും, ഉൽകൃഷ്ടങ്ങളുമായ സ്തുതിപ്പുകളും അടങ്ങിയ സങ്കീർത്തനങ്ങളായിരുന്നു സഭയിൽ വിഹരിച്ചിരുന്ന ആദ്യത്തെ അപേക്ഷാപരമായ പ്രാർത്ഥനകൾ. യഹൂദമതത്തിന്റെ ആരാധനയിൽ പ്രാധാന്യമേറിയ ഒന്നായിരുന്നു സങ്കീർത്തനങ്ങളുടെ ആലാപനം. അതിന്റെ സ്വാധീനം, ക്രൈസ്തവ സഭയിലും സങ്കീർത്തനങ്ങൾ ആലപിക്കുന്നതിന് പ്രോത്സാഹനമായി. നാലാം നൂറ്റാണ്ടിന്റെ അവസാനത്തോടുകൂടെ പ്രസിദ്ധരായ സഭാധികാരികൾ പ്രത്യേക ഈണങ്ങളിലുള്ള ഗീതങ്ങളും കുട്ടിച്ചേർക്കാൻ തുടങ്ങി. ഗീതങ്ങൾക്കു പുറമെ ഗദ്യത്തിലുള്ള അപേക്ഷകളും അവർ എഴുതാൻ തുടങ്ങി. അങ്ങനെ ഏഴാം നൂറ്റാണ്ടിന്റെ അന്ത്യത്തോടുകൂടി സുറിയാനി സഭയിലെ ആരാധനാ മൂറുകളുടെ ഒട്ടുമിക്കാലും അതിന്റെ പൂർണ്ണമായ ക്രമീകരണത്തിലെത്തി.

പിൻതലമുറ ഏതാനും സംയോജനങ്ങൾ മാത്രമേ അവയോട് കൂട്ടി ചേർത്തുള്ളൂ.

സഭാ സംഗീതം :- മൂന്നു കാരണങ്ങൾ കൊണ്ട് സഭാ പിതാക്കന്മാർ ദൈവത്തിന്റെ സഭയിൽ സംഗീതം അവതരിപ്പിച്ചു. അവതാഴെ പറയുന്നു.

- 1) ദൈവത്തിന്റെ സഭയിലെ യുവജനതയെ ധർമ്മികമായും, വിശ്വാസ സംബന്ധമായും വഴി തെറ്റിക്കുന്ന വേദവിപരീതികളുടേയും, പുറജാതികളുടേയും കവിതകളെ ചെറുക്കുന്നതിന്.
- 2) ദീർഘമായ ശുശ്രൂഷകളിൽ ഉണ്ടാകുന്ന വിരസത ഒഴിവാക്കി ദൈവജനത്തെ ആരാധനയിൽ ഉൻമേഷവാന്മാരാക്കുന്നതിന്.
- 3) പ്രാർത്ഥനകളുടെ ആന്തരികാശയങ്ങളെ മനസിലാക്കി ഇന്ദ്രിയങ്ങളെ ഉത്തേജിപ്പിക്കുവാൻ

സാധാരണയായി ഈണാത്മകമായ പ്രാർത്ഥനകൾ ആരാധകരുടെ ശരീരാത്മ മനസ്സുകളിലേക്ക് ക്ഷണത്തിൽ ഇറങ്ങിച്ചെല്ലുകയും അങ്ങനെ അവരെ വിനയത്തിലേക്ക് നയിക്കുകയും ചെയ്യും. ഈ കാര്യത്തിൽ സഭാ പിതാക്കന്മാർ സങ്കീർത്തകനായ ദാവീദിലും അദ്ദേഹത്തിന്റെ സംഗീതസംവിധാനങ്ങളിലും ഈ സാദൃശ്യം കണ്ടു. അദ്ദേഹത്തിന്റെ പാത പിന്തുടരാനായി നിഖ്യാ സുന്നഹദോസിനുശേഷം ലളിതമായ സംഗീതശ്രേണികളെ അടിസ്ഥാനപ്പെടുത്തി ഇവമേറിയ ഗാനങ്ങൾ അവർ രചിച്ചു.

സുറിയാനി സംഗീതത്തിന്റെ ജനയിതാവായി പ. റൂഹായുടെ കിന്നരം എന്നഭിധാനമുള്ള മാർ അപ്രേമിനെ കരുതാം. ബർദൈസാന്റെ വേദവിപരീതങ്ങൾ പ്രചരിപ്പിക്കുന്ന ഗീതങ്ങൾക്കെതിരെയാണ് അപ്രേം മനോഹരമായ ആത്മീയ കീർത്തനങ്ങൾ രചിച്ചത്. അതുപോലെ അന്ത്യോഖ്യായിലെ ഗ്രീക്കുകാരനായ സേവേറിയോസ് (465-538) നെസ്തോറിയൻ പാഷണ്ഡതകൾക്കെതിരായി 'മാനിസോ'കൾ രചിച്ചു. 5-ാം നൂറ്റാണ്ടിൽ ജീവിച്ചിരുന്ന മാർ ഇസഹാക്ക് നെസ്തോറിയോസിന്റെയും എവുത്തിക്കോസിന്റെയും വേദവിപരീതങ്ങൾക്കെതിരായി ഗാനങ്ങൾ ചിട്ടപ്പെടുത്തി. മാർ ബാലായി, സുഗിലെ യാക്കോബ്, ഉറഹായിലെ യാക്കോബ്, റാബുള തുടങ്ങിയവർ സുറിയാനിയിലും, നാസിയാൻസിലെ ഗ്രിഗോറിയോസ്, യരുശലേമിലെ കുറിലോസ്, സ്വർണ്ണനാവുകാരൻ ഈവാനിയോസ് തുടങ്ങിയവർ ഗ്രീക്കിലും ഗാനങ്ങൾ ചമച്ചു.

എട്ടു നിറങ്ങൾ

സുറിയാനിക്കാരും ഗ്രീക്കുകാരും എട്ടുനിറങ്ങൾ ഉപയോഗിച്ചു. എട്ടുരാഗങ്ങളിൽ ഊഷ്മളവും, ശീതളവും ആർദ്രവും വിരസവുമായ ഈണങ്ങൾ ഉണ്ട്. ചില രാഗങ്ങൾക്ക് ശ്രോതാവിനെ സന്തോഷിപ്പിക്കുവാനും ഉത്സാഹിപ്പിക്കുവാനും, മറ്റ് ചിലതിന് വിലാപത്തിലേക്കും വിനീതത്വത്തിലേക്കും നയിക്കുവാനും കഴിവുണ്ട്. ഉദാഹരണമായി 'സഭയാം തിരുസഭയാമീ ഞാൻ...' എന്ന് പാടുമ്പോൾ ശ്രോതാവിന് സന്തോഷവും 'നശ്വരമാം വീടേ എന്തിനു മോഹിപ്പിച്ചെന്ന്' എന്ന ഗീതം ദുഃഖഭാവവും പ്രദാനം ചെയ്യുന്നു. എട്ടുനിറം സഭയിൽ ഉണ്ടാക്കിയതാരാണെന്നും ഏതു കാലത്താണെന്നും പണ്ഡിതന്മാരുടെ ഇടയിൽ തർക്കങ്ങളുണ്ട്. അന്ത്യോഖ്യായിലെ സേവേറിയോസാണ് എട്ടുനിറത്തിൽ ഗാനങ്ങൾ ചിട്ടപ്പെടുത്തിയതെന്നു കരുതുന്നു. സേവേറിയോസിനുണ്ടായിരുന്ന ഗ്രീക്ക് പശ്ചാത്തലത്തിൽ നിന്ന് ലഭിച്ച സ്വാധീനമായിരിക്കാം ഇപ്രകാരം എട്ടു രാഗങ്ങൾ ചിട്ടപ്പെടുത്താനുള്ള പ്രചോദനം എന്നു കരുതുന്നു. സുറിയാനിക്കാർ ഈ ഹൃദ്യവും ഇമ്പകരവുമായ നാദവിചികളെ വേർതിരിച്ചെടുക്കുകയും ഇരുസംഘങ്ങളായി ഗീതങ്ങൾ ആലപിക്കത്തക്കവിധം ക്രമീകരിക്കുകയും ചെയ്തു. സ്വരമാധുര്യത്തിനും, ശ്രുതിതാളങ്ങൾക്കും വൈഭവമുള്ള ഒരു വൈദികനോ ശെമ്മാശനോ ഇപ്രകാരം ഉന്നതമായ രീതിയിൽ സംഘടിപ്പിക്കുന്ന ഗായകസംഘങ്ങളെ നയിക്കുകയും ചെയ്തു.

സുറിയാനിയിലെ അഷ്ടരാഗങ്ങൾ മൂന്നു പാരമ്പര്യങ്ങളിൽ നിന്നും ഉളവായി വന്നിട്ടുണ്ട്. ഇവ തമ്മിൽ സാരമായ വ്യത്യാസം ഉണ്ടുതാനും. (1) സുറിയാനി ഭാഷയുടെ ദേശമായ എസ്സേസാ (ഉറഹാ)യിൽ നിന്നാണ്. (2) തുർക്കിയിലുള്ള തുറബ്ദീൻ പാരമ്പര്യം. (3) സിറിയായിലെ മുസൽ പാരമ്പര്യം. മലങ്കരയിൽ തുറബ്ദീൻ പാരമ്പര്യവും, മുസൽ പാരമ്പര്യവും വേരുപിടിച്ചിട്ടുണ്ട്. മഞ്ഞനിക്കര ദയറായിൽ ദീർഘകാലം പഠിപ്പിച്ച യാക്കോബ് ത്രിതീയൻ പാത്രിയർക്കീസ് മുസൽ പാരമ്പര്യ സംഗീതത്തെ പഠിപ്പിച്ചു. പാമ്പാക്കുട മൽപ്പാൻമാർ തുറബ്ദീൻ പാരമ്പര്യം പഠിപ്പിച്ചിരുന്നു എന്ന് അനുമാനിക്കുന്നുണ്ട്.

സുറിയാനി സംഗീതത്തിലെ മദ്റോശോകൾ, കാത്തിസ്മാകൾ, സുഗിസോകൾ, തക്ശപതോകൾ തുടങ്ങിയവ കലാമൂല്യത്തിനും, ധ്യാനത്തിനും അതിമനോഹരമായി നിലനിൽക്കുന്നു. മെത്രാകൾ (പദ്യരൂപേണയുള്ള പ്രസംഗങ്ങൾ) ഈ കൂട്ട

ത്തിൽ വ്യത്യസ്തവും ദീർഘമായതുമാണ്. അപ്രേമിന്റെ മെത്രാകൾ അതീവ സുന്ദരധ്യാനസഹായിയാണ്. കൂക്കോയോ (കുശവൻ എന്നാണ് ഇതിന്റെ അർത്ഥം. മൺപാത്രം നിർമ്മിക്കുമ്പോൾ ആ ശബ്ദത്തിലൂടെ ഉരുത്തിരിഞ്ഞു വന്ന ദിവ്യസംഗീതം രേഖപ്പെടുത്തി ആ രാഗത്തിൽ ഗീതങ്ങൾ രചിച്ചു. ശൈവൻ കൂക്കോയോ എന്ന ഉറഹായിലെ യാക്കോബിന്റെ സമകാലീനനാണ് ഇതിനു തുടക്കം ഇട്ടത്) എന്ന ഗീതവും പ്രസിദ്ധമാണ്. ഇങ്ങനെ സുറിയാനി കവിതകളിലെ വിവിധ രൂപങ്ങൾ സൗന്ദര്യവും ആനന്ദദായകവും വ്യത്യസ്തവുമാണ്.

എട്ടു നിറങ്ങൾ ഉപയോഗിക്കുന്നതിന് പ്രത്യേകമായ നിയമങ്ങൾ ഉണ്ട്. ഏക്കാറ സഭാവർഷാരംഭമായ കുദോൾ ഈത്തോയിൽ ആരംഭിക്കണമെന്നും പിന്നീട് സഭാവർഷത്തിൽ നാലു പ്രാവശ്യം പുതുക്കി തുടങ്ങണമെന്നും കാനോൻ നിഷ്കർഷിക്കുന്നു. കുദോൾ ഈത്തോ ഞായർ, ജനനപെരുന്നാളിനുശേഷം 1-ാം ഞായർ, കൊത്ത്നേ ഞായർ, സ്ലീബാ പെരുന്നാളിനുശേഷം 1-ാം ഞായർ എന്നിവയാണ് എക്കാറ പുതുക്കി തുടങ്ങേണ്ടത്. മാനാനായ പെരുന്നാളുകൾക്കും മറ്റു പെരുന്നാളുകൾക്കും ഉപയോഗിക്കുവാനുള്ള രാഗങ്ങൾ കാനോനിൽ നിഷ്കർഷിച്ചിട്ടുണ്ട്. □

പ. പരുമല തിരുമേനിയുടെ

ധന്യവചനങ്ങൾ

Patience is strength as well as honour in this world and the other. It is the characteristic trait of the virtuous.



ക്ഷമയാകുന്നു ബലവും....
ഇഹത്തിലും പരത്തിലും മാനവും.
സജ്ജനങ്ങളുടെ ലക്ഷണവും
അതാകുന്നു.

കൗമാരം

വി. എം. ജോയി ബുധനൂർ

12

ബലേൽ പത്രിക

ഓർത്തഡോക്സ് സഭയുടെ എല്ലാ ആരാധനയും തുടങ്ങുന്നത് കൗമാ പ്രാർത്ഥനയോടു കൂടിയാണ്. കൗമാ എന്നാൽ നിന്നു കൊണ്ട് പ്രാർത്ഥിക്കുന്ന പ്രാർത്ഥന എന്നർത്ഥം. കൗമാ തുടങ്ങുന്നത് ത്രിത്വ ആരാധനയോടുകൂടിയാണ്. “പിതാവിനും പുത്രനും പരിശുദ്ധ റൂഹായ്ക്കും സ്തുതി, ആദി മുതൽ എന്നേക്കും തന്നെ” ആരാധനക്ക് ഏറ്റവും കൂടുതൽ പ്രാധാന്യം കൊടുക്കുന്ന സമൂഹമാണ് ഓർത്തഡോക്സ് സഭ. ആരാധനയിൽ ത്രിത്വ ആരാധനയ്ക്കാണ് ഏറ്റവും കൂടുതൽ പ്രാധാന്യം കൊടുക്കുന്നത്. അതിനാൽ തന്നെ നമ്മുടെ ആരാധനാക്രമങ്ങളിൽ എല്ലാം തന്നെ ത്രിത്വ ആരാധന ഇടവിടാതെ നടത്തുന്നു. എന്നാൽ ഇത് പലപ്പോഴും സുറിയാനിയിൽ ചൊല്ലുന്നതുകൊണ്ട് പലർക്കും മനസ്സിലാകുന്നില്ല എന്നുള്ളതാണ് സത്യം. “ശുബ ഹോലാ ബോല ബ്രോവൽ റൂഹോ കാദീശോ” എന്നാൽ പിതാവിനും പുത്രനും പരിശുദ്ധ റൂഹാക്കും സ്തുതി എന്നാണ്. ഇതിനുത്തരമായി മെൻഓലം..... നാം പാടുന്നു. ഇതിന്റെ അർത്ഥം ആദി മുതൽ..... എന്നാണ്: സകല ഗീതങ്ങളിലും പ്രാർത്ഥനകളിലും നാം പല പ്രാവശ്യം ഈ ത്രിത്വ ആരാധന നടത്തുന്നു.

വി. വേദപുസ്തകത്തിൽ

ത്രിത്വം എന്ന വാക്ക് ഇല്ല. എന്നാൽ വി. വേദപുസ്തകം പഠിക്കുമ്പോൾ ഉല്പത്തി മുതൽ വെളിപാടു പുസ്തകം വരെ പഴയനിയമത്തിൽ പരോക്ഷമായും പുതിയ നിയമത്തിൽ വ്യക്തമായും വി. ത്രിത്വത്തെ വരച്ചു കാണിക്കുന്നുണ്ട്. ഉല്പത്തി പുസ്തകം തുടങ്ങുന്നതു തന്നെ ഈ ത്രിത്വത്തെ കാണിച്ചുകൊണ്ടാണ്. ഉല്പ. 1:1-3. ആദിയിൽ ദൈവം (പിതാവാണ് ദൈവം) ആകാശവും ഭൂമിയും സൃഷ്ടിച്ചു..... വെളിച്ചം ഉണ്ടാകട്ടെ എന്ന് ദൈവം കല്പിച്ചു. (സൃഷ്ടിക്കുന്ന വചനം യേശു). The creating word of God. ഈ വചനത്തെപ്പറ്റിയാണ്. യോഹ. 1:1 ൽ പറയുന്നത്. ആദിയിൽ വചനം ഉണ്ടായിരുന്നു. വചനം ദൈവത്തോടുകൂടി ആയിരുന്നു. വചനം ദൈവം ആയിരുന്നു എന്ന് പറയുന്നത്. (ഇതാണ് അവതരിച്ച വചനം-യേശു) ദൈവത്തിന്റെ ആത്മാവ് വെള്ളത്തിനുമീതെ പരിവർത്തിച്ചുകൊണ്ടിരുന്നു; ഉല്പ. 1:26-ൽ അനന്തരം ദൈവം നാം നമ്മുടെ സ്വരൂപത്തിൽ നമ്മുടെ സാദൃശ്യപ്രകാരം മനുഷ്യനെ ഉണ്ടാക്കുക എന്നു പറയുന്നു. ഇവിടെയും ഞാൻ എന്ന ഏകവചനമല്ല നാം എന്ന ബഹുവചനമാണ് ഉപയോഗിക്കുന്നത്. ഉല്പ. 11:7 -ൽ ഈ നാം എന്ന ബഹുവചനമാണ് ഉപയോഗിച്ചിരിക്കുന്നത്. ഉല്പ. 18:1-3. ഇവിടെയും അനന്തരം യഹോവ അവൻ മെത്രയുടെ തോപ്പിൽ വെച്ച് പ്രത്യക്ഷനായി..... അവൻ (അബ്രഹാം) തലപൊക്കി നോക്കിയപ്പോൾ മൂന്നു പുരുഷന്മാർ തന്റെ നേരെ നിൽക്കുന്നതു കണ്ടു. എന്നാൽ യജമാനന്മാരെ എന്നല്ല പിന്നെയോ യജമാനനെ എന്ന ഏകവചനമാണ് വിളിക്കുന്നത്, നിൽക്കുന്നത് മൂന്നു പേരും. വി. ത്രിത്വത്തിലുള്ള ഏകത്വത്തെ ഇതു കാണിക്കുന്നു. സംഖ്യ. 6:24-27 ഭാഗത്ത് അഹരോൻ ജനത്തെ യഹോവയുടെ നാമത്തിൽ മൂന്നു പ്രാവശ്യം അനുഗ്രഹിക്കുന്നത് ത്രിത്വത്തിന്റെ ലക്ഷണമായി പിതാക്കന്മാർ കാണുന്നു-യഹോവ നിന്നെ അനുഗ്രഹിച്ചു കാക്കു മാറാകട്ടെ. യഹോവ തിരുമുഖം..... യഹോവ തിരുമുഖം നിന്റെ മേൽ ഉയർത്തി..... യെശയ്യാവ് 6:3 ൽ സൈന്യങ്ങളുടെ യഹോവ പരിശുദ്ധൻ, പരിശുദ്ധൻ, പരിശുദ്ധൻ എന്ന് മൂന്നു പ്രാവശ്യം പറയുന്നതും വി. ത്രിത്വത്തിന്റെ പരോക്ഷമായ പഴയനിയമ വെളിപാടായിട്ടാണ് പിതാക്കന്മാർ കാണുന്നത്.

എന്നാൽ പുതിയ നിയമത്തിൽ വളരെ വ്യക്തമായി പരിശുദ്ധ ത്രിത്വത്തെ വരച്ചു കാട്ടുന്നുണ്ട്. വി.മത്തായി 3:16-ൽ യേശുവിന്റെ മാമോദീസാ സമയത്ത് വി. ത്രിത്വത്തെ -പുത്രൻ സ്നാനം

ഏൽക്കുന്നു. റൂഹാ പ്രാവിന്റെ രൂപത്തിൽ പിതാവ് ഇവൻ എന്റെ പ്രിയപുത്രൻ ഇവനിൽ ഞാൻ പ്രസാദിച്ചിരിക്കുന്നു എന്ന് പറയുന്നു. വി. മത്തായി 28:19. യേശു തന്റെ ശിഷ്യന്മാരെ അയക്കുന്നതും ഈ ത്രിത്വ നാമത്തിലാണ്. “നിങ്ങൾ പുറപ്പെട്ട് പിതാവിന്റെ, പുത്രന്റെയും, പരിശുദ്ധാത്മാവിന്റെയും നാമത്തിൽ സ്നാനം കഴിപ്പിച്ചും..... 2 കോരന്തി. 13:14 ൽ അപ്പോസ്തോലിക വാഴ്വ് ശ്ലീഹാ നൽകുന്നതും ഈ ത്രിത്വനാമത്തിലാണ്. “കർത്താവായ യേശുവിന്റെ കൃപയും ദൈവത്തിന്റെ സ്നേഹവും പരിശുദ്ധാത്മാവിന്റെ കൂട്ടായ്മയും നിങ്ങൾ എല്ലാവരോടും ഗലാത്യർ 4: 4-7 വരെയുള്ള ഭാഗത്ത് അപ്പോസ്തോലിക പഠിപ്പിക്കലിലും ഈ വി. ത്രിത്വത്തെ വരച്ചു കാണിക്കുന്നു. എന്നാൽ കാല സമ്പൂർണ്ണത വന്നപ്പോൾ ദൈവം തന്റെ പുത്രനെ സ്ത്രീയിൽനിന്നും ജനിച്ചവനായി അഞ്ചാ പിതാവേ എന്ന് വിളിക്കുന്ന സ്വപുത്രന്റെ ആത്മാവിനെ ദൈവം നമ്മുടെ ഹൃദയങ്ങളിൽ അയച്ചു. ക്രിസ്തുവിന്റെ പഠിപ്പിക്കലുകളിലും ഈ വിശുദ്ധ ത്രിത്വത്തെ വരച്ചു കാട്ടുന്നു. വി. യോഹ. 14:26 “എങ്കിലും പിതാവ് എന്റെ (പുത്രന്റെ) നാമത്തിൽ അയപ്പാനുള്ള പരിശുദ്ധാത്മാവ് എന്ന കാര്യസ്ഥൻ വി. യോഹ. 15:26-ഞാൻ (യേശു) പിതാവിന്റെ അടുക്കൽ നിന്ന് നിങ്ങൾക്ക് അയപ്പാനുള്ള കാര്യസ്ഥനായി പിതാവിന്റെ അടുക്കൽ നിന്നു പുറപ്പെടുന്ന സത്യാത്മാവ് വരുമ്പോൾ..... വി. യോഹന്നാൻ 16:13-16 നോക്കുക.

ഇതിനെല്ലാം ഉപരിയായി വി. യോഹന്നാന്റെ ലേഖനം 5-ാം അദ്ധ്യായം 7-ാം വാക്യം King James Version ൽ ഉള്ള ഒരു വാക്യം മലയാള വേദപുസ്തകത്തിൽ കൊടുത്തിട്ടില്ല. അത് വി. ത്രിത്വത്തിന്റെ വളരെ വ്യക്തമായ തെളിവാണ്. അത് ഇപ്രകാരമാണ് “For there are three that bear record in heaven, The father the son and the Holy Ghost and these three are one.” അതിനുശേഷമാണ് “And there are three that bear witness in earth the spirit and the water and the blood these three agree in one” എന്നു പറയുന്നത്. “സ്വർഗ്ഗത്തിൽ സാക്ഷികൾ മൂന്ന് പിതാവ്, പുത്രൻ, പരിശുദ്ധ റൂഹാ ഇവർ മൂവരും ഒന്നാകുന്നു എന്ന വാക്യം മലയാള പുസ്തകത്തിൽ കൊടുത്തിട്ടില്ല.

മുകളിൽ കാണുന്ന വേദഭാഗങ്ങൾ എല്ലാം തന്നെ പഴയ നിയമത്തിലും പുതിയനിയമത്തിലും വി. ത്രിത്വത്തെ വളരെ വ്യക്തമായി വരച്ചു കാട്ടുന്നു. എന്നാൽ ഈ ദൈവം മൂന്നല്ല ഒന്നാണ്, പിതാവ്, പുത്രൻ, റൂഹാ എന്ന മൂന്ന് ആളുമാണ് ഉള്ള ഏക ദൈവം. ഇത് മനുഷ്യബുദ്ധിക്ക് മനസ്സിലാക്കുന്നതിന് പ്രയാസമുള്ളതാണ്. എന്നാൽ ഈ ത്രിയേക ദൈവത്തെ മനസ്സിലാക്കുന്നതിനുള്ള വഴിയും ദൈവത്തിന്റെ രൂപത്തിലും സാദൃശ്യത്തിലും സൃഷ്ടിക്കപ്പെട്ട മനുഷ്യൻ തന്നെയാണ്. മനുഷ്യനിൽ ദേഹം, ദേഹി, ആത്മാവ് എന്ന മൂന്ന് ഘടകങ്ങളാണല്ലോ ഉള്ളത്. ഇതു മൂന്നും ഒന്നായി നിൽക്കുന്നു; വേർതിരിക്കുന്നതിനു സാധ്യമല്ല. സൂര്യനിൽ താപവും, അഗ്നിയും, പ്രകാശവും ഉള്ളതു പോലെ/ ഒരു വിളക്കു കത്തിക്കുമ്പോൾ അതിൽ അഗ്നി ഉണ്ട്, പ്രകാശം ഉണ്ട്, ചൂട് ഉണ്ട്. ഇതിനെ വേർതിരിക്കാവുന്നതല്ലല്ലോ. അതുപോലെ തന്നെ നാം ആരാധിക്കുന്ന സൃഷ്ടാവായ ദൈവവും മൂന്ന് ആളുമാണോടുകൂടിയ ഏക ദൈവമാണ്. ഈ

ദൈവം ത്രിത്വമായതിനാൽ തന്റെ സകല സൃഷ്ടിയിലും ഈ ത്രൈത്വാനം മനസ്സിലാക്കുന്നതിന് സാധിക്കും. Some one said that the truth of the triune nature of the creator is clearly implied by the profoundly triune nature of the creation. Thus the physical cosmos is clearly a tri-universe with the entire universe. Space in the omnipresent background of all physical reality, Matter (or Mass-Energy) is that which is every where observed in space and time in the ever-flowing but invisible agent through which we can actually experience the phenomena of Matter and Energy. Each of these three entities also it self a triunity- Thus space in three dimensional with each dimension comprising the entire space. Space is measured in terms of single dimension (eg: the foot, meter etc) but can be seen in only two dimension and lived in three dimension. Just as the reality or volume of space is obtained by multiplying the three dimensions together. So one might say the mathematics of the trinity is not 1 plus 1 plus 1 equals one but rather 1 times 1 time 1 equals one- Similary time is a triunity of future, present & past time. The future is the unseen source of time becoming visible moment-by moment in the present and then passing into the realm of the ‘experienced’ past. Each is the whole of time, yet each is distinct and necessary for the understanding of time.

Finally those phenomena an process which take place in space, through time, which men call matter also constitute a remarkable tri-unity. Energy is the unseen source manifesting itself in motion and then experienced in a particular process or phenomenon. Every thing that “happens” in space and time is measured in terms of its particular rate or motion-how much time to move through a unit of space. But the particular motion is inseparably

linked with the particular kind of energy which caused it on the one hand, and the particular kind of phenomenon which it produces on the other. The tri-unity of matter this is that on energy continually producing and revealing it self in Motion, which is then experienced through associated phenomena.

The physical universe is thus fuudamentally a Trinity of Trinities. Every where we look we see this universal Tri-unity of cause, Event and consequence of source, Manifestation and Meaning . It is therefore not at all mathematically unresonable but rather intensely realistic, to believe that the creator of this Tri-universe is a Tri-une God-Quoted from the Book "The Bible has the answer-By HENRY M. MORRIS.

മുകളിൽ കാണുന്ന സത്യങ്ങൾ പഠിക്കുമ്പോൾ ദൈവം ത്രിയേക ദൈവമാകയാൽ തന്റെ സൃഷ്ടിയിലും ഈ ഒരു ത്രൈമാനം ദർശിക്കുന്നതിന് സാധിക്കും. ഉദാഹരണമായി മനുഷ്യൻ- ദേഹം, ദേഹി, ആത്മാവ്; പ്രപഞ്ചം -Time, Space, Age, കാലം-ഭൂതകാലം, വർത്തമാന കാലം, ഭാവിക്കാലം, Unit of time- സമയം - മണിക്കൂർ, മിനിറ്റ്, സെക്കന്റ് ; ലോകം-സർവ്വലോകം, ഭൂലോകം-അയോലോകം (പാതാളം); കുടുംബം- പിതാവ്, മാതാവ്, മക്കൾ. കഴിഞ്ഞകാലം വരെ ലോകത്തിലെ ഏറ്റവും ചെറിയ ഘടകം അണു (Atom) ആണെന്നു കരുതിയിരുന്നു. എന്നാൽ പിന്നീട് ഈ 'അണു'മാത്ര ശാസ്ത്രജ്ഞന്മാർ വീണ്ടും വിഭാഗിച്ചപ്പോൾ അത് മൂന്നായി തീർന്നു. Atom- Neutron-Proton-Electron. ഒരു Engineering. -Drawing എടുത്താൽ അതും ശരിയായി മനസ്സിലാക്കുന്നതിന് മൂന്നു Views ആണ് ഉള്ളത് Elevation-Plan-Side view. ഇങ്ങനെ ഈ പ്രപഞ്ചത്തിലുള്ള സകലതിനേയും പറ്റി ക്രിയാത്മകമായി

പഠിച്ചാൽ എല്ലാറ്റിലും ഈ ഒരു ത്രൈമാനം കാണുന്നതിനു സാധിക്കും സൃഷ്ടിയിലുള്ള ഈ ത്രൈമാനം സൃഷ്ടാവായ ത്രിയേക ദൈവത്തിങ്കലേക്ക് വിരൽ ചൂണ്ടുന്നു.

വീണ്ടും ഈ സൃഷ്ടാവാകുന്ന ത്രിയേക ദൈവത്തെ ആരാധിക്കുമ്പോൾ ഈ ദൈവം, ആരാൻ, എന്താണ് ഈ ദൈവം എന്ത് ഇഷ്ടപ്പെടുന്നു, എന്തു വെറുക്കുന്നു എന്നുള്ള സത്യാവസ്ഥ മനസ്സിലാക്കി ആരാധിക്കുമ്പോൾ മാത്രമേ ശരിയായ രീതിയിൽ ആരാധിക്കുന്നതിന് സാധിക്കുകയുള്ളൂ. ദൈവം സൃഷ്ടാവും നാം സൃഷ്ടിയുമായതിനാൽ സൃഷ്ടിക്ക് സൃഷ്ടാവിനെ ഒരു കാലത്തും പൂർണ്ണമായി മനസ്സിലാക്കുന്നതിന് സാധിക്കുകയില്ല. എന്നാൽ ദൈവം തന്നെതന്നെ നമുക്ക് വെളിപ്പെടുത്തുന്നതിന് നുസരിച്ച് മാത്രമേ നമുക്ക് ദൈവത്തെ മനസ്സിലാക്കുന്നതിന് സാധിക്കുകയുള്ളൂ. പഴയനിയമത്തിൽ ദൈവത്തെപ്പറ്റിയുള്ള ഈ വെളിപാട് ഭാഗികമായിരുന്നു. എബ്രാ. 1:1 ൽ ഇപ്രകാരം പറയുന്നു "ദൈവം പണ്ടു ഭാഗം ഭാഗമായിട്ടും, വിവിധമായിട്ടും പ്രവാചകന്മാർ മുഖാന്തിരം പിതാക്കന്മാരോട് അരുളിച്ചെയ്തിട്ട് ഈ അന്ത്യകാലത്ത് പുത്രന്റെ മുഖാന്തിരം നമ്മോട് അരുളിച്ചെയ്തിരിക്കുന്നു. പഴയനിയമത്തിലെ വെളിപാട് ഭാഗം ഭാഗമായിട്ടും വിവിധമായിട്ടും ആയിരുന്നു. എന്നാൽ പുതിയനിയമത്തിലേക്കു വരുമ്പോൾ പുത്രൻ മുഖാന്തിരം പിതാവിനെ വെളിപ്പെടുത്തിയിരിക്കുന്നു. അരുളിച്ചെയ്ത വചനമായ വി. വേദപുസ്തകത്തിൽ അവതരിച്ച വചനമായ ത്രിത്വത്തിൽ രണ്ടാമനായ പുത്രനേക്കുറിച്ചും, പ. റൂഹായേക്കുറിച്ചും കൂടുതൽ വ്യക്തമായി മനസ്സിലാക്കാം. ദൈവത്തെപ്പറ്റി വി. യോഹന്നാൻ 4:24 ൽ ദൈവം ആത്മാവാകുന്നു എന്നു കാണുന്നു. അതേസമയം ദൈവത്തിന്റെ കാലുകളെപ്പറ്റിയും (ഉല്പ. 3:8), കൈകളെപ്പറ്റിയും (പുറ. 3:20, യോഹ. 10:23, സങ്കീ. 31:5; സങ്കീ. 75:8; 139:10; 145:16; യെശ. 65:2), മുഖത്തെപ്പറ്റിയും (ഉല്പ. 32:30), കണ്ണിനേപ്പറ്റിയും (സങ്കീ. 32:8; 33:8; 14:2; 53:2; ആവ. 11:12; 1 രാജാ. 9:3), ചെവിയെപ്പറ്റിയും (സങ്കീ. 34:17; സങ്കീ. 65:2; 66:18), ഹൃദയം (1 രാജാ. 9:3). ഇങ്ങനെ മനുഷ്യശരീരത്തിലുള്ളവയെല്ലാം ദൈവത്തെപ്പറ്റി പറയുമ്പോഴും ഉള്ളതായി വേദപുസ്തകം പറയുന്നുണ്ട്. എന്നാൽ ദൈവം ആത്മാവാകുന്നു അവനേ ആരാധിക്കുന്നവർ സത്യത്തിലും സത്യത്തിലും ആത്മാവിലും ആരാധിക്കണം എന്ന് യോഹ. 4:24ൽ കാണാം.

എന്നാൽ വി. വേദപുസ്തകം ദൈവത്തെപ്പറ്റി വെളിപ്പെടുത്തുമ്പോൾ ദൈവം സർവ്വശക്തനാണ് (ഉല്പ. 17:1-2; യിര. 32:17, 27) ദൈവം സർവ്വവ്യാപിയാണ് (യിര. 23:23-24; സങ്കീ. 139:7-12) ദൈവം സർവ്വജ്ഞാനിയാണ് (2 ദിന. 16:9; യെശ. 40:14; 1 യോഹ. 3:20), ദൈവം നിത്യനാണ് (ആവ. 33:27; സങ്കീ. 90:1-2), ദൈവം വിശുദ്ധനാണ് (1 പത്രോസ് 1:16; ലേവ്യ. 20:26) ദൈവം സ്നേഹമാണ് (1 യോഹ. 4:8,16) ദൈവം പ്രകാശമാണ് (1 യോഹ. 1:5), ദൈവം സമാധാനമാണ് (1 കോരിന്തി. 14:33), ദൈവം നിർമ്മലനാണ് (1 യോഹ. 3:3), ദൈവം സത്യമാണ് (യോഹ. 3:33), ദൈവം വിശ്വസ്തനാണ് (1 കോരി. 1:9), ദൈവം കരുണയുള്ളവനാണ് (വി. ലൂക്കോസ് 3:36), ദൈവം ന്യായാധിപനാണ് (സങ്കീ. 96:10; 1 പത്രോ. 2:23; 1 പത്രോസ് 1:17) ഇങ്ങനെ ദൈവത്തിന്റെ പലവിധമായുള്ള സ്വഭാവഗുണങ്ങളെപ്പറ്റിപ്പറഞ്ഞിരിക്കുന്നു. ഈ

ഗുണങ്ങൾ മനസ്സിലാക്കി ഇവയെ നമ്മുടെ ജീവിതത്തിലേക്ക് പകർത്തുമ്പോൾ മാത്രമേ നമുക്ക് യഥാർത്ഥത്തിൽ ഈ ദൈവത്തെ ആരാധിക്കുന്നതിനു സാധിക്കുകയുള്ളൂ മനുഷ്യൻ ഇത് സാധിക്കും. കാരണം ദൈവത്തിന്റെ ഈ സ്വഭാവരൂപ സാദൃശ്യത്തിലാണ് ദൈവം മനുഷ്യനെ സൃഷ്ടിച്ചത്. ഈ സ്വഭാവഗുണങ്ങളെ നമ്മുടെ ജീവിതത്തിൽ ഉൾക്കൊണ്ടുകൊണ്ടു മാത്രമേ സത്യത്തിലും ആത്മാവിലുമുള്ള ആരാധന സാധ്യമാകുകയുള്ളൂ.

കുമാ തുടങ്ങുന്നത് ഈ അഗ്നിമയനായ, സർവ്വശക്തനായ, സർവ്വവ്യാപിയായ, സർവ്വജ്ഞാനിയായ, നിത്യനായ, ന്യായാധിപനായ, വിശുദ്ധനും, സ്നേഹവും, പ്രകാശവും, നിർമ്മലനും, സത്യവും, കരുണയും, സമാധാനവും എല്ലാം എല്ലാം ആകുന്ന ത്രിയേക ദൈവത്തിന് സ്തുതിയും, സ്തോത്രവും സമർപ്പിച്ചുകൊണ്ടാണ്. അത് ഒന്നല്ല ആദി മുതൽ എന്നും എന്നേക്കും നിത്യമായി നിത്യസ്തുതി അർപ്പിച്ചുകൊണ്ടാണ് അതായത് ഈ സ്തുതി എപ്പോഴും സത്യമായി, നിത്യത വരെ അർപ്പിച്ചുകൊണ്ടിരിക്കുന്നതിന് ഇത് നമ്മേ അനുസ്മരിപ്പിക്കുന്നു.

അതിനുശേഷം “ആകാശവും ഭൂമിയും തന്റെ മഹത്വം കൊണ്ട് നിറഞ്ഞിരിക്കുന്നു ...വാനായ ദൈവം തമ്പുരാൻ പരിശുദ്ധൻ പരിശുദ്ധൻ ഉയരങ്ങളിൽ ഓശാന (സ്തുതി)” യെശയ്യാ പ്രവചനം 6:3 ആണ് പ്രസ്തുത ഭാഗം. ആറാറു ചിറകുള്ള സാറാഫുകൾ രണ്ടുകൊണ്ട് മുഖംകൂടി, രണ്ടുകൊണ്ട് കാൽമുടി, രണ്ടു ചിറകുകൾകൊണ്ട് പറന്ന് ദൈവത്തെ സ്തുതിക്കുന്ന മാലാഖമാരുടെ സ്തുതിപ്പാണ് ഇത്. ഇതു പ്രാർത്ഥിക്കുമ്പോൾ സ്വർഗ്ഗീയ മാലാഖമാരോടൊന്നിച്ച് നാമും ദൈവത്തെ സ്തുതിച്ചു മഹത്വപ്പെടുത്തുന്ന തലത്തിലേക്ക് ഉയർന്നുവരുന്നതിന് സാധിക്കണം. സകല സൃഷ്ടിയും സകല സ്വർഗ്ഗീയ സേനകളും ഭയത്തോടും വിറയലോടും കൂടി ആരാധിക്കുന്ന ഈ മഹോന്നതനായ ദൈവത്തെ സൃഷ്ടിയുടെ മകുടമാകുന്ന മനുഷ്യൻ സകലസൃഷ്ടിയോടും മാലാഖമാരുടെ വൃന്ദത്തോടുകൂടി സ്തുതിച്ച് മഹത്വപ്പെടുത്തുന്നു.

“ദൈവമായ കർത്താവിന്റെ നാമത്തിൽ വന്നവനും വരുവാനിരിക്കുന്നവനും ആയവൻ വാഴ്ത്തപ്പെട്ടവനാകുന്നു ഉയരങ്ങളിൽ സ്തുതി (ഹോശന്ന)” വി. മത്തായി 21:9. “മൂന്നും പിന്നും നടന്ന പുരുഷാരം ദാവീദുപുത്രന് ഹോശന്ന കർത്താവിന്റെ നാമത്തിൽ വരുന്നവൻ വാഴ്ത്തപ്പെട്ടവൻ അത്യുന്നതങ്ങളിൽ

ഹോശന്ന എന്ന് ആർത്തുകൊണ്ടിരിക്കുന്നു” വി. ലൂക്കോസ് 21:38. “കർത്താവിന്റെ നാമത്തിൽ വരുന്ന രാജാവു വാഴ്ത്തപ്പെട്ടവൻ സ്വർഗ്ഗത്തിൽ സമാധാനവും അത്യുന്നതങ്ങളിൽ മഹത്വവും എന്നു പറഞ്ഞു” സങ്കീ. 118:25-26. “യഹോവയുടെ നാമത്തിൽ വരുന്നവൻ വാഴ്ത്തപ്പെട്ടവൻ” ഹോശന്ന എന്ന വാക്ക് കഷ്ടതയുടെയും പട്ടിണിയുടെയും യുദ്ധത്തിന്റെയും മറ്റും കാലയളവിൽ ജനങ്ങൾ രാജാവിനോട് പറയുന്ന വാക്കാണ്. ഇതിന്റെ അർത്ഥം ഞങ്ങളെ രക്ഷിക്കേണമേ എന്നാണ്. ഈ വാചകം പ്രാർത്ഥിക്കുമ്പോൾ സർവ്വശക്തനായ ദൈവത്തെ രാജാധിരാജാവായി അംഗീകരിച്ചുകൊണ്ട്, ഈ രാജാവ് ഒരിക്കൽ നമ്മുടെ പാപത്തിന്റെ മോചനത്തിനായി ഈ ലോകത്തിൽ വന്നു. നമുക്കായി കഷ്ടത അനുഭവിച്ചു. കുരിശിലേറി മരിച്ചു. അടക്കപ്പെട്ടു മൂന്നാം ദിവസം ഉയർത്തെഴുന്നേറ്റു സ്വർഗ്ഗാരോഹണം ചെയ്തു. പിതാവിന്റെ വലതുഭാഗത്തിരിക്കുന്നു. ഈ കർത്താവ് രാജാധിരാജനായി വീണ്ടും വരും (വന്നവനും, വരുവാനിരിക്കുന്നവനും) ഈ അടിയുറച്ച വിശ്വാസത്തിൽ ഈ കർത്താവിന് ഈ ഭൂമിയിലും ഉയരങ്ങളിലും സ്തുതി അർപ്പിച്ചുകൊണ്ട് രക്ഷക്കായി പ്രാർത്ഥിക്കുന്നു. തുടരും...

പഠനോപകരണ വിതരണം

പിരളശ്ശേരി സെന്റ് ജോർജ്ജ് കാതോലിക്കേറ്റ് സിംഹാസനപ്പള്ളി മാനേജ്മെന്റ് സ്കൂളായ പിരളശ്ശേരി എൽ. പി. എസിൽ പഠനോപകരണ വിതരണം ചെയ്തു. മുളക്കുഴ പഞ്ചായത്ത് വൈസ് പ്രസിഡന്റ് എം. എച്ച്. റഷീദ് ഉദ്ഘാടനം നിർവഹിച്ചു. സ്കൂൾ മാനേജർ ഫാ. സി. പി. ചാക്കോ, ബ്ലോക്ക് പഞ്ചായത്ത് മെമ്പർ ശ്രീ. അജയൻ, പി. റ്റി.എ. പ്രസിഡന്റ് ശ്രീ. പി. കെ. കുര്യൻ, ഹെഡ്മിസ്ട്രസ് ശ്രീമതി ലിസി ചെറിയാൻ എന്നിവർ പ്രസംഗിച്ചു.





കാഴ്ചപ്പാട്

ആഹാരത്തിനും ജീവിതസുരക്ഷക്കും....

പി. എം. ജേക്കബ്, മെഴുവേലി

16 ബഥെൽ പത്രിക

സ്കല സാധനങ്ങൾക്കും “തീ പിടിച്ച്” വിലയുമായി മലയാളിക്ക് വീണ്ടും ഓണം എത്തുന്നു. മറ്റു സംസ്ഥാനങ്ങൾക്ക് ഇല്ലാത്ത ജീവിതഭാരം ഇന്നു കേരളീയർക്ക് സ്വന്തം. അദ്ധ്വാന മഹത്വവും രാഷ്ട്രീയ പ്രവർത്തനവും ഭരണ രീതിയും മറ്റ് സംസ്ഥാനങ്ങളിൽ നിന്ന് കണ്ട് പഠിക്കേണ്ടിയിരിക്കുന്നു. വെള്ളത്തിനുവേണ്ടി കർണ്ണാടകം, കേരളം എന്നീ അയൽസംസ്ഥാനങ്ങളുമായി വഴക്ക് കൂടുന്ന വരാണ് തമിഴ് നാട്ടുകാർ. ഒരു ബക്കറ്റ് വെള്ളം കിട്ടിയാൽ തമിഴൻ വരണ്ട തന്റെ ഭൂമി നനച്ച് ഒരു മത്തങ്ങയോ, പടവലങ്ങയോ, വെണ്ടയ്ക്കോ ഉണ്ടാക്കുമെന്ന് പറയാറുണ്ട് “പലതുള്ളി പെരുവെള്ളം” എന്ന് പാട്ടുപാടി നടക്കുന്ന മലയാളി ഈ മഴക്കാലത്ത് എത്രകോടി രൂപയുടെ വെള്ളമാണ് പാഴാക്കി കളഞ്ഞുകൊണ്ടിരിക്കുന്നത്. മഴവെള്ള സംഭരണം വേനൽക്കാലത്ത് പത്രങ്ങളുടെ സംഘടിത പ്രേരണ വിഷയമായിരുന്നു. പെയ്തിറങ്ങുന്ന മഴയെ ഒരു ശാപംപോലെ പഴി പറഞ്ഞുകൊണ്ട് താൽക്കാലികമായി നഷ്ടപ്പെട്ട മൈതാനങ്ങളെയും കളിക്കളങ്ങളെയും നോക്കി നെടുവീർപ്പിടുകയാണ് മലയാളി യുവത്വം. വയലുകൾ നികത്തി വീടുകൾ നിർമ്മിച്ച് കഴിഞ്ഞു. അവശേഷിച്ച വെളിപ്രദേശങ്ങളിൽ മഴയില്ലാത്തപ്പോൾ ക്രിക്കറ്റ് കളിക്കുന്നു. അല്ലെങ്കിൽ ചവർ കൊണ്ടുവന്നു തട്ടുന്നു. മഴ

ക്കാലത്തെങ്കിലും അവിടൊരു പച്ചക്കറി തോട്ടമുണ്ടാക്കി മാറ്റാൻ നാട്ടിൻ പുറത്തെ കളിവീരന്മാർക്ക് തോന്നാനില്ല. പല മാർഗ്ഗങ്ങളിലൂടെ മലയാളി ചെറുപ്പക്കാരുടെ കൈയിൽ ആവശ്യത്തിലേറെ പണം വരുന്നു. ചേതമില്ലാത്ത പണം ധൂർത്തടിക്കുന്നവരും അവരെ അനുകരിക്കുന്ന സാമൂഹിക വിരുദ്ധരും മാഫിയ സംഘവും ഒക്കെ ചേർന്ന ഒരു ഭീകര ജീവിതശൈലി മലയാളി സമൂഹം കണ്ടുകൊണ്ടിരിക്കുന്നു. ആരെയും ഭയക്കുന്നില്ല. ആരോടും ആദരവില്ല. ആഭരണങ്ങൾ പൊട്ടിക്കുക, സ്ത്രീകളെ ആക്രമിക്കുക, ധൂർത്തടിക്കുവാൻ പണം ഉണ്ടാക്കുക തുടങ്ങിയവ പതിവായിരിക്കുന്നു. പ്രവേശന പരീക്ഷ എഴുതുവാൻ എളുപ്പവഴിയിൽ ക്രിയ ചെയ്ത് ശരിയുത്തരം കണ്ടുപിടിക്കുവാൻ പരിശീലിച്ച് നമ്മുടെ ചെറുപ്പക്കാർ വേഗം ധനവാന്മാരാവാൻ കുറുകുവഴികൾ തേടുന്നു.

അദ്ധ്വാനമില്ലാതെ ധൂർത്തടിച്ച് ജീവിക്കാൻ പണം തേടുന്ന അനാരോഗ്യകരമായ ഒരു സാമ്പത്തിക മനസ്ഥിതി നമ്മുടെ യൗവനത്തെ ആവേശിച്ചിരിക്കുന്നു.

തമിഴന്മാർ കരി ഉപയോഗിച്ച് ചൂടാക്കിയ ഇസ്തിരിപ്പെട്ടിയുമായി ഉന്തുവണ്ടിയിൽ വന്നില്ലെങ്കിൽ മലയാളികൾ പലരും ഇപ്പോൾ ചുളിവ് നിവർന്ന വസ്ത്രം ധരിക്കില്ല. തമിഴ്നാട്ടിൽ നിന്ന് ലോറി വന്നില്ലെങ്കിൽ മലയാളികൾ ഉണ്ണില്ല. ഓണപ്പാക്കളം ഒരുക്കാൻ പൂവുപോലും ഇറക്കുമതി ചെയ്യുന്ന നാടാണ് കേരളം. വിദേശത്ത് ജോലി ചെയ്യുന്ന ബന്ധുക്കൾ അയക്കുന്ന പണം കൊണ്ട് എല്ലാ ഉപഭോഗവസ്തുക്കളും അന്യദേശത്തുനിന്ന് വരുത്തി ശീലിച്ച്, ശരീരാധ്വാനം മറന്ന്, രോഗം വന്ന് അകാലവ്യധന്മാരായി മാറുന്ന കലയാണ് ശരാശരി മലയാളിയുടെ സമകാലിക ജീവിതം. പ്രതികരണമില്ലാതെ അലസരായി ഇവർ ഇങ്ങിനെ കഴിയുന്നതിൽ നമ്മുടെ ഭരണവ്യവസ്ഥയെ നിയന്ത്രിക്കുന്നവർക്കും തികഞ്ഞ സന്തോഷം. ആരെയും പേടിക്കേണ്ട.

അയൽസംസ്ഥാനങ്ങൾ രാഷ്ട്രീയ ശക്തി ഉപയോഗിച്ച് ജനജീവിത സാഹചര്യങ്ങളെ പരിവർത്തനം ചെയ്തുകൊണ്ടിരിക്കുന്നു. വിശാലമായ റോഡുകൾ ഉണ്ടാക്കുന്നു. (ഇവിടെ റോഡിന് വീതി കുറച്ച് മതി എന്ന് വാദിച്ച് കഴിയുന്നു) കാറ്റിൽ നിന്നുപോലും വൈദ്യുതി ഉണ്ടാക്കുന്നു. നഗരങ്ങളിലെ ഗതാഗതക്കുരുക്ക് മാറ്റാൻ ആവശ്യാനുസരണം മേൽപ്പാലങ്ങളും ആകാശപ്പാതകളും നിർമ്മിക്കുന്നു. കക്ഷികളും കക്ഷി രാഷ്ട്രീയവുമൊക്കെ അവിടെയുമുണ്ട്. നാടിന്റെ പൊതുകാര്യങ്ങളിൽ അഭിപ്രായ ഭിന്നതകൾ മറന്ന് അവർ ഒരുമിച്ച് നിൽക്കുന്നു. മുല്ലപ്പെ

രിയാറിലെ ജലം തമിഴർക്ക് ലഭിക്കുന്ന കാര്യത്തിൽ കരുണാനിധിയും ജയലളിതയും തമ്മിൽ ഒരു തർക്കവുമില്ല! മാറി മാറി ആരു ഭരിച്ചാലും അവിടെ ജനങ്ങളെ സഹായിക്കുന്ന രാഷ്ട്രീയം. കേരളത്തിൽ ഗുണഭോഷങ്ങൾ നോക്കാതെ രാഷ്ട്രീയ കാരണങ്ങളാൽ എത്തിനെയും എതിർക്കുന്ന രാഷ്ട്രീയം.

മലയാളിയുടെ അലസവും വിരക്തവുമായ ഈ സമീപനങ്ങൾ മാറ്റി പ്രകൃതി സൗഹൃദമായ പരിസ്ഥിതി സംരക്ഷണത്തിലൂടെയും കാർഷിക അഭിവൃദ്ധിയിലൂടെയും ചലനം സൃഷ്ടിക്കുവാൻ ആഹ്വാനം നൽകുന്ന കൽപ്പന കഴിഞ്ഞ ഞായറാഴ്ച എല്ലാ ദേവാലയങ്ങളിലും വായിച്ചത് ശുഭോദർക്കമാണ്. കൃഷിക്ക് അനുയോജ്യമായ കാലാവസ്ഥയും സമ്പുഷ്ടമായ പ്രകൃതി വിഭവ അടിത്തറയും കാർഷിക രംഗത്ത് മികച്ച പ്രകടനവും കാഴ്ചവെയ്ക്കുവാനുള്ള ഭൗതിക സാഹചര്യങ്ങൾ നമുക്കുണ്ട്. അത് പ്രയോജനപ്പെടുത്തുവാനുള്ള മനസ്സാണ് ആവശ്യം. ഒട്ടനവധി ഉല്പന്നങ്ങൾ ലോകത്ത് ഏറ്റവും കൂടുതൽ ഉൽപ്പാദിപ്പിക്കപ്പെടുന്ന രാജ്യം ഇന്ത്യയാണ്. നാളികേരം, മാമ്പഴം, നേന്ത്രക്കായ്, പാൽ, പാലുൽപ്പന്നങ്ങൾ, കശുവണ്ടി പയറു വർഗ്ഗങ്ങൾ, ഇഞ്ചി,

മഞ്ഞൾ, കുരുമുളക് തുടങ്ങിയവയുടെ ഉൽപ്പാദനത്തിൽ നാം ഒന്നാം സ്ഥാനത്തായിരുന്നു. അരി, ഗോതമ്പ്, പഞ്ചസാര, പരുത്തി, പഴവർഗ്ഗങ്ങൾ, പച്ചക്കറി എന്നിവയിൽ ലോകത്തെ രണ്ടാമത്തെ ഏറ്റവും വലിയ ഉൽപ്പാദക രാജ്യവും ഇന്ത്യയായിരുന്നു. ഈ സാഹചര്യത്തിലേക്ക് തിരിച്ചെത്താൻ നമുക്ക് കഴിയണം. ജനസംഖ്യയും വിഭവശേഷിയും തമ്മിൽ സമതുലിതമില്ലായ്മ വർദ്ധിച്ചു വരുന്ന സാഹചര്യത്തിൽ ആഹാരത്തിനും ജീവിതസുരക്ഷക്കും ഉള്ള ആവശ്യം നാം തിരിച്ചറിഞ്ഞേ മതിയാകൂ.

□

മാതൃകാപരമായ ഒരു വിടവാങ്ങൽ

1985 മാർച്ച് മാസം 10-ാം തീയതി രൂപം കൊണ്ട ചെങ്ങന്നൂർ മെത്രാസനത്തിന്റെ ആരംഭം മുതൽ 2010 ആഗസ്റ്റ് 15-ാം തീയതി വരെ ഭദ്രാസനത്തിലെ സജീവ ഇടവകയായ പഴകുളം മാർ ഗ്രീഗോറിയോസ് ഓർത്തഡോക്സ് പള്ളി, മെത്രാസന പുനർവിഭജനത്തിന്റെ ഭാഗമായി രൂപംകൊണ്ട അടൂർ-കടമ്പനാട് മെത്രാസനത്തിലെ ഒരു ദേവാലയമായതിനെതുടർന്ന് ചെങ്ങന്നൂർ മെത്രാസനവുമായി നടത്തേണ്ട എല്ലാ ഔദ്യോഗിക നടപടിക്രമങ്ങളും വളരെ മാതൃകാപരമായി പൂർത്തിയാക്കി ഭദ്രാസന മെത്രാപ്പോലീത്താ അഭിവന്ദ്യ തോമസ് മാർ അത്താനാസിയോസ് തിരുമേനിയുടെ അനുഗ്രഹശ്ലീസുകൾ സ്വീകരിക്കുകയുണ്ടായി.

ഓരോ ഇടവകയും സഭയുടെ ഭാഗമാണെന്നുള്ള ബോധ്യത്തോടെ ഭദ്രാസന വിഭജനം ഉണ്ടായപ്പോൾ യാതൊരുവിധമായ എതിർപ്പുകളും കൂടാതെ പുതിയതായി രൂപംകൊണ്ട ഭദ്രാസനത്തിൽ ചേർന്നു പ്രവർത്തിക്കുന്നതിന് തയ്യാറായതിൽ അഭിവന്ദ്യ തിരുമേനി സന്തുഷ്ടി പ്രകടിപ്പിച്ചു. ഇത്തരം മാതൃകാപരവും, ആത്മീയവുമായ നിലപാടുകളാണ് സഭയ്ക്കും സമൂഹത്തിനും ആവശ്യമായിരിക്കുന്നതെന്ന് അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ തിരുമനസ്സുകൊണ്ട് കുട്ടിച്ചേർത്തു. ഇടവകാംഗങ്ങളെ അഭിവന്ദ്യ തിരുമേനി അനുമോദിക്കുകയും തുടർന്നുള്ള പ്രവർത്തനങ്ങൾക്ക് ആശംസകൾ നേരുകയും ചെയ്തു. ആഗസ്റ്റ് മാസം 29-ാം തീയതി അഭിവന്ദ്യ തിരുമനസ്സുകൊണ്ട് പഴകുളം മാർ ഗ്രീഗോറിയോസ് ഇടവകയിൽ വി. കുർബ്ബാന അർപ്പിക്കുന്നതുമാണ്.

ബഥേൽ പത്രിക

ചെങ്ങന്നൂർ ഭദ്രാസന ഡയറക്ടറി

വിലപനയ്ക്ക് വില : 500 രൂപ

(ആദ്യം ബുക്ക് ചെയ്യുന്നവർക്ക് മാത്രം)

ഭദ്രാസനത്തിലെ എല്ലാ ദേവാലയങ്ങൾ...

വൈദിക സ്ഥാനികൾ...

കളർ ചിത്രങ്ങൾ സഹിതമുള്ള വിശദവിവരങ്ങൾ...

കോപ്പികൾ ആവശ്യമുള്ളവർ ഭദ്രാസന സെക്രട്ടറിയുമായി ബന്ധപ്പെടുക. ഫോൺ: 0479 2451331

ഓറൽ കാൻസർ



ആരോഗ്യം

ഡോ. ഇപ്പൻ ചെറിയാൻ M.D.S, FADS

18

ബഹൽ പത്രിക

തുടക്കത്തിലേ ചികിത്സിച്ച് നിയന്ത്രണ വിധേയമാക്കാവുന്നതും, എന്നാൽ ചികിത്സിച്ച് ഒല്ലെങ്കിൽ മാരകമായി തീർന്നേക്കാവുന്നതും ആയ ഒരു രോഗാവസ്ഥയാണ് കാൻസർ.

മനുഷ്യശരീരത്തിൽ നിയന്ത്രണവിധേയമായി നടക്കുന്ന കോശങ്ങളിലെ വിഭജനവും വളർച്ചയും എല്ലാവിധ നിയന്ത്രണവും നഷ്ടപ്പെട്ട് വളരെ ഉയർന്ന തോതിൽ നടക്കുന്നതാണ് കാൻസർ. ഇത് ഏതു കോശത്തേയും ബാധിക്കാവുന്നതാണ്. കോശങ്ങളുടെ അനിയന്ത്രിത തോതിലുള്ള വിഭജനവും വളർച്ചയും മുഴുകളോ, വൃണങ്ങളോ, തൊലിപ്പുറത്തും വായ്ക്കകത്തും മറ്റുമുള്ള പാടുകളോ ഒക്കെയായിട്ടാണ് കാണപ്പെടുന്നത്.

ഇന്ത്യയിൽ ഏറ്റവും കൂടുതൽ കണ്ടുവരുന്നത് വായിലെ കാൻസർ ആണ്.

രോഗലക്ഷണങ്ങൾ

1. ഉണങ്ങാത്ത വൃണങ്ങൾ, 2. വെള്ള പാണ്ടുകൾ, 3. ചുവന്ന പാണ്ടുകൾ, 4. വേദനയില്ലാത്ത വലിപ്പം കൂടി വരുന്ന മുഴകൾ, 5. പൊതുവേയുള്ള ഉന്മേഷക്കുറവും ക്ഷീണവും, 6. ശരീരത്തിന്റെ തൂക്കം വേഗത്തിൽ കുറയുക, 7. ഇടവിട്ടുള്ള പനിയും ചുമയും വായിലെ കാൻസർ പ്രധാനമായും നാക്ക്, ചുണ്ട്, കവിളുകൾ എന്നീ

വിടങ്ങളിൽ കാണുന്നു. വായിലെ കാൻസറിന്റെ കാരണങ്ങൾ താഴെ പറയുന്നവയാണ്.

1. വെറ്റില മുറുക്ക്, 2. പുകവലി, 3. മദ്യപാനം, 4. കുർത്തപല്ലിന്റെ അഗ്രംകൊണ്ടുണ്ടാകുന്ന സ്ഥിരമായുള്ള മുറിവ്, 5. ശരിയായ വിധത്തിൽ ഉറച്ചിരിക്കാത്ത വെപ്പുപല്ലുകൾ, 6. പ്രതിരോധ ശേഷി കുറവ്, 7. എരിവുകളുടെയും മസാലകളുടെയും അമിതമായ ഉപയോഗം, 8. വിറ്റാമിനുകളുടെ കുറവ്. ഇവയിൽ ഏറ്റവും പ്രധാനപ്പെട്ടത് പുകയിലയുടെ ഉപയോഗമാണ്. പുകയില പലതരത്തിൽ വിപണിയിൽ ലഭ്യമാണ്. സിഗരറ്റ്, പാൻ മസാല മുതലായവയിൽ അടങ്ങിയിരിക്കുന്ന വിഷവസ്തുക്കൾ (Arachanoid oils, Nicotine etc) കാൻസർ ഉണ്ടാക്കുന്നതിനും അവയുടെ വളർച്ചയ്ക്കും കാരണമാകുന്നു.

രോഗനിർണ്ണയ മാർഗ്ഗങ്ങൾ

ഒരു പരിധിവരെ സ്വയം പരിശോധനയിലൂടെ വായിലെ കാൻസർ കണ്ടെത്താവുന്നതാണ്. സ്വയം പരിശോധന വഴി വായിൽ കാണപ്പെടുന്ന വെളുത്തതോ ചുവന്നതോ ആയ പാടുകൾ യാതൊരു മാറ്റവും കൂടാതെ മൂന്ന് ആഴ്ചയിൽ കൂടുതൽ നിലനിൽക്കുന്നു എങ്കിൽ ഉടനെ ഡോക്ടറെ സമീപിക്കുക.

രക്ത പരിശോധനയിലൂടെയും ബയോപ്സിയിലൂടെയും രോഗം നിർണ്ണയിക്കപ്പെടാവുന്നതാണ്. (സംശയാസ്പദമായ ഭാഗത്തുനിന്നും കുറച്ച് കോശങ്ങൾ എടുത്ത് പരിശോധിക്കുന്ന രീതിയാണ് ബയോപ്സി)

ചികിത്സാ രീതി

ഓരോ രോഗിയുടെയും രോഗാവസ്ഥ അനുസരിച്ചാണ് ചികിത്സാ രീതി. മൂന്നു രീതിയിലുള്ള ചികിത്സാരീതികളാണ് ഇപ്പോൾ നിലവിലുള്ളത്. കീമോതെറാപ്പി, റേഡിയേഷൻ, സർജറി, Pain and Palliative ചികിത്സ.

പ്രതിരോധമാണ്, രോഗം വന്നിട്ടു ചികിത്സിക്കുന്നതിനേക്കാൾ അഭികാമ്യം. സസ്യഭക്ഷണം ജീവിതചര്യയാക്കുക. പുകയില ഉപയോഗം നിർത്തുക, രോഗലക്ഷണം കണ്ടാലുടനെ ചികിത്സ നേടുക, സ്വയം ചികിത്സ ഒഴിവാക്കുക, വർഷത്തിൽ ഒരിക്കലെങ്കിലും ഒരു ദന്ത ഡോക്ടറെ കണ്ട് പരിശോധിപ്പിക്കുന്നത് പ്രാരംഭഘട്ടത്തിൽ തന്നെ രോഗം കണ്ടെത്തുന്നതിനും ചികിത്സിക്കുന്നതിനും സാധിക്കുന്നതാണ്.

Dr. Eapen Cherian M.D.S, FADS (FACULTY IN DENTISTRY)

Dept. of Oral Pathology & Cancer detection centre, Pushpagiri Dental College, Aesthetic Dental Clinic, Govt. hospital, Chengannur, Ph: 9447066440

www.bethelpatrika.org



ഗുരുവചന ദീപ്തി

ഫാ. കോരൂത് ചെറിയാൻ തോട്ടുപുറം

I വാങ്ങിപ്പിനുശേഷം ഒന്നാമത്തെ ഞായറാഴ്ച (വി. ലുക്കോസ് 6:39-45) (ആഗസ്റ്റ് 22, 2010)

യേശു ഒരു ഉപമ പറഞ്ഞു എന്ന ആമുഖത്തോടെയാണ് വേദഭാഗം ആരംഭിക്കുന്നത്. എന്നാൽ ഇവിടെ പറയുന്ന ഉപമകൾ വെറും ഉപമകൾ മാത്രമല്ല, എന്നും നിലനിൽക്കുന്ന ജീവിതയാഥാർത്ഥ്യങ്ങളാണ്. ഓരോ സംസ്കാരങ്ങളിലും, ദേശങ്ങളിലും ജീവിത ബന്ധികളായ ഇത്തരം നേരറിവുകളെ, പതിരില്ലാത്ത പഴംചൊല്ലുകളായി വിശേഷിപ്പിക്കാറുണ്ട്. ഈ പഴം ചൊല്ലുകൾ മനുഷ്യജീവിതത്തിനാവശ്യമായ ഒട്ടേറെ മൂല്യങ്ങളെ പ്രദാനം ചെയ്യുന്നവയുമാണ്. ഇവിടെ പ്രതിപാദിക്കുന്ന ഉപമകളായ പഴമൊഴികൾ പാലസ്തീനാൽ എല്ലാ കാലദേശങ്ങളിലും യോജിക്കുന്നതും ആശയ സംപുഷ്ടവുമാണ്.

1. കുരുടനെ വഴികാട്ടുന്ന കുരുടൻ

കുരുടനെ വഴികാട്ടുവാൻ മറ്റൊരു കുരുടന് കഴിയുകയില്ല. അതിനു ശ്രമിച്ചാൽ രണ്ടുപേരും കുഴിയിൽ വീഴും എന്ന യാഥാർത്ഥ്യം പല തലങ്ങളിലും കുരുടന്മാരായ നമ്മെ ബോധ്യപ്പെടുത്തുവാൻ കർത്താവ് ശ്രമിക്കുകയാണ്. വെളിച്ചമില്ലാത്തവൻ അന്ധകാരം അകറ്റുവാൻ ശ്രമിക്കുന്നതും ആരെയും സ്നേഹിക്കാത്തവൻ സ്നേഹത്തെക്കുറിച്ച് പഠിപ്പിക്കുന്നതും അശുദ്ധൻ വിശുദ്ധിയുടെ വക്താവാകുന്നതും വേദഗ്രന്ഥസദാചാരത്തെക്കുറിച്ച് പ്രസംഗിക്കുന്നതും, ആത്മാവിന്റെ ഫലമില്ലാത്തവൻ ആത്മീയൻ എന്നവകാശപ്പെടുന്നതും കുരുടൻ കുരുടനെ വഴികാട്ടുന്നതിനു തുല്യമത്രെ. പല കുരുടന്മാർ ഒരാനയുടെ വിവിധ ഭാഗങ്ങൾ സ്പർശിച്ച് ആനയുടെ രൂപം നിർവ്വചിച്ചതുപോലെയാണ്, പല കാര്യങ്ങളിലും അജ്ഞാതന്മാരായ നാം ഏതു കാര്യത്തെപ്പറ്റിയും ആധികാരികമായി വിലയിരുത്തലുകളും, അഭിപ്രായ പ്രകടനങ്ങളും നടത്തുന്നത്. അത് പലപ്പോഴും തെറ്റായ ദിശാബോധം തലമുറയ്ക്കും, സമൂഹത്തിനും നൽകിയെന്നുവരും. ആദ്യം സ്വയം അന്ധത ബോധ്യപ്പെടുക, അതിന് പരിഹാരം കണ്ടെത്തുക, തുടർന്ന് കുഴിയിൽ വീഴാതെയും, മറ്റുള്ളവരെ കുഴിയിൽ വീഴാതെയും നേർവഴിയിലൂടെ ചരിക്കുകയും മറ്റുള്ളവരെ അതിലേക്ക് ആനയിക്കുകയും ചെയ്യുക.

2. കരടും കോലും കണ്ണും

സ്വന്തം കണ്ണിൽ കോലിരിക്കെ സഹോദരന്റെ കണ്ണിലെ കരടെടുക്കുവാൻ ശ്രമിക്കുന്നത് അസാധ്യവും, അയാർമ്മികവുമാണ്. എന്നാൽ നമ്മിൽ പലരും അറിഞ്ഞോ, അറിയാതെയോ ചെയ്യുന്നതും അഥവാ നമ്മുടെ മനസ്സ് ആഗ്രഹിക്കുന്നതും ഇത്തരത്തിലുള്ള പ്രവർത്തിയാണ്. സ്വന്തം ബലഹീനത എത്ര വലുതാണെങ്കിലും അതിനെ മറച്ചുവെച്ചുകൊണ്ട് മറ്റുള്ളവരുടെ ചെറുതും, നിസ്സാരവുമായ കുറവുകളെ പർവ്വതീകരിക്കുവാൻ ശ്രമിക്കാറുണ്ട്. കണ്ണ് മനുഷ്യന് പ്രകാശവും തിരിച്ചറിവും നൽകുന്ന അവയവമാണ്. അതിന്റെ അസ്വസ്ഥത അവനെ അന്ധകാരത്തിലേക്ക് തള്ളിവിടും. സ്വയം അന്ധതയും അന്ധകാരാവസ്ഥയും ദുരീകരിച്ചെങ്കിൽ മാത്രമെ മറ്റുള്ളവരെ വെളിച്ചത്തിലേക്ക് നയിക്കുവാൻ കഴിയൂ. മറ്റുള്ളവരെ വെളിച്ചത്തിലേക്ക് നയിക്കുക എന്നുള്ളത് നമ്മുടെ ദൗത്യമാണെങ്കിലും, ആദ്യമെ നാം വെളിച്ചത്തിലേക്ക് പ്രവേശിക്കുക.

3. ഗുരുവും ശിഷ്യനും

“ഗുരുവിന് ഉപരിയല്ല ശിഷ്യന്” എന്നുള്ളത് ഒരു പഴംചൊല്ലുമാത്രമല്ല, ഗുരുശിഷ്യബന്ധത്തിന്റെ ശ്രേഷ്ഠമായ ഭാവവുമാണ്. പഠിപ്പു തികയുമ്പോൾ

ശിഷ്യൻ ഗുരുവിനെ പ്പോലെയാകും എന്ന് കർത്താവ് പറയുമ്പോൾ ശ്രേഷ്ഠനായ ഒരു ഗുരുവിന്റെ ശിഷ്യത്തോടുള്ള മനോഭാവത്തെയാണ് വെളിപ്പെടുത്തുന്നത്. ഗുരുശിഷ്യബന്ധം ഏറ്റവും പവിത്രമായി കരുതിയിരുന്ന ഒരു പാരമ്പര്യമാണ് ഭാരത സംസ്കാരത്തിൽ നിലനിന്നിരുന്നത്. “മാതാ - പിതാ - ഗുരു - ദൈവം” എന്ന ചൊല്ലിൽ തന്നെ ദൈവതുല്യം കരുതേണ്ട ഒരു സ്ഥാനമാണ് ഗുരുവിന് കൽപ്പിച്ചു നൽകുന്നത്. ഗുരു ഇരുട്ടകറ്റുന്നവനാണ്. എന്നാൽ ഇന്ന് ഗുരുക്കന്മാരെ തുച്ഛീകരിക്കുന്നവരുടെയും നിന്ദിക്കുന്നവരുടെയും എണ്ണം വർദ്ധിച്ചുവരുന്നു.

4. വൃക്ഷവും, ഫലവും, ഹൃദയവും
“നല്ല വൃക്ഷം ചീത്തഫലം കായ്ക്കുകയില്ല, ചീത്തവൃക്ഷം നല്ല ഫലവും കായിക്കില്ല, വൃക്ഷത്തെ ഫലംകൊണ്ടറിയാം” എന്നുള്ള പ്രസ്താവനകൊണ്ട് കർത്താവ് മനുഷ്യന്റെ സ്വഭാവത്തെ വെളിവാക്കുവാനാണ് ശ്രമിക്കുന്നത്. മനുഷ്യന്റെ പ്രവൃത്തികളിൽ നന്മയും തിന്മയും ഉള്ളവായെ അറിയുവാൻ ഹൃദയത്തിൽ നിന്നാണ്. ഹൃദയത്തിലെ നിക്ഷേപം നല്ലതെങ്കിൽ നന്മ പുറപ്പെടും, മറിച്ച് തിന്മയുടെ നിക്ഷേപമാണ് ഹൃദയത്തിലെങ്കിൽ തിന്മയെ പുറപ്പെടുവിക്കും. അതുകൊണ്ടാണ് സങ്കീർത്തനക്കാർ പ്രാർത്ഥിക്കുന്നത്, “ദൈവമേ നിർമ്മലമായൊരു ഹൃദയം എന്നിൽ പുതുക്കേണമെ” എന്ന്. “ഹൃദയവിചാരങ്ങൾ അറിയുന്ന ദൈവം”, “അന്തരീന്ദ്രിയങ്ങളെ ശോഭന ചെയ്യുന്ന ദൈവം” എന്നൊക്കെയുള്ള തിരുവചനം മനുഷ്യന്റെ ഹൃദയനിരൂപണങ്ങളിൽ ശ്രദ്ധവെയ്ക്കുന്ന ദൈവഭാവത്തെയാണ് സൂചിപ്പിക്കുന്നത്.

ഏതുമനുഷ്യനും ആഗ്രഹിക്കുന്നതാണ് സ്നേഹവും, സന്തോഷവും സമാധാനവും. ഇവ ഹൃദയത്തിൽ നിന്നും കൊടുക്കുന്നതും ഹൃദയത്തിലേക്ക് വാങ്ങുന്നതുമായിരിക്കണം. എങ്കിൽ മാത്രമേ അവ ശാശ്വതവും ദൈവികവുമായി മാറുകയുള്ളൂ.

II വാങ്ങിപ്പിന്ദുശേഷം രണ്ടാമത്തെ ഞായർ (വി. ലൂക്കോസ് 11:9-20) (ആഗസ്റ്റ് 29, 2010)

നിരന്തരം പ്രാർത്ഥിക്കേണ്ടതിന്റെ ആവശ്യകതയെ വ്യക്തമാക്കുന്ന പ്രബോധനമാണ് ഇന്നത്തെ സുവിശേഷത്തിന്റെ ആദ്യഭാഗത്തുള്ളത്. വി. മത്തായിയുടെ സുവിശേഷത്തിലും വി. ലൂക്കോസിന്റെ സുവിശേഷത്തിലും പരാമർശിക്കപ്പെടുന്ന ഈ വേദഭാഗം രണ്ട് വ്യത്യസ്ത സാഹചര്യത്തിലായിട്ടാണ് കാണുന്നത്. വി. മത്തായിയുടെ സുവിശേഷത്തിൽ ഗിരിപ്രഭാഷണത്തിന്റെ ഭാഗമായും വി. ലൂക്കോസിന്റെ സുവിശേഷത്തിൽ യേശുവിന്റെ യരുശലേമിലേക്കുള്ളയാത്രയിലുമാണ് ഈ പ്രസ്താവന കാണുന്നത്.

മാനുഷിക ബന്ധങ്ങളിലും, മനുഷ്യനും ദൈവവുമായുള്ള ബന്ധത്തിലും യഥാർത്ഥ്യമായിത്തീരുന്ന അനുഭവങ്ങളാണ്, “യാചിച്ചുകൊണ്ടിരിപ്പിൻ”, “അന്വേഷിച്ചു കൊണ്ടിരിപ്പിൻ”, “മുട്ടിക്കൊണ്ടിരിപ്പിൻ” എന്നീ ക്രിയാപദങ്ങളിലൂടെ യേശു തമ്പുരാൻ ഉദ്ബോധിപ്പിക്കുന്നത്. യാചിച്ചുകൊണ്ടിരുന്നാൽ നിങ്ങൾക്ക് ലഭിക്കുമെന്നും, അന്വേഷിച്ചുകൊണ്ടിരുന്നാൽ, നിങ്ങൾ കണ്ടെത്തുമെന്നും, മുട്ടിക്കൊണ്ടിരുന്നാൽ, നിങ്ങൾക്ക് തുറക്കപ്പെട്ടുവെന്നും യേശു തമ്പുരാൻ ഉറപ്പായി വാഗ്ദാനം നൽകുകയാണ്.

1. യാചനയും, അന്വേഷണവും, മുട്ടലും മാനുഷിക തലത്തിൽ

‘യാചന’ ചോദിക്കുന്നതിനേക്കാൾ ആഴമുള്ളതും തരുന്നവന്റെ മനസിലേക്ക് ആഴ്ന്നിറങ്ങുന്നതാണ്. ‘അന്വേഷണം’ വെറും തിരിച്ചിലല്ല, കണ്ടെത്തുവാനുള്ള പരിശ്രമത്തോടുകൂടിയ അദ്ധ്വാനമാണ്. ‘മുട്ടൽ’ വെറും ഒച്ചപ്പാടല്ല, തുറക്കുവാൻ പര്യാപ്തമായ നിലവിളിയാണ്. യാചനയും അന്വേഷണവും, മുട്ടലും വെറും ഒരു പ്രാവശ്യമാണെങ്കിൽ കൂടി സാധാരണ മനുഷ്യൻ അതിനോടു പ്രതികരിക്കും. എന്നാൽ കർത്താവ് ഇവിടെ ആവശ്യപ്പെടുന്നത്, യാചിച്ചുകൊണ്ടിരിപ്പിൻ, അന്വേഷിച്ചുകൊണ്ടിരിപ്പിൻ, മുട്ടിക്കൊണ്ടിരിപ്പിൻ എന്നുള്ള ആവർത്തിച്ചും, നിരന്തരവുമായുള്ള പ്രവൃത്തിയാണ്. ഇത് സാധാരണ മനുഷ്യനെ മാത്രമല്ല ഏതുകഠിന ഹൃദയനേയും അനുകൂലമായി പ്രതികരിക്കുവാൻ പ്രചോദിപ്പിക്കുന്നതാണ്.

മനുഷ്യൻ ഒരു സാമൂഹിക ജീവിയാകയാൽ പരസ്പരാശ്രയത്താലല്ലാതെ അവൻ നിലനിൽപ്പില്ല. ഈ പരസ്പരാശ്രയം സ്നേഹത്തിലധിഷ്ഠിതമാകുമ്പോൾ യാചനയും അന്വേഷണവും മുട്ടലും മാനുഷിക ബന്ധത്തിന്റെ വളർച്ചയ്ക്കും പരസ്പരം പോഷിപ്പിക്കുന്നതിനും അത് കാരണമായി തീരും. നാം യാചിച്ച് വാങ്ങുന്നതുപോലെ, നമ്മോടെ യാചിക്കുന്നവനു കൊടുക്കുവാനും നാം അന്വേഷിച്ചു കണ്ടെത്തുന്നതുപോലെ നമ്മോടേ അന്വേഷിക്കുന്നവർക്ക് കണ്ടെത്തിക്കൊടുക്കുവാനും നാം മുട്ടിത്തുറപ്പിക്കുന്നതുപോലെ നമ്മോടു മുട്ടുന്നവനു വേണ്ടി തുറന്നു

കൊടുക്കുവാനും കഴിയണം.

2. യാചനയും, അന്വേഷണവും, മുട്ടലും ദൈവികബന്ധത്തിൽ

യാചനയും, അന്വേഷണവും മുട്ടലും മാനുഷിക ബന്ധത്തിൽ അനിവാര്യവും പ്രസക്തവുമാകുന്നതിനേക്കാൾ ഉപരി ദൈവിക ബന്ധത്തിൽ ഒഴിച്ചു കൂട്ടുവാൻ പാടില്ലാത്തതാണ്. യേശു തമ്പുരാൻ ഈ വേദഭാഗത്തിലൂടെ പ്രാർത്ഥനയുടെ ആവശ്യകതയും അതിലൂടെ സിദ്ധിക്കുന്ന അനുഗ്രഹത്തിന്റെ അനുഭവങ്ങളും നമ്മെ പഠിപ്പിക്കുവാൻ ശ്രമിക്കുന്നു. ഭോഷികളായ ലൗകിക പിതാക്കന്മാർ തങ്ങളുടെ മക്കൾക്ക് നല്ല ദാനങ്ങൾ കൊടുക്കുവാൻ അറിയുന്നുവെങ്കിൽ സ്വർഗ്ഗസ്ഥനായ പിതാവ് തന്നോട് യാചിക്കുന്നവർക്ക് പരിശുദ്ധാത്മാവിനെ എത്രയോ അധികമായി നൽകുമെന്ന് യേശു ഉറപ്പായി വാഗ്ദാനം ചെയ്യുന്നു. യാചനയും അന്വേഷണവും മുട്ടലും മാനുഷിക ബന്ധത്തിൽ ലൗകിക കാര്യങ്ങൾക്കായിരുന്നുവെങ്കിൽ ദൈവിക ബന്ധത്തിൽ നമ്മുടെ യാചനയും അന്വേഷണവും വെറും നശ്വരമായ - ഭൗതികമായ നേട്ടത്തിന് വേണ്ടി ആയിരിക്കരുത്. “ഉയരത്തിലുള്ളത് വഞ്ചിപ്പിൻ” എന്ന ദൈവിക പ്രബോധനം നമുക്കറിയാമെങ്കിലും നമ്മുടെ പ്രാർത്ഥനയും, പ്രവൃത്തിയും പലപ്പോഴും ഈ ലോകനേട്ടങ്ങൾക്കുവേണ്ടി മാത്രമാകാറില്ലേ? പലപ്പോഴും നാം പ്രാർത്ഥിക്കുന്നത് അതുപോലെ ലഭിക്കുമ്പോഴാണ് നമ്മുടെ പ്രാർത്ഥന ദൈവം കേട്ടതായി നാം ധരിക്കാൻ. എന്നാൽ ദൈവം, ഞാൻ ചോദിക്കുന്നതുപോലെയല്ല, എനിക്ക് ആവശ്യമുള്ളത് തരുന്നവനാണ്. ഞാൻ എന്ത് പ്രാർത്ഥിച്ചാലും, ചോദിച്ചാലും, പരിശുദ്ധാത്മാവിനെ അധികമായി തരുന്നവനാണ് സ്വർഗ്ഗസ്ഥനായ പിതാവ്. ഈ പരിശുദ്ധാത്മാവ് ഒരുവനിൽ വന്നാൽ അവന്റെ സകല യാചനയ്ക്കും അന്വേഷണത്തിനും മുട്ടലിനും ഉത്തരമായി. ഈ പരിശുദ്ധാത്മാവ് ഒരുവനിൽ ഉണ്ടെന്നുള്ളതിന്റെ തെളിവ്, പരിശുദ്ധാത്മാവിന്റെ ഫലങ്ങൾ അവനിൽ നിന്നും പുറപ്പെടുന്നതാണ്. നമ്മിൽ പരിശുദ്ധാത്മാവിന്റെ ഫലങ്ങൾ എത്ര മാത്രം?

III വാങ്ങിപ്പിനുശേഷം മൂന്നാം ഞായർ (വി. മത്തായി 17:22-27) (സെപ്റ്റംബർ 5, 2010)

ഇന്നത്തെ വേദഭാഗത്ത് രണ്ട് കാര്യങ്ങളാണ് പ്രധാനമായും നിഴലിച്ചു കാണുന്നത്. ആദ്യഭാഗത്ത് യേശുക്രിസ്തു തന്നെ വരുവാനിരിക്കുന്ന അവന്റെ ക്രൂശുമരണത്തെയും ഉത്ഥാനത്തെയും പറ്റി ചുരുങ്ങിയ വാക്കുകളിൽ വിവരിക്കുന്നു. രണ്ടാമത് ദേവാലയ നികുതിയെ സംബന്ധിച്ചും യേശു അത് കൊടുക്കുന്നുണ്ടോ എന്ന നികുതി പിരിവുകാരുടെ അന്വേഷണവും അതിന് പത്രോസിന്റെ മറുപടിയും കാണാം. കൂടാതെ യേശു തമ്പുരാൻ താൻ നികുതി കൊടുക്കേണ്ടവനല്ലെന്നും എങ്കിലും ഇടർച്ചവരുത്താതിരിപ്പാൻ അത് കൊടുക്കുവാൻ ആവശ്യപ്പെടുന്നതും കാണാം.

1. ക്രിസ്തു തന്റെ മരണത്തെക്കുറിച്ച് നടത്തുന്ന മുന്നറിയിപ്പ്

“മനുഷ്യപുത്രൻ മനുഷ്യരുടെ കൈകളിൽ ഏൽപ്പിയ്ക്കപ്പെടുവാനിരിക്കുന്നു. അവനെ അവർ കൊല്ലുകയും, മൂന്നാം ദിവസം അവൻ ഉയർത്തെഴുന്നേൽക്കുകയും ചെയ്യും”. ക്രിസ്തു

വിന്റെ നിര്യാണത്തെ സംബന്ധിച്ചും അവന്റെ പീഡാനുഭവത്തെപ്പറ്റിയും ഉത്ഥാനത്തെപ്പറ്റിയും ചുരുങ്ങിയ വാക്കുകളിൽ പൂർണ്ണതയോടെ ഇവിടെ പ്രസ്ഥാവിച്ചിരിക്കുന്നു. ഇതുകേട്ട ശിഷ്യന്മാർക്ക് വളരെ ദുഃഖമുണ്ടായി എന്ന് വേദഭാഗത്തു കാണുന്നു. യേശുക്രിസ്തുവിനെ തങ്ങളുടെ രക്ഷകനായും വീണ്ടെടുപ്പുകാരനായും കരുതി തങ്ങളുടെ സകലതും ഉപേക്ഷിച്ച്, അവന്റെ ശിഷ്യത്വം സ്വീകരിച്ച് അവനെ പിൻപറ്റിയവരാണ് ശിഷ്യന്മാർ. അവന്റെ അടുത്തുള്ളിലും അടുത്തുള്ളിലും അവർ സാക്ഷികളായിരുന്നു. കർത്താവിനെ കണ്ടും, കേട്ടും, തൊട്ടും അനുഭവിച്ചറിഞ്ഞവരുമായിരുന്നു ഈ ശിഷ്യന്മാർ. അവന്റെ പ്രബോധനങ്ങളിൽ അവർ വിശ്വസിച്ചിരുന്നുവെങ്കിലും ആക്ഷേപികമായ അർത്ഥ തലങ്ങൾക്കുപരി, ആന്തരികമായ അർത്ഥതലങ്ങളിലേക്ക് പലപ്പോഴും ശിഷ്യന്മാർ എത്തിയിരുന്നില്ല. അതിനാലാണ് എല്ലാവരെയും വീണ്ടെടുക്കുവാൻ വന്നവൻ പിടിക്കപ്പെടുമെന്നും, മരിച്ച് അടക്കപ്പെടുമെന്നും ഒക്കെ കേട്ടപ്പോൾ അവർക്ക് ദുഃഖമുണ്ടായത്. തമ്പുരാന്റെ നിത്യമായ ഉത്ഥാനത്തിന്റെ ആനന്ദത്തെക്കാൾ അവന്റെ താൽക്കാലികമായ പീഡയും അവരെ സങ്കടപ്പെടുത്തുന്നു.

പലപ്പോഴും ആത്മീകരായ നാമും നമ്മുടെ ആത്മീക ജീവിതത്തിലെ അനുഭവത്തെക്കാൾ ലൗകിക ജീവിതത്തിലുണ്ടാകുന്ന പ്രതിസന്ധികളിൽ വേവലാതിപ്പെടുന്നവരാണോ. അകത്തുള്ള ആത്മീക മനുഷ്യന്റെ പോഷണത്തെക്കാൾ നാം ശ്രദ്ധിക്കുവാനുള്ളത് പുറമേയുള്ള - ബാഹ്യമായ മനുഷ്യന്റെ പോഷണത്തെപ്പറ്റിയാണ്.

അനശ്വരതയെപ്പറ്റി നമുക്ക് കാഴ്ച പ്പാടുകളും ഞെങ്കിലും നശ്വരമായതിനാലാണ് നമ്മുടെ മനവും നിനവും.

2. ദൈവപുത്രവും ദേവാലയ നികുതിയും

ദേവാലയ കാര്യങ്ങളിൽ വളരെ സജീവമായി ഇടപെട്ടുകൊണ്ടിരുന്ന യേശു ദേവാലയ നികുതി കൊടുത്തിരുന്നു എന്ന് ന്യായമായും നമുക്ക് ചിന്തിക്കാം. എങ്കിലും അവനെ കുടുക്കുവാൻ പഴുതുണ്ടോ എന്നന്വേഷിച്ചിരുന്ന യഹൂദ യാഥാസ്തികരുടെ പ്രതിനിധികളായ ദേവാലയ നികുതി പിരിവുകാർ പത്രോസിനോട് നിങ്ങളുടെ ഗുരുദേവാലയ നികുതി കൊടുക്കുന്നുണ്ടോ എന്ന് ആരായുന്നു. അതിന് “ഉവ്വ്” എന്ന് പത്രോസ് മറുപടിയും നൽകുന്നു. എന്നാൽ ഇത് മനസിലാക്കിയ കർത്താവ്, പത്രോസിനോട് ഭൂമിയിലെ രാജാക്കന്മാർ നികുതി പിരിക്കുന്നത് ആരോടാകുന്നു? തങ്ങളുടെ മക്കളോടോ, അന്യന്മാരോടോ? അന്യന്മാരോടെ എന്ന് പത്രോസ് മറുപടി നൽകുന്നു. തുടർന്ന് കർത്താവ് പറയാതെ തന്നെ, താൻ ദൈവപുത്രനാണെന്നും അതിനാൽ തന്നെ ദേവാലയ നികുതി കൊടുക്കുവാൻ തനിക്ക് ഒരു ബാധ്യതയും ഇല്ലന്ന് വ്യക്തമാക്കുന്നു. എങ്കിലും സമൂഹത്തിന് ഇടർച്ച വരാതിരിപ്പാൻ നികുതി കൊടുക്കുവാൻ നിർദ്ദേശിക്കുന്നു.

കടമപ്പെട്ട പല പിരിവുകളും ദേവാലയത്തിന്റെ ഉൾപ്പെടെ കൊടുക്കുന്നവരാണ് നാം. എന്നാൽ നിസാരമായ ചില കടം പിടിത്തങ്ങളാൽ ഇടവകകളിൽ ഇടർച്ചയുണ്ടാക്കുന്നവരും ഇന്ന് കുറവല്ല. തമ്പുരാൻ നികുതി കൊടുക്കേണ്ടവനല്ലാതിരുന്നിട്ടു കൂടി സമൂഹത്തിനിടർച്ചവരുത്താ

തിരിപ്പാൻ ശ്രദ്ധവെയ്ക്കുന്നത് നാമും ശ്രദ്ധവെച്ച് പഠിക്കേണ്ടതാണ്. കർത്താവു തന്നെ തിരുവചനത്തിലൂടെ പറയുന്നത് “ഇടർച്ച വരുന്നത് സ്വാഭാവികം എങ്കിലും ഇടർച്ച വരുത്തുന്നവന് അയ്യോ കഷ്ടം” എന്നാണ്. നാം ഭവനത്തിലായാലും ഇടർച്ച വരുത്തുന്നവരാകാതെയിരിപ്പാൻ ശ്രദ്ധിക്കണം. അത് നമുക്കും സമൂഹത്തിനും നല്ലതും ദൈവപ്രസാദവുമത്രെ.

IV വാങ്ങിപ്പിനുശേഷം നാലാം ഞായർ (വി. മത്തായി 5:38-48) (സെപ്റ്റംബർ 12, 2010)

പുറപ്പാട്, ലേവ്യ, ആവർത്തനപുസ്തകങ്ങളിൽ വിവരിയ്ക്കപ്പെടുന്ന പഴയനിയമസംഹിതകൾക്ക് പുതിയ അർത്ഥം നൽകുകയാണ് യേശുക്രിസ്തു ഇവിടെ ചെയ്യുന്നതാണ്. മാനുഷിക നീതിയെ അടിസ്ഥാനമാക്കിയുള്ള പഴയനിയമത്തിലെ നിയമങ്ങളെ, ദുഷ്ടന്മാരുടെമേലും നല്ലവരുടെമേലും, സുര്യനെ ഉദിപ്പിക്കുകയും, നീതിമാന്മാരുടെമേലും നീതികെട്ടവരുടെമേലും മഴ പെയ്യിക്കുകയും ചെയ്യുന്ന സ്വർഗ്ഗീയ പിതാവിന്റെ സ്നേഹനീതിയ്ക്ക് യേശു തമ്പുരാൻ ഊന്നൽ കൊടുക്കുന്നു. തെറ്റിന് തക്ക ശിക്ഷ എന്ന അംഗീകൃത പ്രമാണത്തിന് “ശത്രുവിനെ സ്നേഹിക്കുക” എന്ന പുതിയ പ്രമാണം യേശു മുന്നോട്ടുവെയ്ക്കുന്നു. ശിക്ഷയുടെയും പ്രതികാരത്തിന്റെയും സ്ഥാനത്ത് അനുരഞ്ജനത്തിന്റെയും പൊരുത്തപ്പെടലിന്റെയും പുതിയ വാതായനങ്ങൾ തമ്പുരാൻ തുറന്നിടുന്നു.

(1) “ദുഷ്ടനോട് എതിർക്കരുത്” സാധ്യമോ?

ദുഷ്ടനോട് എതിർക്കരുത് എന്നു പറയുമ്പോൾ ദുഷ്ടനോട് അനുരൂപപ്പെടുവാനോ അവന്റെ ദുഷ്ടതയ്ക്ക് കൂടിപ്പിടയ്ക്കാനോ അല്ല യേശു ഉദ്ദേശിക്കുന്നത്, നന്മകൊണ്ട് തിന്മയെ എതിർക്കുക എന്നതാണ് അർത്ഥമാക്കുന്നത്. തിന്മയെ തിന്മകൊണ്ടെതിർക്കുന്നവരാണ് നമ്മിൽ പലരും. എന്നാൽ അത് ശാശ്വതമായി തിന്മയെ ഉന്മൂലനം ചെയ്യുവാൻ സാധ്യമല്ല. മറിച്ച് തിന്മയുടെ ആധിക്യം കൂടുകയെ ഉള്ളൂ. ദുഷ്ടനോട് എതിർക്കരുത് എന്ന് യേശു പറഞ്ഞതുകൊണ്ട് ദുഷ്ടതവെറുക്കപ്പെടരുത് എന്നർത്ഥമില്ല. പാപിയെ സ്നേഹിച്ചുകൊണ്ട് പാപത്തെ വെറുക്കുവാൻ സാധിക്കുന്നതുപോലെ, ദുഷ്ടനെ സ്നേഹിച്ചുകൊണ്ട് ദുഷ്ടതയെ വെറുക്കണം. പക്ഷേ പലപ്പോഴും ദുഷ്ടത ചെയ്ത് പിടിയ്ക്കപ്പെട്ടവനെ നാം വെറുക്കുകയും, അവൻ ചെയ്തതിനേക്കാൾ അധികം ദുഷ്ടത നാം ചെയ്യുന്നവരും, പിടിയ്ക്കപ്പെടാത്ത ദുഷ്ടന്മാരെ അറിഞ്ഞും അറിയാതെയും പിന്തുണയ്ക്കുന്നവരുമാണ്. ഒരു ചെകിട്ടത്തടി കുന്നവന് മറ്റേതും കൂടെ കാണിച്ചു കൊടുക്കണം എന്ന പ്രമാണം പിൻപറ്റുന്ന നാം അടിയ്ക്കുവാൻ ഓങ്ങുന്നവന്റെ കൈപോലും വെട്ടുന്ന പ്രതികാരത്തിലേക്ക് എത്തി നിൽക്കുന്നു. “ഒരുവൻ വ്യവഹരിച്ച് ഉടുപ്പ് കരസ്ഥമാക്കുവാൻ ഇച്ഛിക്കുന്നുവെങ്കിൽ മേലേക്കി കൂടെ അവൻ വിട്ടുകൊടുക്കുക എന്ന പ്രമാണക്കാരായ നാം പലപ്പോഴും ഇച്ഛിച്ചവനെ വിവസ്ത്രനാക്കി അവഹേളിക്കുകയല്ലേ ചെയ്യാറ്. സഹായം അഭ്യർത്ഥിക്കുന്നവന് സഹായം ചെയ്യുവാനും, വായ്പ വാങ്ങുവാൻ വരുന്നവനിൽ നിന്ന് ഒഴിഞ്ഞ് മാറാതിരിപ്പാനും നമുക്ക് സാധിയ്ക്കുന്നുണ്ടോ?

(2) സ്വർഗ്ഗസ്ഥ പിതാവിന്റെ മക്കളാകുവാൻ സൽഗുണ പൂർണ്ണ രാകുക.

“സ്വർഗ്ഗസ്ഥ പിതാവെ” എന്ന് നാം കർത്തുപ്രാർത്ഥന അധരം തുറന്നും കൈമലർത്തിയും പ്രാർത്ഥിക്കുന്നവരാണ്. എന്നാൽ സ്വർഗ്ഗസ്ഥ പിതാവിന്റെ മക്കളായി തീരുവാൻ ഈ ജല്പനം കൊണ്ട് മാത്രം സാധ്യമല്ല. ശത്രുവിനെ സ്നേഹിക്കുകയും, പീഡിപ്പിക്കപ്പെടുന്നവർക്കുവേണ്ടി പ്രാർത്ഥിക്കുകയും ചെയ്യുന്നുവെങ്കിൽ മാത്രമേ സ്വർഗ്ഗസ്ഥ പിതാവിന്റെ മക്കളായി തീരുവാൻ സാധിയ്ക്കൂ. ശത്രുവിനെ പോയിട്ട് മിത്രത്തെപ്പോലും സ്നേഹിക്കുവാൻ നമുക്ക് സാധിക്കുന്നില്ല. നമുക്കുവേണ്ടി നന്മയും ഉപകാരവും ചെയ്തവരെപ്പോലും നാം പ്രാർത്ഥനയിൽ ഓർക്കാറില്ല. ക്രിസ്തുവിന്റെ പ്രമാണങ്ങളിൽ നിന്നും പലപ്പോഴും നാം അന്യവൽക്കരിക്കപ്പെട്ടവരായാണ് വർത്തിക്കാറുള്ളത്. മാതാ പിതാക്കളെ സ്നേഹിയ്ക്കാതെ, അവരോടുള്ള ഉത്തരവാദിത്വം നിറവേറ്റാതെ അവരുടെ സ്വത്തിന്റെ പിന്മുറക്കാരായി തീരുന്നതുപോലെ, ദൈവത്തിന്റെ മക്കളായി തീരാതെ അവനെ ‘അപ്പ’ എന്ന് വിളിക്കുന്നത് അർത്ഥശൂന്യമല്ലേ?

ദൈവരൂപത്തിലും ഛായയിലും സൃഷ്ടിക്കപ്പെട്ട മനുഷ്യൻ അവന്റെ ഭാവത്തിൽ നിലനിൽക്കേണ്ടതുണ്ട്. “ക്രിസ്തുവിന്റെ ഭാവം തന്നെ നിങ്ങളിലുണ്ടായിരിക്കട്ടെ” എന്ന് പൗലോസ് ശ്ലീഹാ പറയുമ്പോൾ ക്രിസ്തു ദൈവപുത്രനാണെന്നും അവന്റെ ഭാഗ

മാണ് ദൈവ മക്കളായ നമ്മളിൽ വിളങ്ങേണ്ടതെന്നുമാണ് നാം മനസ്സിലാക്കേണ്ടത്. സ്വർഗ്ഗീയ പിതാവിന്റെ ഏറ്റവും വലിയ സവിശേഷതയായി കർത്താവ് ഇവിടെ വരാച്ചുകാട്ടുന്നത് ‘സൽഗുണപൂർണ്ണതയാണ്.’ ഈ സൽഗുണ പൂർണ്ണതയിലേക്കുള്ള വളർച്ചയാണ് ഓരോ മനുഷ്യന്റെയും ആത്മീക ജീവിതത്തിന്റെ ലക്ഷ്യം. ഒരുവനിലുള്ള ആത്മീക വളർച്ചയുടെ അളവ് ഗണിയ്ക്കപ്പെടുന്നത്, അവന്റെ ജീവിതത്തിലെ സൽഗുണങ്ങളുടെ തോതനുസരിച്ചാണ്. സൽഗുണങ്ങൾ ഉള്ളവർ പലരും കണ്ടേക്കാം. എന്നാൽ സൽഗുണപൂർണ്ണത തമ്പുരാനിൽ മാത്രമേ ഉള്ളൂ. അതിനാൽ തന്നെ നമ്മുടെ ലക്ഷ്യവും, മാതൃകയും തമ്പുരാൻ തന്നെ ആയിരിക്കണം. □

സംയുക്ത സമ്മേളനം

പുത്തൻകാവ് സെന്റ് മേരീസ് ഓർത്തഡോക്സ് കത്തീഡ്രലിലെ 16 പ്രാർത്ഥനായോഗങ്ങളുടെ സംയുക്ത സമ്മേളനം 2010 ജൂലൈ 25 ഞായറാഴ്ച ഇടവക വികാരി ബഹു. മത്തായി കുന്നിൽ അച്ചന്റെ അദ്ധ്യക്ഷതയിൽ നടത്തപ്പെട്ടു. മലങ്കര ഓർത്തഡോക്സ് സഭയുടെ യുവജന പ്രസ്ഥാനം ജനറൽ സെക്രട്ടറി, റവ. ഫാ. സ്റ്റീഫൻ വർഗ്ഗീസ് പ്രാർത്ഥനായോഗങ്ങൾ നമ്മുടെ ജീവിതത്തിൽ എങ്ങനെ സഹായകരമാകുന്നുവെന്നും വ്യക്തിബന്ധങ്ങളും കുടുംബ ബന്ധങ്ങളും സുദൃഢമാക്കുവാൻ ഉതകുന്ന മാർഗ്ഗങ്ങളെപ്പറ്റി നീതിമാനായ ഇയ്യോബിന്റെ ജീവചരിത്രം ചൂണ്ടിക്കാട്ടി പ്രബോധിപ്പിച്ചു. തുടർന്ന് വി. മാമ്മോദീസ എന്ന കുദാശയെപ്പറ്റി ക്ലാസ്സ് എടുത്തു. പ്രാർത്ഥനായോഗം ജനറൽ സെക്രട്ടറി സ്റ്റീഫൻ ഐപ്പ് സ്വാഗതവും ഇടവക സെക്രട്ടറി റ്റി.സി. ചാക്കോ നന്ദിയും ആശംസിച്ചു.

അനുശോചനം

ബഹുമാനപ്പെട്ട എസ് . ജേക്കബ് ഒട്ടലിൽ കിഴക്കേതിൽ അച്ചന്റെ സഹധർമ്മിണി ശ്രീമതി എലിസബേത്ത് ജേക്കബിന്റെ നിര്യാണത്തിൽ ബഥേൽ പത്രികയുടെ അനുശോചനം രേഖപ്പെടുത്തുന്നു.

ശിലാസ്ഥാപനം നിർവ്വഹിച്ചു



കോയമ്പത്തൂർ : കാരൂണ്യാ യൂണിവേഴ്സിറ്റിയുടെ സമീപം വിദ്യാർത്ഥികൾക്കായി ഹോളി ഇനസെന്റ്സ് ഓർത്തഡോക്സ് ചാപ്പലിന് മദ്രാസ് ഭദ്രാസനാധിപൻ അഭിവന്ദ്യ ഡോ. യൂഹാനോൻ മാർ ദിയസ് കോറോസ് മെത്രാപ്പോലീത്ത 2010 ഓഗസ്റ്റ് 7-ാം തീയതി വി. കുർബ്ബാനയ്ക്കുശേഷം ശിലാസ്ഥാപനം നിർവ്വഹിച്ചു. ചടങ്ങിൽ ഫാ. വർഗ്ഗീസ് വാലയിൽ, ഫാ. ജോസഫ് ജോൺ, ഫാ. ജോസഫ് സാമുവേൽ, ഫാ. തോമസ്കുട്ടി, ഫാ. തമ്പി വർഗ്ഗീസ്, ശ്രീ ബഞ്ചി ജോർജ്ജ്, ശ്രീ. ജെറിൻ ജോർജ്ജ്, ഷീനാ പി. സാം, ഷിൻസു, മനു തുടങ്ങിയവർ പ്രസംഗിച്ചു. കാരൂണ്യാ യൂണിവേഴ്സിറ്റിയിലെ 150 ൽപരം വിദ്യാർത്ഥികളും രക്ഷകർത്താക്കളും ഇതിൽ സംബന്ധിച്ചു. കോയമ്പത്തൂർ M.G.O.C.S.M. സ്റ്റുഡന്റ്സ് ചാപ്പയിൽ ഫാ. തമ്പി വർഗ്ഗീസ് നിർമ്മാണ പ്രവർത്തനങ്ങൾക്ക് മേൽനോട്ടം വഹിക്കുന്നു.

ദൈവം ചിത്രീകരിക്കുന്നു

തോമസ് കുര്യൻ, മെഴുവേലി



24

ബലേൽ പത്രിക

വേദപുസ്തകത്തിൽ ഉടനീളം പരിശോധിച്ചാൽ ദൈവം എന്തിനെങ്കിലുമായി ചിരിച്ചിരുന്നതായി കാണുന്നില്ല. എന്നാൽ ലോകോത്തര സിനിമായുടെ നിർമ്മാതാക്കളിൽ ഒരാളായ സെസിൽ ബിഡിമെല്ലയുടെ ഒരു ബൈബിൾ കഥയിൽ മോശയുടെ പ്രവൃത്തികണ്ട് ദൈവം ചിരിക്കുന്നതായി ചിത്രീകരിച്ചിട്ടുണ്ട്. അപ്പോൾ അങ്ങിങ്ങായി കാണുന്ന വരികൾക്കിടയിലൂടെ നോക്കുമ്പോൾ ദൈവത്തിനെ ചിരിപ്പിച്ചതായ ഹാസ്യം എന്തെന്നു നമുക്കും കാണുവാൻ സാധിക്കും.

ഇവിടെ പ്രതിപാദിക്കുന്നത് 'സമാധാനം' എന്ന വിഷയമാണ്. അവിടെയാണ് ഈ ഹാസ്യം ഒളിച്ചിരിക്കുന്നത്. സഭ ഉണ്ടായ നാൾ മുതലേ ഈ പ്രതിഭാസം - സമാധാനം എന്നത് ഇന്നും ഒരു മരീചികയായി തുടരുന്നു.

ലോക കണ്ടുപിടിത്തങ്ങളിൽ വിപ്ലവകരമായ വ്യതിയാനങ്ങൾക്കു തുടക്കം കുറിച്ചത് 'ചക്രം' അഥവാ Wheel കണ്ടുപിടിച്ചതോടെയാണ്. തുടർന്നങ്ങോട്ട് 'സ്വയം പ്രവർത്തന ഉപകരണങ്ങളുടെ (Automation) ഒരു വേലിയേറ്റം തന്നെയായിരുന്നു. എന്നാൽ ഈ ആധുനിക യുഗത്തിൽ നിമിഷം കൊണ്ടു അഭിപ്രായമാകേണ്ടതായ 'ഇലക്ട്രോണിക്സ്' യുഗത്തിലൂടെയാണ് ലോകം അതിവേഗം കുതിച്ചുകൊണ്ടിരിക്കുന്നത്. ഇതിലൊന്നും പെടാതെ ആൾക്കൂട്ടത്തിൽ തനിയെ എന്ന പോലെ 'സമാധാനം' എന്ന പ്രക്രിയ നിലനിൽക്കുന്നു. ആധുനിക ലോകത്തിൽ മനുഷ്യൻ സമാധാനത്തിനായി കേഴുന്നു. മാനവ സമൂഹത്തെ ഉദ്ധരിച്ച മഹാത്മാരെല്ലാം

വരും തന്നെ ഇതിനുവേണ്ടിയാണ് തങ്ങളുടെ ജീവിതങ്ങളെ ഹോമിച്ചത്.

മതം എന്ന വാക്കിന്റെ നിർവ്വചനം സിദ്ധാന്തം, അഭിപ്രായം, ധർമ്മം, പക്ഷം, ലക്ഷ്യം, പഠിപ്പിക്കൽ എന്നിങ്ങനെ വിപുലമായ അർത്ഥ തലങ്ങളെ ഉൾക്കൊള്ളുന്നതാണ്. ക്രിസ്തീയ സിദ്ധാന്തം എന്നാൽ Teachings of Christ ആണ്. അതായത് ക്രിസ്തുവിന്റെ പഠിപ്പിക്കൽ. ക്രിസ്തു ആകെ ഒരു വസ്തുത മാത്രമേ പഠിപ്പിച്ചിട്ടുള്ളൂ. 'സമാധാനം'. ഈ അതുല്യമായ പഠിപ്പിക്കലിനെ വികലമാക്കി ഓരോരുത്തനും അവനവനുതകുംവിധം ചിത്രീകരിച്ചുകൊണ്ട് ക്രിസ്ത്യാനികൾ ജൈത്രയാത്ര നടത്തുന്നു. അവന്റെ ലക്ഷ്യം അങ്ങാടിയിൽ വന്ദനവും, പള്ളിയിൽ മുഖ്യാസനവും എന്നതാണ്. ഇവിടെയാണ് ദൈവത്തിന്റെ ചിരി നമുക്കു ദർശിക്കാൻ സാധിക്കുന്നത്.

അധർമ്മികളാൽ ലോകം നിറഞ്ഞിരിക്കുമ്പോഴും അവിടവിടെയായി ചില ധർമ്മികൾ ഉടലെടുക്കുന്നതിനാൽ ഈ ലോകം നിലനിൽക്കുന്നു. സോദോം ഗോമോറയെ നശിപ്പിക്കുവാൻ ദൈവം തീരുമാനിച്ചപ്പോൾ അബ്രഹാം പിതാവ് ദൈവത്തിനോട് വാദിച്ചതുപോലെ അങ്ങിങ്ങായി കാണുന്ന ധർമ്മികളുടെ പേരിലാണ് ഇന്നീ ലോകം നിലനിൽക്കുന്നത്. ബാഹ്യമനുഷ്യൻ ലൗകിക കാര്യങ്ങളിൽ മുഴുകി ഉല്ലസിക്കുമ്പോൾ ആന്തരിക മനുഷ്യൻ സമാധാനത്തിൽ സ്വച്ഛന്ത വിഹാരം നടത്തുന്നു. ഓരോരുത്തനും കിട്ടിയിരിക്കുന്ന 'താലത്ത്' ബഹുഗുണീഭവിക്കുവാൻ അവനവൻ കടമപ്പെട്ടിരിക്കുന്നു. കലഹം ഉണ്ടാകേണ്ടത് ഭൗതിക ജീവിതത്തിനു ആവശ്യം; ഉണ്ടാക്കുന്നവന് അയ്യോ കഷ്ടം. എന്നാൽ സമാധാനം ഉണ്ടാക്കുവാൻ ശ്രമിച്ചിട്ടുള്ളവരുടെയെല്ലാം ഭൗതികാവസ്ഥ വേദനാജനകം തന്നെയായിരുന്നു. അതിനാൽത്തന്നെ അവരെയൊക്കെ "രക്തസാക്ഷികൾ" എന്നു ലോകം ബഹുമാനിക്കുന്നു. സമാധാനം എന്നതിനെ അതിന്റെ പരമമായ അന്തഃസത്തയിൽ കാണുവാൻ ഭരണാധികാരികളും, സാധാരണ ജനങ്ങളും മടിക്കുന്നു. വിചാരങ്ങളുടെ തുലനങ്ങളെക്കാൾ വികാരങ്ങളുടെ കൊഴുപ്പുകളുമായി "സമാധാനം" എന്ന സത്യത്തെ മറിക്കുന്നു. സത്യത്തെ ബലിയാടാക്കുവാൻ 'കഴുകന്മാർ' കൂട്ടം കൂടുന്നു. മാലാഖമാർ അറയ്ക്കുന്നിടത്തു വിഡ്ഢികൾ ഓടിക്കയറുന്നു. ഇവിടെയും ദൈവം ചിരിയ്ക്കുന്നു.

നമ്മുടെ ചുറ്റുപാടുകളിലുള്ള അസമാധാന അന്തരീക്ഷം, സമുദായ സ്പർദ്ധ, ഒരേ വിശ്വാസത്തിലുള്ളവർ തമ്മിലുള്ള വേർതിരിവ്, നൂറ്റാണ്ടോളം പഴക്കമുള്ള കേസ്സുകൾ ഇവയ്ക്കിടയിൽ ഒരു ചെറുതിരി നാളം കത്തിച്ചുവയ്ക്കുവാൻ നമുക്കു സാധിക്കുമെങ്കിൽ അതിനായി പരിശ്രമിച്ചുകൂടെ? സമാധാനത്തിനുവേണ്ടി പെറ്റമ്മ കുഞ്ഞിനെ സ്വമനസ്സോടെ മറുവൾക്കു നല്കുന്ന കാഴ്ച ശലോമോന്റെ നീതി പീഠത്തിനു മുമ്പിൽ നാം കാണുന്നു. ഇവിടെയും ദൈവം ചിരിയ്ക്കുന്നു.

ഈ കലാപം നമ്മുടെ അടുത്ത തലമുറയിലേക്ക് കൈമാ

ദശാംശ പദ്ധതി

“യഹോവേ നീ എന്നിക്കു തരുന്ന സകലത്തിനും ഞാൻ നിനക്ക് ദശാംശം തരും”. (ഉല്പ. 28:22)

ദശാംശം യഹോവയ്ക്ക് അവകാശപ്പെട്ടതും, നാം അത് നൽകുന്നതിന് കടപ്പെട്ടവരുമാണ്. യഹോവ തരുന്ന സകലത്തിനും ദശാംശം നൽകുക എന്നുള്ളത് സ്വർഗ്ഗത്തിന്റെ കിളിവാതിലുകൾ തുറക്കപ്പെട്ട് അനുഗ്രഹങ്ങൾ സ്വീകരിക്കുന്നതിന് മുമ്പായിരിക്കണം. കഴിഞ്ഞ ഒരു വർഷക്കാലം അഭിവന്ദ്യ ഇടവക മെത്രാപ്പോലീത്താ തോമസ് മാർ അത്താനാസിയോസ് തിരുമേനിയുടെ കൽപ്പനപ്രകാരം ദശാംശ പദ്ധതിയിൽ സ്തുത്യർഹമായ സേവനം അനുഷ്ഠിക്കുകയും, ദശാംശപദ്ധതിക്ക് സുദ്യവമായ ഒരു അടിത്തറ പാകുകയും ചെയ്ത ബഹുമാനപ്പെട്ട **റീജു എബ്രഹാം അച്ചന്റെ** ഇടവക ശുശ്രൂഷകൾക്ക് എല്ലാ ദിവസങ്ങളും നേരുകയും ചെയ്യുന്നു. ഇനിയും ദശാംശ പദ്ധതിയിൽ അംഗങ്ങളാകാത്തവർ എത്രയുംവേഗം ദശാംശ പദ്ധതിയിൽ ചേരുകയും, നമ്മുടെ സഹോദരങ്ങളെ സഹായിച്ച് ദൈവിക കൽപ്പനകളെ അനുസരണയോടെ കൈക്കൊള്ളണമെന്നും വിനയപൂർവ്വം താൽപ്പര്യപ്പെടുന്നു.

എന്ന് കർത്തൃശുശ്രൂഷയിൽ ജോൺ ചാക്കോ അച്ചൻ

ജൂലൈ മാസം അംഗങ്ങളായവർ ആറാട്ടുപുഴ സെന്റ് മേരീസ് പള്ളി

1. ശ്രീ. ജോർജ്ജ് ജോൺ, ചർച്ച് വ്യൂ, 2. ശ്രീ. ഹുസൻ ജോസഫ്, നല്ലുമലയിൽ, 3. ഡോ. മനോജ് റ്റി. ചാണ്ടി, മുശാരിയേത്ത് മണ്ണിൽ, 4. ശ്രീ. മാത്യു റ്റി. സി., തോണ്ടുതറ, 5. ശ്രീ. തോമസ് മാത്യു, മുട്ടത്തേത്ത്, 6. ശ്രീമതി ഏലിയമ്മ വർഗ്ഗീസ്, പടിഞ്ഞാറ്, 7. ശ്രീ. മാത്യു കെ. തോമസ്, കരിപ്പാലമുറിയിൽ, മാലക്കര 8. ശ്രീ. സി. സി. വർഗ്ഗീസ്, കോനാട്ട്, 9. ശ്രീ. കെ. ജി. ചാണ്ടി, കാവുറമുക്കത്ത്, 10. ശ്രീ. ജോർജ്ജ് കുര്യൻ, മാലേത്ത്, പിള്ളശ്ശേരി 11. ശ്രീ. കെ. ഒ. നൈനാൻ, കണ്ണന്തൂത്ത്, 12. ശ്രീ. വർഗ്ഗീസ് ജോസഫ്, കിഴവറ, 13. ശ്രീ. റ്റി. സി. ശാമുവേൽ, താനുവേലിൽ, 14. ശ്രീ. ജിജോ ജി. വർഗ്ഗീസ്, തറയിൽ, 15. ശ്രീ. ഷിന്റു സന്തോഷ്, കാവുറമുക്കത്ത്, നീർവിളാകം 16. ശ്രീ. എം. ഇ. ഹുസൻ, മറത്തലേത്ത്, 17. ശ്രീ. തോമസ് നൈനാൻ, കല്ലറ ഹൗസ്, 18. ശ്രീ. തോമസ് മാത്യു, മുശാരിയേത്ത് മണ്ണിൽ, 19. ശ്രീ. ഷാജി ചാക്കോ, മുശാരിയേത്ത്, 20. ശ്രീ. വർഗ്ഗീസ് ചാക്കോ, ചെട്ടിത്തുണ്ടിയിൽ, 21. ശ്രീ. ബിജു, വേലത്താൻ പറമ്പിൽ, 22. ശ്രീ. എം. സി. മാത്യു, മണ്ണിൽ ജോളി ദവൻ, 23. ശ്രീ. വി. വി. കൊച്ചൈപ്പ്, വാഴയിൽ, 24. ശ്രീമതി മിനി മാത്യു, കുറ്റിക്കാട്ടിൽ, 25. ശ്രീ. എൻ. ഇ. മത്തായി, കല്ലൂരേത്ത്, 26. ശ്രീ. പി. സി. കോശി, കോശി വില്ല, 27. ശ്രീ. റ്റി. സി. തോമസ്, താനുവേലിൽ, 28. ശ്രീ. ജെയ്സൻ. റ്റി. ജോസഫ്, താനുവേലിൽ, 29. ശ്രീ. ജേക്കബ് മാത്യു, മാലേത്ത് പുത്തൻവീട് 30. ശ്രീമതി അച്ചമ്മ ജോസഫ്, ഷിബു കോട്ടേജ് 31. ഡ. ഫാ. ജോൺസൺ ശക്തിമംഗലം, 32. ശ്രീ. എം. വി. വർഗ്ഗീസ്, ചെട്ടിത്തുണ്ടിയിൽ സാറാ ദവൻ, 33. ശ്രീ. ചാക്കോ വർഗ്ഗീസ്, കാവുറമുക്കത്ത്, 34. ശ്രീ. ജോർജ്ജ് ചാക്കോ, താനുവേലിൽ, 35. ഡോ. എം. സി. എബ്രഹാം, മേടയിൽ, 36. ശ്രീ. കെ. റ്റി. ജോസഫ്, കുറ്റിക്കാട്ട് കിഴക്കേതിൽ, 37. ശ്രീ. എൻ. ഇ. ചാക്കോ, സുമിത്ത് വില്ല, 38. ശ്രീ. വർഗ്ഗീസ് സ്കറിയാ, 39. ശ്രീ. കെ. സി. ജോർജ്ജ്, കല്ലറ, 40. ശ്രീ. എൻ. ഇ. ഹുസൻ, ഞാലുംമുട്ടിൽ വീട്, 41. ശ്രീ. റ്റി. സി. മത്തായി, തോണ്ടുതറ, മാലക്കര, 42. ശ്രീ. സജി തോമസ്, കാവുറമുക്കത്ത്, 43. ശ്രീ. എ. ജി. ചെറിയാൻ, ഐക്കരഹൗസ്, 44. ശ്രീമതി സരള സ്റ്റീഫൻ, മണിമല ഹൗസ്, 45. ശ്രീ. വർഗ്ഗീസ് ജോൺ, കുറ്റിക്കാട്ട് ജോബി വില്ല, 46. ശ്രീ. ജിജു ജോൺ, കാവുറമുക്കത്ത്, 47. ശ്രീ. നൈനാൻ ജോൺ, ഐക്കരേത്ത് വീട്, 48. ശ്രീ. എബ്രഹാം ജോസഫ്, കണ്ടനാട് തെക്കേതിൽ, 49. ശ്രീമതി കുഞ്ഞുഞ്ഞമ്മ കുര്യൻ, തെങ്ങുംപള്ളിൽ, കറുംപന്നൂർ, 50. ശ്രീ. ജയിംസ് മാത്യു, നവീൻ വില്ല, 51. ശ്രീ. പി. കെ. കോശി, പ്ലാവിൽക്കണ്ടത്തിൽ, 52. ശ്രീമതി ഏലിയമ്മ സഖരിയ, ഞാലുംമുട്ടിൽ വീട്, 53. ശ്രീമതി അന്നമ്മ ജോസഫ്, കോയിപ്പറമ്പത്ത്, 54. ശ്രീ. എം. ജി. ജോർജ്ജ്, മാലേത്ത്, 55. ശ്രീ. നൈനാൻ ജോക്കബ്, ഐക്കരേത്ത്, 56. ശ്രീ. റ്റി. സി. ചാക്കോ, താനുവേലിൽ, 57. ശ്രീ. വർഗ്ഗീസ് ജോർജ്ജ്, ബഥേൽ ഹൗസ്, 58. ശ്രീ. കെ. ജോർജ്ജ്, കണ്ണന്തൂത്ത് ഹൗസ്, 59. ശ്രീ. ജോയി ജോസഫ്, ഐക്കരൂഴിയിൽ ഹൗസ്, 60. ശ്രീ. കെ. സി. ശാമുവേൽ, കോനാട്ട് ഹൗസ്, 61. ശ്രീ. പി. ജി. മത്തായി, പുതുവന കുന്നിൽ, 62. ശ്രീ. ഏലിയമ്മ ഉമ്മൻ, നല്ലുമലയിൽ, 63. ശ്രീ. ജോർജ്ജ് നൈനാൻ, കിഴവറ, 64. ശ്രീ. മോൻസി ഹുസൻ ചാക്കോ, ചെട്ടിത്തുണ്ടിയിൽ, 65. ശ്രീ. പോത്തൻ ചെറിയാൻ, നല്ലൂർ പുത്തൻപിടികയിൽ, 66. ശ്രീ. കെ. കെ. ചാക്കോ, കല്ലറ ഹൗസ്, 67. ശ്രീ. എം. ജെ. ജോസഫ്, മുരിക്കേത്ത് ഹൗസ്, 68. ശ്രീ. തോമസ് ഹുസൻ, കല്ലറ ഹൗസ്, 69. ശ്രീ. എം. എസ്. ജയിംസ് മാത്യു, നവീൻ വില്ല, 70. ശ്രീ. കെ. സി. എബ്രഹാം, കൊട്ടക്കാട്ടേത്ത്, 71. ശ്രീമതി അന്നമ്മ കുര്യൻ, ഐക്കര വീട്, 72. ശ്രീ. പി. ജി. വർഗ്ഗീസ്, പുതുവന പുത്തൻവീട്, 73. ശ്രീ. വി. ജി. തോമസ്, നല്ലൂർമലയിൽ, 74. ശ്രീ. ഗീവർഗ്ഗീസ് അലക്സാണ്ടർ, 75. ശ്രീ. പി. കെ. മർക്കോസ്, ആഞ്ഞിലിവേലിൽ ഹൗസ്, 76. ശ്രീമതി പൊന്നമ്മ തോമസ്, കാവുറമുക്കത്ത്, 77. ശ്രീ. എൻ. ജി. സ്റ്റീഫൻ, നല്ലുമലയിൽ, 78. ഡോ. പി. വി. കോശി, പൂപ്പള്ളി നല്ലൂർ, 79. ഡോ. ജോർജ്ജ് കോശി, പൂപ്പള്ളി നല്ലൂർ

റണോ? ആത്മീകർ അധഃപതിക്കുമ്പോൾ ഔതികർ കൊയ്ത്തുതു സവങ്ങൾ നടത്തുന്നു. പോലീസ് സ്റ്റേഷനിൽനിന്ന് കുറ്റവാളികളെ ബല പ്രയോഗത്തിലൂടെ മോചിപ്പിക്കുന്നു. ജനങ്ങളുടെ ആരവാരവത്തിലൂടെ ക്രിസ്തുവിനെ ക്രൂശിക്കാൻ ഏല്പിച്ച (ക്രിസ്തു കുറ്റക്കാരനെന്നു കണ്ടിട്ടല്ല) ലോകത്തിൽ ജനകീയ കോടതി എന്തുചെയ്യുവാനാണ്? സ്നേഹം വീഴുമ്പോൾ കലാപം വിളയ്ക്കുന്നു.

പഴയ നിയമകാലത്തെ ഏറ്റവും വൈദഗ്ദ്ധ്യമാർന്ന ഒരു നിർവാഹകൻ (Management expert) ആയിരുന്നു മോശ. അദ്ദേഹം അനുഭവിച്ച വേദനകൾ, കടന്നുപോയ രംഗങ്ങൾ ഇതൊക്കെ ആകട്ടെ നമ്മുടെ സഭാ ശുശ്രൂഷകർക്കു മാർഗ്ഗദർശനം. പുതിയ നിയമത്തിൽ ശിഷ്യന്മാരെ കൊണ്ടു സാധിക്കാത്തത് ശൗലിനെ പൗലോസാക്കി അവനെക്കൊണ്ടു സാധിപ്പിച്ചു. ഈ

പൗലോസു കടന്നുപോയ രംഗങ്ങളാവട്ടെ സഭാ ശുശ്രൂഷകർക്ക് മാതൃക.

നമ്മുടെ സഭയെ സ്ഥാപിത താല്പര്യക്കാരുടെ പിടിയിൽ നിന്നും രാഷ്ട്രീയവൽക്കരിക്കുന്നവരുടെ കെണിയിൽ നിന്നും രക്ഷിക്കുവാൻ നമുക്ക് ആത്മാർത്ഥമായി പരിശ്രമിക്കാം. ബർലിൻ ഭിത്തികെട്ടിയപ്പോൾ ആയിരങ്ങൾ മരിച്ചുവീണു. പൊളിച്ചപ്പോൾ ഇരുവിഭാഗക്കാരും ഒരു പോലെ ആഹ്ലാദിച്ചു. മരിച്ചതും ജനങ്ങൾ, ആഹ്ലാദിച്ചതും ജനങ്ങൾ. പാവം ജനങ്ങൾ!!! ദൈവം ചിരിയ്ക്കുന്നു.

എന്റെ സമാധാനം ഞാൻ നിങ്ങൾക്കു തരുന്നു. ലോകം നൽകുന്നതുപോലെയല്ല എന്നു കർത്താവു പറയുന്നതിനു മുമ്പായി താൻ കടന്നുപോയ പീഡാനുഭവങ്ങളെയും കുരിശുമരണത്തെയും കുറിച്ചു ചിന്തിക്കുക. ദൈവം ചിരിയ്ക്കുന്നു!! □

ബാലപത്രിക

"ആത്മവിശ്വാസം നിങ്ങളെ ഉയർത്തും"

സ്നേഹമുള്ള കുട്ടികാരേ,

ജീവിതത്തിൽ ജയവും പരാജയവും ഉണ്ടാക്കിയിട്ടില്ലാത്തവർ ആരുമില്ലല്ലോ? എന്നാൽ അടിക്കടി പരാജയങ്ങൾ ഏറ്റുവാങ്ങേണ്ടിവരുന്ന ഹതഭാഗ്യരായ ചിലർ ചോദിക്കും: ഇനിയും എനിക്ക് ജീവിതവിജയം സാധ്യമാണോ? എന്റെ ദുഃസ്ഥിതിക്ക് മാറ്റം വരുമോ? എന്റെ പദ്ധതികൾ എല്ലാം പൊളിഞ്ഞു; പിടിച്ചു നിൽക്കാൻ കഴിയുന്നില്ല. ദൈവമേ ഞെടിയെന്ന് സങ്കൽപ്പിക്കുവാൻ പോലും കഴിയുന്നില്ല....."

ഒരു കണ്ണാടിജനലിന്റെ കയ്യിൽ കേൾക്കൂ:

ഇംഗ്ലണ്ടിലെ പുരാതനമായ ഒരു ഭദ്രാസന ദേവാലയമുണ്ടാകുന്നു. അതിമനോഹരമായ ചിത്രവേല ചെയ്ത കണ്ണാടിജനാലകൾ ഏവർക്കും അത്ഭുതം പകരുന്നതാകുന്നു. ആ പ്രദേശത്ത് ആഞ്ഞടിച്ച കൊടുങ്കാറ്റ് ആ ദേവാലയഭിരതികളെ വിറപ്പിച്ചു. പ്രസിദ്ധിയാർജ്ജിച്ച ആ ജനൽമാർബിൾ തറയിൽ വീണ് ചില്ലുകളായി ചിന്നി ചിതറി. ദുഃഖിതരായ ഇടവക ജനങ്ങൾ ആ ചില്ലുകൾ പെറുക്കിക്കൂട്ടി സ്ഥാനം കയ്യിൽ ഒരു പെട്ടിയിൽ ഇട്ട് പള്ളിയുടെ നിലവരയിൽ വച്ചു.

ഒരു ദിവസം അപരിചിതനായ ഒരു മനുഷ്യൻ അവിടെ വന്നു. പ്രസിദ്ധമായ ജനലിനെ

കുറിച്ചു ചോദിച്ചു. ഉണ്ടായ ദുരന്തം ചുമതലക്കാർ പറഞ്ഞു കേൾപ്പിച്ചു. നിലവരയിലേക്കു കൂട്ടിക്കൊണ്ടുപോയി പെട്ടിയിലെ ചില്ലുകൾ കാണിച്ചു.

"ഇവ എനിക്കു തരുമോ" എന്നു ചോദിച്ചതിന് - ഒരു വിരോധവുമില്ല എന്നു പറഞ്ഞ് പെട്ടിയോടെ എടുത്തു കൊടുത്തു. പെട്ടിയുമായി സന്ദർശകൻ യാത്രയായി.

ഏതാനും മാസങ്ങൾക്കുശേഷം ഒരു ചിത്രകാരന്റെ കരത്ത് പള്ളി ഭാരവാഹികൾക്കു ലഭിച്ചു. അദ്ദേഹത്തിന്റെ ക്ഷണപ്രകാരം ചെന്നവർ മനോഹരമായ ഒരു ചിത്രവേല കണ്ട് സ്മിതരായി.

"ഞാൻ നിങ്ങളുടെ പള്ളിയിൽനിന്നും കൊണ്ടുവന്ന ചില്ലുകൾ മാത്രം ഉപയോഗിച്ച് നിർമ്മിച്ച ഒരു ചിത്രമാണ് ഇത്. ഇതു കൊണ്ടുപോയി പള്ളിയിൽ സ്ഥാപിച്ചുകൊള്ളുക" ചിത്രകാരൻ പറഞ്ഞു. ആ അനുഗ്രഹിത കലാകാരന്റെ ശിൽപ്പചാതുര്യത്തെ അവർ അഭിനന്ദിക്കുകയും നന്ദിപരയുകയും ചെയ്തു.

പ്രതീക്ഷകളെല്ലാം തകർന്നു നിരാശയുടെ പടുകുഴിയിൽ വീണിരിക്കാം; സന്തോഷവും ശാന്തിയും നിലച്ചു പോയി എന്നു ചിന്തിച്ചിട്ടുണ്ടാകാം. എന്നാൽ അത്ഭുതകലാകാരനായ ദൈവത്തിന്റെ കരങ്ങളിൽ നിങ്ങളുടെ ചിന്നിച്ചിതറിയ ചില്ലുകൾ നൽകി കഴിഞ്ഞാൽ അവയിൽ നിന്നും മനോഹര ചിത്രങ്ങൾ വിരിയുകയാൻ കഴിയും.

ചെളിക്കുണ്ടിൽ നിന്നാണ് ദൈവം മനോഹരമായ താമരപ്പൂവിനെ വിരിയ്ക്കുന്നത്. മഴക്കാറുമൂടിയ ആ കാശ്ചിതാനന്തരത്ത് ചേതോഹരമായ മാരിവില്ല് ഉയർന്നു വരുന്നുണ്ട്. വികൃതജീവിതമായ പച്ചില പുഴുവിൽ നിന്നാണ് വർണ ഭംഗിയുള്ള ചിത്രശലഭത്തെ ഈശ്വരൻ രൂപപ്പെടുത്തുന്നത്. പ്രകൃതിയിൽ ഇത്തരത്തിലുള്ള മാറ്റങ്ങൾ വരുത്തുന്ന ദൈവം നമ്മുടെ ജീവിതത്തെയും രൂപപ്പെടുത്തും.

കുട്ടികാരേ,

ദൈവത്തിന്റെ പദ്ധതി നിവർത്തിക്കുവാൻ സമ്പൂർണ്ണസമർപ്പണം ഉണ്ടാകണം. "ഞാൻ ആയിരിക്കുന്നതുപോലെ അവിടുത്തെ കരങ്ങളിൽ സമർപ്പിക്കുന്നു. ഞാൻ ആകേണ്ടതുപോലെ എന്നെ ആക്കിത്തീർക്കണമെന്നു പ്രാർത്ഥിക്കാം."

ആ ആത്മവിശ്വാസം നിങ്ങളെ ഉയർത്തും. ദൈവം അനുഗ്രഹിക്കട്ടെ !

സ്നേഹഭരതാടെ
ആനിച്ചേച്ചി

അഖില മലങ്കര കിസ് മത്സരം

ചെങ്ങന്നൂർ :- എം. ജി. ഒ. സി. എസ്. എം. ഭദ്രാസന കമ്മറ്റിയുടെ ആഭിമുഖ്യത്തിൽ 2010 സെപ്റ്റംബർ 19ന് ഉച്ചയ്ക്ക് 1.30 മുതൽ അഖില മലങ്കര കിസ് മത്സരം ബഥേൽ അരമനയിൽ നടത്തും ഒരു ഇടവകയിൽ നിന്നോ യൂണിറ്റിൽ നിന്നോ 2 ടീമുകൾ വീതം പങ്കെടുക്കാം. വിഷയം :- വേദ പുസ്തകം. കുർബ്ബാനക്രമം, കുദാശകൾ, സഭാ ചരിത്രം, പൊതുവിജ്ഞാനം. ഒന്നും രണ്ടും സ്ഥാനം കരസ്ഥമാക്കുന്നവർക്ക് എവറോളിംഗ് ട്രോഫിയും യഥാക്രമം 1500, 1000 രൂപ ക്യാഷ് അവാർഡും നൽകുന്നതാണ്. രജി. ഫീസ് 50/- രൂപ. കൂടുതൽ വിവരങ്ങൾക്ക് ബന്ധപ്പെടുക. ഫാ. ജോൺ പി. ഉമ്മൻ (9447884972), സജി പട്ടരുമം (9446114346)

യൂണിറ്റ് രജിസ്ട്രേഷൻ

എം. ജി. ഒ. സി. എസ്. എം. ഇടവക യൂണിറ്റുകൾ രജിസ്റ്റർ ചെയ്യുവാൻ ഉള്ള സമയമാണ്. രജിസ്ട്രേഷൻ ഫോം പൂരിപ്പിച്ച് രജിസ്ട്രേഷൻ ഫീസ് 50 രൂപയോടൊപ്പം കേന്ദ്ര ഓഫീസിലോ ഭദ്രാസന ഓഫീസിലോ എത്തിക്കണം. യൂണിറ്റുകൾ ഇല്ലാത്ത ഇടവകകളിൽ യൂണിറ്റുകൾ രൂപീകരിക്കുവാൻ ബഹു. ഇടവക വികാരികൾ വേണ്ട ക്രമീകരണം ചെയ്യണമേ.

ഹൈസ്കൂൾ വിദ്യാർത്ഥി

കോൺഫറൻസ്

എം. ജി. ഒ. സി. എസ്. എം-ന്റെ ആഭിമുഖ്യത്തിൽ ഹൈസ്കൂൾ വിദ്യാർത്ഥികൾക്കായുള്ള വാർഷിക കോൺഫറൻസ് കോട്ടയം മാർ തെയോഫിലോസ് സ്റ്റഡി സെന്ററിൽ 2010 ആഗസ്റ്റ് 26, 27, 28 തീയതികളിൽ നടക്കും. വേദ പഠനക്ലാസ്സുകൾ, ചോദ്യോത്തര വേളകൾ, ധ്യാന പ്രസംഗം, പൊതുസമ്മേളനം കലാമത്സരങ്ങൾ (സംഗീതം, വേദവായന, കിസ്) തുടങ്ങിയവ ക്യാമ്പിൽ ഉൾപ്പെടുത്തിയിട്ടുണ്ട്. രജിസ്ട്രേഷൻ ഫീസ് 50 രൂപ. മുൻകൂട്ടി പേരുകൾ രജിസ്റ്റർ ചെയ്യുക. രജിസ്റ്റർ ചെയ്യുവാൻ:- 0481 2567338, 9446114346

ലീഡേഴ്സ് ക്യാമ്പ്

എം. ജി. ഒ. സി. എസ്. എം കേന്ദ്ര ലീഡേഴ്സ് ക്യാമ്പ് ആഗസ്റ്റ് 7, 8, 9 തീയതികളിൽ കോട്ടയം സ്റ്റഡി സെന്ററിൽ നടന്നു. ഇതിനോടനുബന്ധിച്ച് നടന്ന ജനറൽ അസംബ്ലി പ്രസ്ഥാനം പ്രസിഡന്റ് ഡോ. ഗീവർഗീസ് മാർ കുറിലോസ് ഉദ്ഘാടനം ചെയ്തു. ഭദ്രാസന വൈസ് പ്രസിഡന്റ് ഫാ. ജോൺ പി. ഉമ്മൻ, സെക്രട്ടറി സജി പട്ടരുമം എന്നിവരുടേ നേതൃത്വത്തിൽ ഭദ്രാസനത്തിലെ വിവിധ യൂണിറ്റുകളിൽ നിന്ന് പ്രതിനിധികൾ പങ്കെടുത്തു. കൂടശ്ശിനാട് സെന്റ് സ്റ്റീഫൻസ് കത്തീഡ്രൽ ഇടവകാംഗമായ സുജിൻ വി. മാപ്പിള സ്റ്റഡി സെന്ററിയായി തിരഞ്ഞെടുക്കപ്പെട്ടു.

സാമൂഹ്യപുരോഗതി ലക്ഷ്യമാക്കണം ഡോ. യുഹാനോൻ മാർ ദീയസ്കോറോസ്



ബുധനൂർ :- സ്വാർത്ഥ ചിന്തകളും മതമൗലിക വാദങ്ങളും മറന്ന് സമൂഹത്തിന്റെ പുരോഗതിക്കു വേണ്ടി പ്രവർത്തിക്കുക എന്ന ലക്ഷ്യമാക്കണം യുവജനസംഘടനകൾക്ക് ഉണ്ടാകേണ്ടതെന്ന് ചെന്നൈ ഭദ്രാസനാധിപൻ ഡോ. യുഹാനോൻ മാർ ദീയസ്കോറോസ് ആഹ്വാനം ചെയ്തു. ബുധനൂർ സെന്റ് ഏലിയായ് യുവജനപ്രസ്ഥാനത്തിന്റെ വിവിധ ആത്മീയ-സാമൂഹ്യസേവന പദ്ധതികളുടെ ഉദ്ഘാടനം നിർവ്വഹിച്ചു സംസാരിക്കുകയായിരുന്നു അദ്ദേഹം. ഇടവക വികാരി ഫാ. മാത്യു ഏബ്രഹാം, ഒ.സി.വൈ.എം കേന്ദ്ര സെക്രട്ടറി ഫാ. സ്റ്റീഫൻ വർഗീസ്, ഫാ. ബിജു ടി. മാത്യു, ഫാ. സൈമൺ വർഗീസ്, എം.ജി.ഒ.സി. എസ്.എം. ഭദ്രാസന സെക്രട്ടറി സജി പട്ടരുമം, ഒ.സി.വൈ.എം. ഭദ്രാസന സെക്രട്ടറി ബിജു മാത്യു, യൂണിറ്റ് സെക്രട്ടറി ദാനിയേൽ, ഇടവക ട്രസ്റ്റി സി. സി. തോമസ്, സെക്രട്ടറി സാബു പട്ടരുമം, ഡിസ്ട്രിക്ട് സെക്രട്ടറി റോബിൻ ജോ. വർഗീസ്, ഷാനു വി. എം എന്നിവർ സംസാരിച്ചു. വിവിധ പരീക്ഷകളിൽ ഉന്നത വിജയം കരസ്ഥമാക്കിയ വിദ്യാർത്ഥികളെ യോഗത്തിൽ അനുമോദിച്ചു.

ദൈവവിളി സംഘം

ചെങ്ങന്നൂർ ഭദ്രാസനത്തിലെ ദൈവവിളി സംഘത്തിന്റെ യോഗം എല്ലാ മാസവും രണ്ടാം ഞായറാഴ്ച 2.30 പി.എം.ന് ബഥേൽ അരമനയിൽ വെച്ച് കൂടുന്നതാണ്. യോഗത്തിൽ സംബന്ധിക്കുവാൻ ആഗ്രഹിക്കുന്ന യുവാക്കന്മാരും / സ്കൂൾ / സൺഡേ സ്കൂൾ തലങ്ങളിൽ 8-ാം ക്ലാസ്സ് മുതൽ പഠിക്കുന്നവരുമായ വിദ്യാർത്ഥികൾക്ക് പങ്കെടുക്കാവുന്നതാണ്. സഭാ പാരമ്പര്യം, വിശ്വാസം, ആരാധനാ ഗീതങ്ങൾ, വേദപുസ്തക പഠനം എന്നീ വിഷയങ്ങളിൽ വിവിധ ക്ലാസ്സുകൾ നടത്തപ്പെടുന്നു. സെപ്റ്റംബർ മാസം 12-ാം തീയതി (ഞായറാഴ്ച) 2.30 പി.എം.ന് ദൈവവിളി സംഘത്തിന്റെ 3-ാമത് യോഗം കൂടുന്നതാണ്. ഉല്പത്തി 1-10 വരെയുള്ള അദ്ധ്യായങ്ങളെ ആസ്പദമാക്കി കിസ് മത്സരവും, ഗാനപരിശീലനവും ഉണ്ടായിരിക്കുന്നതാണ്. കൂടുതൽ വിവരങ്ങൾക്ക്:- ഫാ. വിമൽ മാമ്മൻ ചെറിയാൻ (9447978015), ജോജി ജയിംസ് ജോർജ്ജ് (9947120281)



സണ്ടേസ്കൂൾ വാർത്തകൾ

കർത്താവിൽ പ്രിയ സഹപ്രവർത്തകരേ,

ചെങ്ങന്നൂർ ഭദ്രാസന സണ്ടേസ്കൂൾ വാർഷിക പൊതുയോഗം ജൂലൈ മാസം 17-ാം തീയതി അഭിവന്ദ്യ തോമസ് മാർ അത്താനാസിയോസ് തിരുമേനിയുടെ അധ്യക്ഷതയിൽ ബഥേൽ അരമനയിൽ കൂടുകയുണ്ടായി. പാട്ട്, വേദപുസ്തക വായന, പ്രാർത്ഥന എന്നിവയ്ക്കു ശേഷം വൈസ് പ്രസിഡന്റ് ബഹു. കുര്യൻ ജോസഫ് അച്ചൻ ഏവർക്കും സ്വാഗതം ആശംസിച്ചു. മുൻ സണ്ടേസ്കൂൾ അദ്ധ്യാപകരായിരുന്ന ശ്രീമതി ജോളി അലക്സാണ്ടർ (കുർത്തമല), ശ്രീ. പി. സി. ദാനിയേൽ (കുട്ടംപേരൂർ), ശ്രീ. റ്റി. എം. കുഞ്ഞപ്പി (കൊഴുവല്ലൂർ) എന്നിവരുടെ നിര്യാണത്തിൽ അനുശോചന പ്രമേയം ഇടവകാട് ഡി. ഇൻസ്പെക്ടർ ശ്രീ. കെ. എം. ബർസുമാ അവതരിപ്പിച്ചു.

അഭിവന്ദ്യ തിരുമേനിയുടെ അധ്യക്ഷ പ്രസംഗത്തിൽ ക്രൈസ്തവ മൂല്യങ്ങൾ നഷ്ടപ്പെട്ടുപോകുന്ന ക്രിസ്തീയ സമൂഹത്തിന്റെ ഇന്നത്തെ അവസ്ഥ ദുരവ്യാപകമായ പ്രത്യാഘാതങ്ങൾ സഭയ്ക്കും സമൂഹത്തിനും ഭവിയ്ക്കാതിരിപ്പാൻ സണ്ടേസ്കൂൾ മുൻകൈ എടുക്കേണ്ടതാണെന്നും മാധ്യമങ്ങളിൽ കൂടിയുള്ള പരസ്യം സഭയ്ക്കു തന്നെ ലജ്ജയുളവാക്കുന്നതാണെന്നും അതിൽ നിന്നും പിൻതിരിയുന്ന ഒരു തലമുറയെ വാർത്തെടുക്കേണ്ടതാണെന്നും ഉദ്ബോധിപ്പിക്കുകയുണ്ടായി. ഭദ്രാസന സെക്രട്ടറി ബഹു. മാത്യു വർഗ്ഗീസ് അച്ചൻ വെല്ലുവിളികളെ നേരിടുവാൻ തക്കവണ്ണം കുട്ടികളെ സജ്ജമാക്കേണ്ടത് സണ്ടേസ്കൂൾ പ്രസ്ഥാനത്തിൽ കൂടിയാണെന്ന് ആശംസാപ്രസംഗത്തിൽ കൂടി പറയുകയുണ്ടായി.

സണ്ടേസ്കൂൾ കൗൺസിൽ അംഗമായി കഴിഞ്ഞ മൂന്നു വർഷമായി സ്തുത്യർഹമായ നിലയിൽ സേവനമനുഷ്ഠിച്ച ബഹു. വൈസ് പ്രസിഡന്റ് ഫാ. മാത്യു തോമസ്, ഡയറക്ടർ ശ്രീ. റ്റി. എം. വർഗ്ഗീസ്, ഡി. ഇൻസ്പെക്ടർമാരായ

ശ്രീമതി ലിസി വർഗീസ്, പ്രൊഫ. ജേക്കബ് രാജൻ, ശ്രീ. സി. കെ. റജി, ശ്രീ. കെ. വി. ചെറിയാൻ അദ്ധ്യാപക പ്രതിനിധിയായ ശ്രീ. ഇ. സി. വർഗ്ഗീസ് എന്നിവർക്ക് ആശംസകൾ അറിയിച്ചുകൊണ്ട് ഉമയാറ്റുകര ഡി. ഇൻസ്പെക്ടർ ശ്രീ. കെ. എം. മത്തായി സംസാരിച്ചു. മറുപടിപ്രസംഗം വൈസ് പ്രസിഡന്റായിരുന്ന റവ. ഫാ. മാത്യു തോമസ് നടത്തി. കൂടാതെ ഏവർക്കും മെമന്റോ നൽകുകയും ചെയ്തു.

2009-10 വർഷം സണ്ടേസ്കൂൾ പ്രതിഭയായി ഒന്നും രണ്ടും സ്ഥാനം പ്രസംഗത്തിനും സംഗീതത്തിനും ലഭിച്ചവർ യോഗത്തിൽ പ്രസംഗവും സംഗീതവും നടത്തി.

കൂടാതെ 2010-2011 വർഷത്തെ ബഡ്ജറ്റ് ഡയറക്ടർ ജി. വർഗ്ഗീസ് അവതരിപ്പിച്ചു. ആഡിറ്റോഴ്സായി ശ്രീ. കെ. വി. വർഗ്ഗീസ് തോട്ടപ്പുഴ, ശ്രീ. വി. എം. തോമസ് നെല്ലിമല എന്നിവരെ തെരഞ്ഞെടുത്തു. യോഗത്തിൽ ശ്രീ. റ്റി. എം. തോമസ് (ചെങ്ങന്നൂർ) കൃതജ്ഞത പറഞ്ഞു. 4 മണിക്ക് യോഗം പ്രാർത്ഥനയോടെ സമാപിച്ചു.

കൂടാതെ 18-7-10 അർദ്ധ വാർഷിക പരീക്ഷ എല്ലാ യൂണിറ്റിലും ഭംഗിയായി നടന്നു എന്ന് വിശ്വസിക്കുന്നു. അടുത്തതായി സഹപാഠ്യമത്സരങ്ങൾ സ്കൂൾ, ഡിസ്ട്രിക്ട്, ഭദ്രാസന തലങ്ങളിൽ നടക്കേണ്ടതാണ്. ഓരോ വിഷയത്തിനും അഭിരുചിയുള്ള കുഞ്ഞുങ്ങളെ തെരഞ്ഞെടുത്ത് പ്രോത്സാഹിപ്പിക്കേണ്ടതും യൂണിറ്റ് തലത്തിലാണ്. അഭിമാനകരമായി മുൻപന്തിയിൽ എത്തുവാൻ ദൈവാശ്രയത്തോടെ പരിശ്രമിയ്ക്കാം. ഏവരുടേയും ആത്മാർത്ഥമായ സഹകരണം ആവശ്യമാണ്. കൂടാതെ ആഗസ്റ്റ് മാസം നമ്മുടെ കർത്താവിന്റെ മാതാവായ കന്യക മറിയമിന്റെ വാങ്ങിപ്പിനെ സൂചിപ്പിയ്ക്കുന്നതാണല്ലോ. നമ്മുടെ ഭദ്രാസനത്തിലെ സണ്ടേസ്കൂൾ കുട്ടികൾ, അദ്ധ്യാപകർ ചേർന്ന് ഈ വിശുദ്ധ നോമ്പ് വിശുദ്ധമായി അനുഷ്ഠിപ്പാൻ ശ്രദ്ധിക്കേണം ഉത്തമരായ കുഞ്ഞുങ്ങൾ നോമ്പനുഷ്ഠാനങ്ങളിലൂടെ രൂപപ്പെട്ട് വളർന്നെങ്കിൽ മാത്രമേ, സഭയ്ക്ക് പ്രയോജനകരമായ ഭാവി തലമുറ നൈർമ്മല്യമുള്ളവരായി തീരുകയുള്ളൂ. ചെങ്ങന്നൂർ ഭദ്രാസനത്തിലെ സണ്ടേസ്കൂൾ കുട്ടികൾ മാതൃകയുള്ളവരായി. യുവതലമുറകൾ മാർഗ്ഗദർശനമുള്ളവരായി തീരുവാൻ ശ്രമിയ്ക്കാം.

കർത്തൃശുശ്രൂഷയിൽ

ജി. വർഗ്ഗീസ് കാവ്യാപുറത്ത് (ഡയറക്ടർ)



ഭദ്രാസന വാർത്തകൾ

വി. ദൈവമാതാവിന്റെ വാങ്ങിപ്പു പെരുന്നാളും കത്തീഡ്രൽ പ്രഖ്യാപന രജതജൂബിലി ആഘോഷവും

പുത്തൻകാവ് കത്തീഡ്രലിൽ ആഗസ്റ്റ് 1 മുതൽ 15 വരെ തീയതികളിൽ വി. ദൈവമാതാവിന്റെ വാങ്ങിപ്പു പെരുന്നാളും കത്തീഡ്രൽ പ്രഖ്യാപന രജതജൂബിലി ആഘോഷവും നടത്തപ്പെട്ടു. എല്ലാദിവസവും വി. കുർബ്ബാനയും മദ്ധ്യസ്ഥ പ്രാർത്ഥനയും 13, 14 തീയതികളിൽ റാസയും നടന്നു. 15-ാം തീയതി വി. കുർബ്ബാനയ്ക്ക് അഭിവന്ദ്യ തോമസ് മാർ അത്താനാസിയോസ് തിരുമേനി മുഖ്യകാർമ്മികത്വം വഹിച്ചു. വന്ദ്യ വൈദികർ, കോർഎപ്പിസ്കോപ്പന്മാർ, റമ്പാച്ചന്മാർ വിവിധ ദിവസങ്ങളിൽ വി. ബലി അർപ്പിച്ചു.

ആഗസ്റ്റ് 15-ാം തീയതി വി. കുർബ്ബാനയെ തുടർന്ന് കത്തീഡ്രൽ പ്രഖ്യാപന രജതജൂബിലി ആഘോഷത്തോടനുബന്ധിച്ചുള്ള പൊതു സമ്മേളനം നടത്തപ്പെട്ടു. വികാരി ഫാ. മത്തായി കുന്നിൽ അദ്ധ്യക്ഷത വഹിച്ച യോഗത്തിൽ അഭിവന്ദ്യ തോമസ് മാർ അത്താനാസിയോസ് തിരുമേനി ഉദ്ഘാടനം നിർവ്വഹിച്ചു. അസോസ്സിയേഷൻ സെക്രട്ടറി ഡോ. ജോർജ്ജ് ജോസഫ്, ഭദ്രാസന സെക്രട്ടറി ഫാ. മാത്യു വർഗ്ഗീസ്, വെരി. റവ. മിഖായേൽ ഗ്രിഗിയേൽ കോർഎപ്പിസ്കോപ്പാ, പി.സി. വിഷ്ണുനാഥ് എം.എൽ.എ., ഡോ. ജിബി ജോർജ്ജ്, ശ്രീ. സ്റ്റീഫൻ ഐപ്പ്, ശ്രീ. സി. റ്റി. ചാക്കോ എന്നിവർ പ്രസംഗിച്ചു.

സീനിയർ സിറ്റിസൺസ് ഫോറം



കുട്ടംപേരൂർ : സെന്റ് മേരീസ് സീനിയർ സിറ്റിസൺസ് ഫോറം എന്ന പേരിൽ മുട്ടേൽ പള്ളി ഇടവകയിലെ മുതിർന്ന അംഗങ്ങളുടെ ഒരു സംഘടന ഇടവക വികാരി റവ. ഫാ. കെ.ഓ. തോമസിന്റെ അദ്ധ്യക്ഷതയിൽ ബഹു. എം. എൽ. എ. ശ്രീ. പി.സി. വിഷ്ണുനാഥ് ഉദ്ഘാടനം ചെയ്തു. വൃദ്ധജനങ്ങളുടെ ജീവിത സാധാരണത്തിൽ സന്തോഷത്തിന്റെയും, സ്വാന്തര്യത്തിന്റെയും പ്രത്യാശയുടെയും ജീവിതം അനുഭവ വേദമാക്കുകയെന്നാണ് ഈ സംഘടനയുടെ ലക്ഷ്യം. ഫാ. വിൽസൺ മാത്യു ക്ലാസ്സെടുത്തു. ശ്രീ. കെ.ഒ. വർഗ്ഗീസ്, റ്റി. കുഞ്ഞുമ്മൻ എന്നിവർ പ്രസംഗിച്ചു.

ജൂബിലി ഡയറക്ടറി

ഭദ്രാസന രജത ജൂബിലി ഡയറക്ടറി ഭദ്രാസന ആഫീസിൽ വിതരണത്തിന് തയ്യാറായിട്ടുണ്ട്. ആവശ്യമുള്ളവർക്ക് 500 രൂപാ നൽകി വാങ്ങാവുന്നതാണ്. ഭദ്രാസനത്തിലെ പള്ളികൾക്കു നൽകുന്ന ഡയറക്ടറി ഇടവകയുടെ Stock Register ൽ ചേർത്ത് പള്ളി ആഫീസിൽ തന്നെ സൂക്ഷിക്കേണ്ടതാണ്.

ഭദ്രാസനത്തിൽ നിന്നും വിദ്യാഭ്യാസ ലോൺ സ്കോളർഷിപ്പിന് അർഹരായ വിദ്യാർത്ഥികൾക്ക് ഭദ്രാസന ആഫീസിൽ നിന്നും അറിയിപ്പുകൾ നൽകിയിട്ടുണ്ട്. പ്രസ്തുത വിദ്യാർത്ഥികൾ 2010 ആഗസ്റ്റ് മാസം 26-ാം തീയതി ഭദ്രാസന ആഫീസിൽ നിന്നും ലോൺ സ്കോളർഷിപ്പുകൾ സ്വീകരിക്കേണ്ടതാണ്.

2009-2010 ലെ ഇടവക വരവു ചെലവുകൾക്കുകൾ ആഡിറ്റ് ചെയ്ത് ബാലൻസ് ഷീറ്റ് സഹിതം ഭദ്രാസന ആഫീസിൽ ഏൽപ്പിക്കാത്ത പള്ളികൾ ഉടൻതന്നെ നൽകണമെന്ന് താൽപര്യപ്പെടുന്നു.

വി. ദൈവമാതാവിന്റെ വാങ്ങിപ്പുപെരുന്നാൾ എല്ലാ ഇടവകകളിലും അനുഗ്രഹകരമായി നടന്നുകാണുമല്ലോ. ആഗസ്റ്റ് 1 മുതൽ 15 വരെയുള്ള ദിവസങ്ങളിലെ ഏതെങ്കിലും ഒരു ഞായറാഴ്ചയിലെ കാണിക്ക ശൂനോയോ കാണിക്കയായി ആഗസ്റ്റ് 30 നു മുമ്പായി ഭദ്രാസന ആഫീസിൽ അടക്കുന്നതിന് ബഹുമാന്യരായ ട്രസ്റ്റിമാർ ശ്രദ്ധിക്കുമല്ലോ.

നന്മയുടെയും, സാഹോദര്യത്തിന്റെയും, സമത്വത്തിന്റെയും അനുഭവങ്ങൾ പങ്കുവയ്ക്കുന്ന തിരുവോണത്തിന്റെ ആശംസകൾ നേർന്നുകൊണ്ട്,

സ്നേഹപൂർവ്വം കർത്തൃശുശ്രൂഷയിൽ

ഫാദർ മാത്യു വർഗ്ഗീസ് പുളിമുട്ടിൽ
(ഭദ്രാസന സെക്രട്ടറി)

അർദ്ധദിന സമ്മേളനം

ചെങ്ങന്നൂർ ഭദ്രാസനത്തിലെ എല്ലാ ഇടവകകളിലേയും പ്രാർത്ഥനായോഗ ജനറൽ സെക്രട്ടറിമാരുടെ ഒരു അർദ്ധദിന സമ്മേളനം 2010 സെപ്റ്റംബർ മാസം 5-ാം തീയതി ഞായറാഴ്ച ഉച്ചക്ക് 2 മണിക്ക് ചെങ്ങന്നൂർ ബഥേൽ അരമനയിൽ വെച്ച് കൂടുന്നതാണ്. എല്ലാ ഇടവകകളിലേയും പ്രാർത്ഥനായോഗ ജനറൽ സെക്രട്ടറിമാർ വന്നു സംബന്ധിക്കണം എന്ന് പ്രാർത്ഥനായോഗം ജനറൽ സെക്രട്ടറി വി. എം. ജോയി അറിയിച്ചു.

മെത്രാസന സുവിശേഷ സംഘം അറിയിപ്പുകൾ

ആഗസ്റ്റ് - 2010

30

ബഥേൽ പത്രിക

ബഹു. സുവിശേഷസംഘ പ്രവർത്തകരെ,

അഭിവന്ദ്യ ഇടവക മെത്രാപ്പോലീത്താ തിരുമനസ്സിന്റെ No. C-14/10 കൽപ്പനയനുസരിച്ച് മെത്രാസന സുവിശേഷസംഘ പ്രവർത്തനങ്ങൾ നമ്മൾ ഏറ്റെടുത്തിട്ട് നാലുമാസങ്ങൾ പിന്നിടുന്നു. നൂതന ആശയാവിഷ്കരണ ഭദ്രാസനം എന്ന് ചെങ്ങന്നൂർ ഭദ്രാസനം മലങ്കരസഭയിൽ ശ്രദ്ധേയമാകുമ്പോൾ തദനുസരണമായി ആത്മീയ മേഖലയിൽ കൂടുതൽ ഉത്തരവാദിത്വബോധവും കർമ്മ നിരതയും അർപ്പണമനോഭാവവും നമുക്ക് ഉണ്ടാകേണ്ടതാണ്. ദൈവത്താൽ തെരഞ്ഞെടുക്കപ്പെട്ടവരാണെന്ന ഉത്തമ ബോധ്യത്തോടെ നമുക്ക് പ്രവർത്തിക്കാം.

സുവിശേഷസംഘത്തിന്റെ ആഭിമുഖ്യത്തിൽ ചെങ്ങന്നൂർ സെന്റ് ഇഗ്നേഷ്യസ്, ബുധനൂർ സെന്റ് ഏലിയാസ് എന്നീ ദേവാലയങ്ങളിൽ വച്ച് നടത്തപ്പെട്ട ധ്യാനയോഗങ്ങളിലും, ഭവനസന്ദർശനത്തിലും പങ്കെടുത്ത എല്ലാ സുവിശേഷസംഘ അംഗങ്ങളോടുമുള്ള നന്ദി അറിയിച്ചുകൊള്ളുന്നു. ധ്യാനയോഗങ്ങൾക്കായി ദൈവാലയം ഒരുക്കിത്തന്ന ബഹുമാന്യരായ തോമസ് ജോസഫ് അച്ചൻ, മാത്യു ഏബ്രഹാം അച്ചൻ, ഇടവക ജനങ്ങൾ ഏവരോടും ഉള്ള നന്ദി പ്രത്യേകമായി അറിയിക്കുന്നു.

വേദപഠന ക്ലാസ്സ്

സഭാമക്കളുടെ വേദപുസ്തക പരിജ്ഞാനം ലക്ഷ്യമാക്കി വേദപഠനക്ലാസ്സ് ആരംഭിക്കുകയാണ്. വിദഗ്ദ്ധ വേദപണ്ഡിതന്മാരാൽ ക്രമീകരിക്കപ്പെടുന്ന ക്ലാസ്സ് എല്ലാ മാസവും ഒരു പൊതു അവധിദിനം ബഥേൽ അരമനയിൽവെച്ച് ആണ് നടക്കുന്നത്. ഇടവക, ഭദ്രാസന, സഭാതലങ്ങളിൽ വിവിധ ചുമതലകൾ വഹിക്കുന്നവരും, ഇടവകതലം മുതലുള്ള എല്ലാ സുവിശേഷകരും ഈ അവസരം പ്രയോജനപ്പെടുത്തണമെന്ന് സ്നേഹപൂർവ്വം അറിയിക്കുന്നു.

ആദ്യക്ലാസ്സ് 25.08.2010 ബുധനാഴ്ച 2 p.m. മുതൽ 4.30 p.m. വരെ ബഥേൽ അരമനയിൽ നടക്കും. അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്താ ഉദ്ഘാടനം ചെയ്യും. റവ. ഫാ. രാജൻ വർഗ്ഗീസ് അദ്ധ്യക്ഷം വഹിക്കും. കോട്ടയം

ഓർത്തഡോക്സ് തിയോളജിക്കൽ സെമിനാരി പ്രൊഫ. റവ. ഫാ. ജേക്കബ് മാത്യു “പഴയ നിയമം ഒരു പഠനം” എന്ന വിഷയത്തെ ആസ്പദമാക്കി ക്ലാസ്സ് നയിക്കും. ഇടവകകളിൽ നിന്നും പങ്കെടുക്കുന്നവർ നിശ്ചിത ഫാറത്തിൽ 21.08.2010 നകം രജിസ്റ്റർ ചെയ്യേണം.

ആവശ്യമെങ്കിൽ SMS (Mob: 9946023954) വഴിയും E-mail: ckrejji@yahoo.com വഴിയും രജിസ്റ്റർ ചെയ്യാവുന്നതാണ്. കത്തുകൾ അയയ്ക്കേണ്ട വിലാസം- സി.കെ. റജി, കാവുളളതിൽ, ഐരാണികുടി. പി.ഒ., പന്തളം-689 515, ഫോൺ : 9946023954, 9447596014, 9447057240

പ്രസംഗ പരിശീലന ശിൽപ്പശാല

സുവിശേഷകരുടെ പ്രസംഗാഭിരുചി വർദ്ധിപ്പിക്കുവാനും സുവിശേഷ സജ്ജരാക്കുവാനും ഈ പരിശീലനം ക്രമീകരിച്ചിരിക്കുകയാണ്. ചെങ്ങന്നൂർ ബഥേൽ അരമനയിൽവെച്ച് 21.09.2010 ചൊവ്വാഴ്ച രാവിലെ 10 മുതൽ വൈകിട്ട് 4 വരെ നടക്കുന്ന പ്രസംഗ പരിശീലന ശിൽപ്പശാലയിൽ മെത്രാസനത്തിലെ എല്ലാ സുവിശേഷകരും താൽപ്പര്യമുള്ളവരും നിർബന്ധമായും പങ്കെടുക്കണമെന്ന് അറിയിക്കുന്നു.

ബഥേൽ പുത്രികയിൽ 100 % വരിക്കാരാകുന്നു

മെത്രാസന സുവിശേഷ സംഘാംഗങ്ങളിൽ ഉള്ള അറിയിപ്പുകൾ ഇനി മുതൽ ബഥേൽ പുത്രികയിൽ പ്രസിദ്ധീകരിക്കുന്നതിനാൽ എല്ലാ സുവിശേഷകരും ഉടൻ തന്നെ ബഥേൽ പുത്രികയുടെ വരിക്കാരാകുവാൻ 24.07.2010 ലെ ഭദ്രാസന മീറ്റിംഗിലെ തീരുമാനം ഏവരേയും ഓർമ്മിപ്പിക്കുന്നു.

ഭദ്രാസന സുവിശേഷ സംഘം മീറ്റിംഗ്

25.08.2010 ബുധനാഴ്ച 4.40 ന് ഭദ്രാസന സുവിശേഷാംഗങ്ങളുടെ മീറ്റിംഗ് ബഥേൽ അരമന പള്ളിയിൽ വെച്ച് കൂടുന്നതാണ്. എല്ലാ അംഗങ്ങളും നിശ്ചയമായും പങ്കെടുക്കണമെന്ന് അറിയിക്കുന്നു.

മെത്രാസന സുവിശേഷ സംഘത്തിനു വേണ്ടി,
സി. കെ. റജി (ജനറൽ സെക്രട്ടറി)

ഭീകരവിരുദ്ധ - സ്നേഹ സന്ദേശ റാലി

ഭദ്രാസന യുവജനപ്രസ്ഥാനത്തിന്റെ ആഭിമുഖ്യത്തിൽ 2010 ആഗസ്റ്റ് 22-ാം തീയതി ഞായറാഴ്ച പകൽ 3 മണിക്ക് മാന്തളിർ സെന്റ് തോമസ് ഓർത്തഡോക്സ് പള്ളിയിൽ (കുളനട സെന്റ് ജോർജ്ജ് ചാപ്പൽ അങ്കണം) നിന്നും ബഥേൽ അരമനയിലേക്ക് ഭീകര വിരുദ്ധ-സ്നേഹ സന്ദേശ റാലി നടത്തപ്പെടുന്നു. ശ്രീ. കെ. സി. രാജഗോപാൽ എം.എൽ.എ. റാലി ഫ്ളാഗ്ഓഫ് ചെയ്യും. 4 മണിക്ക് ബഥേൽ അരമനയിൽ കൂടുന്ന സമ്മേളനത്തിൽ വിവിധ മത മേലദ്ധ്യക്ഷൻമാർ അനുഗ്രഹ പ്രഭാഷണം നടത്തുന്നതാണ്.

വ്യക്തതെ വിതരണം നടത്തി



കുർത്തമല സെന്റ് ജോർജ്ജ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ ഇടവകയിലെ എല്ലാ സൺഡേസ്കൂൾ കുട്ടികൾക്കും വ്യക്തതെ നൽകി. വി. കുർബ്ബാനക്ക് ശേഷം കൂടിയ സമ്മേളനത്തിൽ അഭിവന്ദ്യ ഡോ. ഏബ്രഹാം മാർ സെറാഫിം മെത്രാപ്പോലീത്ത വ്യക്തതെവിതരണം ഉദ്ഘാടനം ചെയ്തു. പാവപ്പെട്ട രോഗികൾക്ക് മരുന്ന് വാങ്ങുവാനുള്ള പദ്ധതിയായ സാന്ത്വനം പദ്ധതി ഉദ്ഘാടനവും നടന്നു. ഇടവക വികാരി റവ. ഫാ. കോരൂത്ത് ചെറിയാൻ അദ്ധ്യക്ഷത വഹിച്ചു. സഹ വികാരി റവ. ഫാ. സുനിൽ ജോസഫ്, യുവജന പ്രസ്ഥാന വൈസ് പ്രസിഡന്റ് അഡ്വ. ജോർജ്ജ് എം. ജേക്കബ്, അഡ്വ. വി. സി. സാബു, ഇടവക ട്രസ്റ്റി ശ്രീ. എം. എം. വർഗീസ്, യുവജനപ്രസ്ഥാന സെക്രട്ടറി മിഥുൻ ചാക്കോ തോമസ്, റിയറെയിച്ചൽ ഷാജി തുടങ്ങിയവർ പ്രസംഗിച്ചു.



ചെങ്ങന്നൂർ സൺഡേസ്കൂൾ ഡിസ്ട്രിക്റ്റ് ഇൻസ്പെക്ടറായി നിയമിതനായ ശ്രീ. ടി. എം. തോമസ് തുണ്ടിയിൽ, പേരിശ്ശേരി ഈസ്റ്റ് മാർ ഗ്രീഗോറിയോസ് ഓർത്തഡോക്സ് ഇടവകാംഗമാണ്.

അനുമോദിച്ചു



കുടശ്ശനാട് സെന്റ് സ്റ്റീഫൻസ് ഓർത്തഡോക്സ് കത്തീഡ്രലിന്റെ നേതൃത്വത്തിൽ യുവജനപ്രസ്ഥാനം കേന്ദ്ര ജനറൽ സെക്രട്ടറി ഫാ. സ്റ്റീഫൻ വർഗ്ഗീസ്, ഭദ്രാസന ബാലസമാജം വൈസ് പ്രസിഡന്റ് ഫാ. ഗീവർഗീസ് സാമുവേൽ, സൺഡേസ്കൂൾ ഭദ്രാസന ഡയറക്ടർ ജി. വർഗീസ്, ബാലസമാജം ഡിസ്ട്രിക്റ്റ് ഓർഗനൈസർ സുജിൻ വി. മാപ്പിള, സൺഡേസ്കൂൾ ഡിസ്ട്രിക്റ്റ് ഇൻസ്പെക്ടർ ബിനോയ് പി. ജോർജ്ജ്, ദിവ്യബോധനം ഡിസ്ട്രിക്റ്റ് ഓർഗനൈസർ വി. എസ്. രാജു എന്നിവരെ ആദരിച്ചു. അനുമോദന സമ്മേളനം സഭാ വൈദിക ട്രസ്റ്റി റവ. ഫാ. ഡോ. ജോൺസ് ഏബ്രഹാം കോനാട്ട് ഉദ്ഘാടനം ചെയ്തു. ഇടവക വികാരി ഫാ. പി. കെ. കോശി അദ്ധ്യക്ഷത വഹിച്ചു. ഇടവക സെക്രട്ടറി രാജൻ തോമസ്, ഇടവക ട്രസ്റ്റി അച്ചൻകുഞ്ഞ്, ജോൺ മാത്യു, വിവേക് വർഗ്ഗീസ് എന്നിവർ പ്രസംഗിച്ചു.

പരിസ്ഥിതിദിനം



മാന്തളിർ സെന്റ് തോമസ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ പരിസ്ഥിതി ദിനാചരണത്തോടനുബന്ധിച്ച് ദേവാലയ പരിസരത്ത് വ്യക്തതെകൾ നട്ടുപിടിപ്പിച്ചു. ഉദ്ഘാടനകർമ്മം ഓർത്തഡോക്സ് വൈദിക സെമിനാരി വാർഡൻ വെരി. റവ. യൂഹാനോൻ റമ്പാൻ നിർവ്വഹിച്ചു. ഇടവക വികാരി ഫാ. ഏബ്രഹാം കോശി കുറുംപുറത്ത്, ഭദ്രാസന യുവജനപ്രസ്ഥാനം സെക്രട്ടറി ബിജു മാത്യു, യൂണിറ്റ് സെക്രട്ടറി ജിതിൻ ജോർജ്ജ് എന്നിവർ നേതൃത്വം നൽകി.